
= ବିପ୍ଳବର ବହ୍ିପ୍ରଚିମା ମାର ତୀ ଦେବୀ = ଆଂ ommrrece ree 


ସୁଖବନ୍ଧ 


ମାଳତୀ ଚୌଧୁରୀ ଶତବାର୍ଷିକୀ ପାଳନ ଅବସରରେ ମାଳତୀ ଦେବୀ- 
ନବକୃଷ୍ଣ ଗୌଧୂରୀ ଟ୍ରଷ୍ଟର ଅନୁରୋଧ କ୍ରମେ ଶ୍ରୀମତୀ ଅରୁନ୍ଧତୀ ପାତ୍ର “ ବିପୃବର 
ବହ୍ନି ପ୍ରତିମା : ମାଳତୀ ଦେବୀ” ଶୀର୍ଷକ ମାଳତୀ ଦେବୀଙ୍କର ଏକ ସଂକ୍ଷିପ୍ତ ଜୀବନୀ 
ଲେଖ୍ଥୂଲେ ଓ ପାଣ୍ଡଲିପିଟି ମୋ” ପାଖକୁ ପଠାଇଥୂଲେ | ଶ୍ରଦ୍ଧେୟା ଅରୁନ୍ଧତୀଙ୍କର 
ସରଳ, ସାବଲୀଳ ଅଥଚ ଓଜସ୍ଵିନୀ ଭାଷା ମୋତେ ମୁଗ୍ପ କରିଥୂଲା । ମାଳତୀ 
ଦେବୀଙ୍କର ଘଟଣା ବହୁଳ ଦୀର୍ଘ ଜୀବନ ଚରିତରେ ଯାହାକୁ ଯେତିକି ପ୍ରାଧାନ୍ୟ 
ଦେବା କଥା ଦିଆଯାଇ ଏହି ସଂକ୍ଷିପ୍ତ ଅଥଚ ସ୍ଵୟଂସଂପୂର୍ଣ୍ଣ ଜୀବନୀଟି ରଚନା 
କରାଯାଇଛି । ମୁଁ ମାତ୍ର କେତୋଟି ସନ, ତାରିଖ ଓ ନାମର ତୃଟି ଦେଖ୍‌ ସଂଶୋଧନ 
କରି ଟ୍ରଷ୍ଟର ସଂପାଦକ ଜୟୀଭାଇ ( ସର୍ତ ଜୟକୃଷ୍ଣ ମହାନ୍ତି )ଙ୍କ ପାଖକୁ ପଠାଇ 
ଦେଇଥ୍‌ଲି । ବହିଟିର ସଂପାଦନା ଦାୟିତ୍ବ ଶ୍ରୀଯୂକ୍ତ ରବୀନ୍ଦ୍ରନାଥ ସାହୁ ( ଶୈଳଜ 
ରବି )ଙ୍କୁ ନ୍ୟସ୍ତ କରାଯାଇଥ୍‌ଲା | ସେତେବେଳେ ୨୦୦୪-୦ ୫ରେ ବହିଟି ଟୁଷ୍ଠ 
ଦ୍ଵାରା ବିତରଣ ଓ ବିକ୍ରୀ କରାଯାଇଥ୍‌ଲା । ମୋର ଧାରଣା ଓ ବିଶ୍ଵାସ ଯେ 
ସେତେବେଳେ ପାଠକଙ୍କ ଦ୍ଵାରା ଏହା ଖୁବ୍‌ ଆଦୃତ ମଧ୍ଯ ହୋଇଥଲା | 

୨୦୧୦ ମସିହାରେ ଶ୍ରୀଯୁକ୍ତ ପ୍ରଫୁଲ୍ଲ ଦାସଙ୍କ ରଚିତ ପ୍ରାୟ ୬୦୦ ପୃଷ୍ଠାର 
ମାଳତୀ ଦେବୀଙ୍କର ସଂପୂର୍ଣ୍ଣ ଜୀବନ ଚରିତ “ ବହିମାନ? ଲୋହିଆ ଏକାଡେମି ଟ୍ରଷ୍ଟ 
ଦ୍ଵାରା ପ୍ରକାଶିତ ହେଲା | ଲେଖକ ଓ ତାଙ୍କ ରଚନା ଉଭୟ ଅନନ୍ୟ | ଏଥ୍‌ରେ 
ସନ୍ଦେହ ନାହିଁ । ତେବେ ସଂକ୍ଷିପ୍ତ ଜୀବନୀର ଏକ ବିଶେଷ ସ୍ଥାନ ରହିଛି । ଏହା 

ନଖ = ବ୍ରିପୁବର ବହ୍ଧି ପ୍ରତିମା ମାଳତୀ ଦେବୀ = 


ଅଧ୍ବକ ଲୋକଙ୍କ ପାଖରେ ପହଞ୍ଚ୍‌ ପାରିବ | ଏହା ଅନୁଭବ କରି କିଞ୍ତ୍‌ ପରିବର୍ରନ 
ସହିତ ପୂସ୍ତିକାଟିର ଦ୍ଵିତୀୟ ସଂସ୍କରଣ ପ୍ରକାଶ କରିବା ପାଇଁ ଆମେ ସ୍ପିର କଲୁ । 
ଶ୍ରୀମତୀ ପାତ୍ର ଏଥୁପାଇଁ ଅନୁମତି ଦେବା ସହିତ ବହିଟିର ଆବଶ୍ୟକୀୟ ସଂଶୋଧନ 
କରି ଦେଇଛନ୍ତି । ଶୈଳଜ ରବିଙ୍କ ଉଦ୍ୟମ ଏବଂ ଗାନ୍ଧୀ ସ୍ମାରକ ନିଧୂର ପୂର୍ବତନ 
ସଂପାଦକ ତଥା ସୁପରିଚିତ ସମାଜସେବୀ ଶ୍ରୀଯୁକ୍ତ ପ୍ରହ୍ଲାଦ ସିଂହଙ୍କ ଆର୍ଥକ ସହାୟତା 
ଫଳରେ ବବାଜି ପ୍ରକାଶନୀ”ର ପ୍ରଥମ ଅର୍ଘ୍ୟରୁପେ ଏହି ଜୀବନୀ ପୂସ୍ତିକାଟି ପ୍ରକାଶିତ 
ହେବା ସମ୍ଭବ ହୋଇଛି | ଏହା ବାଜି ରାଉତ ଛାତ୍ରାବାସ ପାଇଁ କମ୍‌ ଆନନ୍ଦର କଥା 
ନୁହେଁ । ଶ୍ରୀମତୀ ଅରୁନ୍ଧତୀ ପତ୍ର ଓ ଶ୍ରୀଯୁକ୍ତ ପ୍ରହଲାଦ ସିଂହଙ୍କୁ ବାଜି ପରିବାର ପକ୍ଷରୁ 
ଏଥୁପାଇଁ ଆନ୍ତରିକ କୃତଜ୍ଞତା ଜଣାଉଛି | 

ନୂମାଙ୍କର ୧୧୦ ତମ ଜୟନ୍ତୀ ପୂର୍ବରୁ ବହିଟିକୁ ଆଗ୍ରହୀ ପାଠକଙ୍କ ପାଖରେ 
ପହଞ୍ଚ୍‌ବାର ସମସ୍ତ ଉଦ୍ୟମ ଓ ପରିଶ୍ରମ ଶୈଳଜ ରବିଙ୍କର | 

ଏ ତିନିଜଣଙ୍କୁ ଅଶେଷ ଧନ୍ୟବାଦ । 


କୃଷ୍ଣା ମହାନ୍ତି 
ନୂମା ଜୟନ୍ତୀ ସଂପାଦକ 

ତା ୨୬.୦୭.୨୦୧୪ ବାଜିରାଭଉତ ଛାତ୍ରାବାସ 
ଅନୁଗୋଳ 

ବିପ୍ଳବର ବହ୍ରିପ୍ରତିମା 
ମାଳତୀ ଦେବୀ 


ନାରୀଶଭ୍ତି ଓ ନାରୀ ମୁକ୍ତିର ପ୍ରତୀକରୂପେ ଦୁର୍ଗାଙ୍କୁ କଳ୍ପନା କରାଯାଇଥ୍ଲା ଆମ 
ପୂରାଣରେ । ମାତ୍ର ବାସ୍ତବ ଦୂନିଆରେ ଆମ ଆଖ୍‌ ଆଗରେ, ଆମ ଗହଣରେ ସତେ 
ଯେପରି ଦୂର୍ଗତିନାସିନୀ ଦୁର୍ଗାଙ୍କର ଆର୍ବି ଭାବ ହୋଇଥଲା ଓଡ଼ିଆ ଘରର ବୋହୂ ମାଳତୀ 
ଚୌଧୁରୀ ରୂପରେ ! ସବୁ ପ୍ରକାର ଶୋଷଣ, ବୈଷମ୍ୟ, ଅନ୍ୟାୟ ଓ ଅତ୍ୟାଚାରର ଶିକାର 
ହେଉଥ୍‌ବା ଚାଷୀ, ମୂଲିଆ, ଆଦିବାସୀ, ହରିଜନ ମହିଳା ଓ ଶିଶୁଙ୍କୁ ଦୂର୍ଗତିରୂ ରକ୍ଷା କରିବା 
ପାଇଁ ସତେକି ତାଙ୍କର ଆର୍ବିଭାବ ହୋଇଥ୍‌ଲା | ଦେଶର ଏକ ଘଡ଼ିସନ୍ଧି ମୁହୂର୍ଗରେ 
ରକ୍ଷଣଶୀଳ ମଧ୍ଯବିତ୍ତ ଶ୍ରେଣୀର ଏହି ବୋହୂ ପଦାକୁ ଗୋଡ଼ କାଢ଼ିଛନ୍ତି । ସୁଦୂର ପୂର୍ବବଙ୍ଗ 
( ଏବେ ବାଙ୍ଗଲା ଦେଶ )ର ଦଙ୍ଗା ପ୍ରପୀଡ଼ିତ, ଆତଙ୍କରେ ଥରହର ନୂଆ ଖାଲି ହେଉ କିମ୍ବା 
ହିଂସ୍ରଜନ୍ତୁ ପରିପୂର୍ଣ୍ଣ ଗଞ୍ଜାମ, କୋରାପୁଟର ନିଘଞ୍ଚ ବଣ ଜଙ୍ଗଲ ହେଉ ଯେଉଁଠାରେ 
ନିଷ୍ଠେସିତ, ପୀଡ଼ିତର ଆକୁଳ କ୍ରନ୍ଦନ ଶୁଣାଯାଇଛି ସେଠି ମାଳତୀ ଦେବୀଙ୍କ ଆବିର୍ଭାବ 
ସତେକି ଅବଧାରିତ ! ଜୀବନକୁ ପାଣି ଛଡ଼େଇ ସେ ସେଠି ପହଞ୍୍‌ ଯାଇଛନ୍ତି | ସାହସ 
ଦେଇଛନ୍ତି । ସାହାଯ୍ୟ ଦେଇଛନ୍ତି । କାନ୍ଧକୁ କାନ୍ଧ ଲଗାଇ ଲଢ଼ିଛନ୍ତି । ବିପ୍ଲବର ବହ୍ଦିପ୍ରତିମା 
ଅଥଚ ସ୍ବେହ ଓ ସେବାର ଛଳଛଳ ନିର୍ଝ୍ରିଣୀ ମାଳତୀ ଦେବୀଙ୍କର ଅଦମ୍ୟ ସାହସ ଏବଂ 
ଶୌର୍ଯ୍ୟର ଅନେକ ଘଟଣା ଆଜି କିମ୍ବଦନ୍ତୀ । 

ଇଂରେଜ ଶାସନ ସମୟରେ ଓଡ଼ିଶାରେ ୨ ୬ଟି ଗଡ଼ଜାତ ରାଜ୍ୟରେ ରାଜାମାନେ 
ରାଜୁତି କରୂଥ୍‌ଲେ | ଅଧ୍କାଂଶ ରାଜାଥ୍ଲେ ପ୍ରଜାପୀଡ଼କ । ପ୍ରଜାମାନେ: ' ପ୍ରଜାମଶ୍ଡଳ' 
ଗଢ଼ି ଅତ୍ୟାଚରୀ ଶାସନ ବିରୋଧରେ ଆନ୍ଦୋଳନ କରୁଥ୍‌ଲେ | ମାଳତୀ ଚୌଧୁରୀ ଓ 
ନବକୃଷ୍ଣ ଚୌଧୁରୀ ଥୁଲେ ଏହି ଆନ୍ଦୋଳନର ସୂତ୍ରଧର | ଏହି ପରିପ୍ରେକ୍ଷୀରେ ନୀଳଗିରି 
ରାଜ୍ୟର ଏକ ଘଟଣା ସ୍ଟୃତିକୁ ଆସେ । 


44 44୨୧୦୬ ଶୃୋଡଶ i 4545 ଏ 4544044 *( 404 4 ଏ ୫:୫୦ 44 ଏ ଶ 4 64 ଶଶ ଏଚ ଏ ଶୀ ଶଶ 


Digitized by srujanika@gmail.com 


NPE NE NE NE EE EN SE es a _—~ —~ — 
ତ  ବିପ୍ପବର ବହ୍ନି ପ୍ରତିମା ମାଳତୀ ଦେବୀ = 


ନୀଳଗିରି ରାଜା ଆଦିବାସୀମାନଙ୍କୁ ହାତକରି ପ୍ରଜାମଣ୍ଡଳ ବିରୋଧରେ ଲଢ଼େଇ 
ଲଗାଇ ଦେଇଥାନ୍ତି । ‘କଳାପିଠିଆ” ନାମରେ ନାମିତ ଏହି ଆଦିବାସୀ ବାହିନୀ ଧନୁଶରରେ 
ସଜିତ ହୋଇ ମୁହଁରେ କଳା, ସିନ୍ଦୁର ବୋଳି କିଳିକିଳା ରଡ଼ିକରି ଆନ୍ଦୋଳନକାରୀଙ୍କ ଗାଁରେ 
ପଶି ସେମାନଙ୍କର ଘର ଓ ପାଚିଲା ଧାନ କିଆରିରେ ନିଆଁ ଲଗାଇ ପୋଡ଼ି ଦେଉଥାନ୍ତି 
ଏବଂ ପ୍ରଜାମଣ୍ଡଳ କର୍ମୀଙ୍କ ଉପରେ ଅକଥନୀୟ ଅତ୍ୟାଚାର କରି ସେମାନଙ୍କୁ ଭୀତତ୍ରସ୍ତ 
କରି ପକାଉଥାନ୍ତି | କଳାପିଠିଆ ବାହିନୀର ଉନ୍ମତ୍ତ କାଣ୍ଡକୁ ରୋକା ନଗଲେ ପ୍ରଜାମଣ୍ଡଳ 
ଆନ୍ଦୋଳନ ଦବିଯିବ ବୋଲି ଆଶଙ୍କା କରି କମ୍ୟୁନିଷ୍ଠ ଯୁବବାହିନୀ ସଶସ୍ତ ପ୍ରତିରୋଧ 
କରିବାର ନି ଷ୍ପଭି ନେଲେ ଏବଂ ବନ୍ଧୁକ, ବୋମା, ବର୍ଚ୍ଛା, ଧନୂଶର, ଠେଙ୍ଗା ଆଦି 
ମାରଣାସ୍ତରେ ସଜିତ ହୋଇ ଧନୂଶରଧାରୀ ଆଦିବାସୀ ବାହିନୀର ପ୍ରତିରୋଧ କଲେ | 

ଖବର ପାଇ ପରିସ୍ପିତିର ଅନୁଧ୍ୟାନ ପାଇଁ ମାଳତୀ ଦେବୀ ଓ ନବବାବୂ ଗୋଟିଏ 
ଜିପ୍ରେ ଆସି ବୃହୁପୁର କେନ୍ଦ୍ର ନିକଟବର୍ରୀ ଏକ ଗାଁରେ ପହଞ୍ଚଲା ବେଳକୁ ପରସ୍ପର ବିରୋଧ୍‌ 
ବାହିନୀ ଆକ୍ରମଣ ଓ ପ୍ରତି ଆକ୍ରମଣ ପାଇଁ ମୁହାଁମୁହିଁ ହୋଇଯାଇଥାନ୍ତି । ଆଉ ଗୋଟିଏ 
ମୁହୁର୍ର ଡେରି ହୋଇଯାଇଥୂଲେ ଲଙ୍କାକାଣ୍ଡ ସୃଷ୍ଟି ହୋଇଯାଇଥାଆନ୍ତା ଏବଂ ଉଭୟ ପଟୁ 
ଶହଶହ ଲୋକ ହତାହତ ହୋଇଥାନ୍ତେ । ଏଭଳି ପରିସ୍ଥିତିରେ ମାଳତୀ ଦେବୀ ତତ୍କ୍ଷଣାତ୍‌ 
ଜିପ୍ରୁ ଓହ୍|ଇପଡ଼ି ସମସ୍ତଙ୍କ ବାରଣସର୍ତ୍ଵେ ଏକାକୀ କଳାପିଠିଆ ବାହିନୀ ଆଡ଼କୁ 
ମାଡ଼ିଗଲେ | ଉତ୍ୟକ୍ତ ଆଦିବାସୀ ଧନୂରୁ ଶରଟିଏ ଖସି ଆସିଥ୍‌ଲେ ସେ ଭୁଲୁଣ୍ଠିତ 
ହୋଇଥାନ୍ତେ । ମାତ୍ର ସେଥ୍‌ପ୍ରତି ତାଙ୍କର ଭୃକ୍ଷେପ ନଥୁଲା ! କଳାପିଠିଆ ବାହିନୀର ମୁଖ୍ଆ 
ସାନ୍ଧିଆ ସିଂଙ୍କ ସମ୍ମୁଖରେ ପହ୍‌ ତାଙ୍କ କାନ୍ଧ ଥାପୁଡ଼ାଇ ଦେଇ କହିଲେ, “ ଆରେ ସାନ୍ଧିଆ 
ଭାଇ; ରାଜା ଶାସନରେ ତମେ ଓ ସେମାନେ ଉଭୟେ ତ ଦୂଃଖରେ ଅଛ । ଭାଇ ଭାଇ 
ଭିତରେ କାହିଁକି ଲଢୂଛ ?” ମାଳତୀ ଦେବୀଙ୍କ କଥା ଓ ସ୍ବେହ ସ୍ପର୍ଶରେ ସତେ ଯେପରି 
କୁହୁକ ଥୁଲା | ସାନ୍ଧିଆ ସିଂ ଅଭିଭୂତ ହୋଇଯାଇଥ୍ଲେ | ଅସ୍ତ ସଂବରଣ କରି କଳାପିଠିଆ 
ବାହିନୀ ଯୁଦ୍ଧରୁ ନିବୃୂର ହୋଇ ଫେରିଯାଇଥୂଲେ । ପ୍ରତ୍ୟୁପ୍ନ୍ଧମତି ମାଳତୀ ଦେବୀଙ୍କ ଅସୀମ 
ସାହସ ଓ ପ୍ରେରଣା ହେତୁ ସେଦିନ ଏକ ରକ୍ତାକ୍ତ ସଂଘର୍ଷକୁ ଏଡ଼ାଇ ଦିଆଯାଇ ପାରିଥ୍ଲା | 
ଏହି ଘଟଣା ପରଠାରୁ ନୀଳଗିରିର ପ୍ରଜାମାନେ ମାଳତୀ ଦେବୀଙ୍କୁ 'ରଣଚଣ୍ଡୀଂ' ନାମରେ 
ସମ୍ମାନିତ କରୂଥୁ୍‌ଲେ ! 

ମାଳତୀ ଦେବୀଙ୍କ ଘଟଣା ବହୁଳ ଜୀବନର ଶତଶତ କାହାଣୀରୂ ଆଉ ଗୋଟିଏ । 
ଅନୁଗୋଳ ସହର ନିକଟବର୍ରୀ ଛୋଟ ଗାଁ ରନ୍ତଲେଇ | ସେଠାରେ ନେପାଳିବାବା ନାମଧାରୀ 
ଗୋଟିଏ ଗାଲଜଗା ପିଲା ହୁକୂମ ଦେବାକୁ ଆରମ୍ଭ କଲା ! ହୁକୁମର ପ୍ରଚାର ଏତେ 
ବ୍ୟାପିଗଲା ଯେ ରବି ଶଙ୍କର ଶୁକ୍ଲାଙ୍କ ପରି ଭାରତର ପ୍ରଖ୍ୟାତ କଂଗ୍ରେସୀ ନେତାଙ୍କ ସମେତ 

= ବିପୃବର ବହ୍ରି ପ୍ରତିମା ମାଳଚୀ ଦେବୀ = ଆ 


ଭାରତର ବିଭିନ୍ନ ଅଞ୍ଚଳରୁ ବହୁ ନେତା, ଶିଛପତି ଓ ସାଧାରଣ ବ୍ୟକ୍ତି ସେଠାକୁ ଧାଇଁଲେ | 
ଗମନାଗମନର ସୁବିଧା ନଥ୍‌ବା ସେ ଯୁଗର ବମ୍ବେରୂ ମଧ୍ଯ ଗାଡ଼ି ଧରି ଲୋକେ ରନ୍ତଲେଇରେ 
ପହଞ୍ଗଲେ | ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ ଥା'ନ୍ତି ନବକୃଷ୍ଣ ଚୌଧୁରୀ | ସେ 
ଥୁଲେ ଅନ୍ଧବିଶ୍ଵାସର ତୀବ୍ର ବିରୋଧ୍‌ ତଥାପି ତାଙ୍କ ସରକାର ନାନା ଚାପରେ ପଡ଼ି ଏ 
ହୁକୁମ ବିରୁ୍ଧରେ ତୂରନ୍ତ କୌଣସି ପଦକ୍ଷେପ ନେଇପାରି ନଥାନ୍ତି । ଛୋଟ ଗାଁ ରନ୍ତଲେଇରେ 
ଅନ୍ୟାନ୍ୟ ସୁବିଧା ତ ଦୂରର କଥା ଲକ୍ଷ ଲକ୍ଷ ଜନ ସମାଗମ ପାଇଁ ପିଇବାକୁ ପାଣି ମଧ୍ଯ 
ମିଳିବା ଦୂଷ୍ଠର ହୋଇପଡ଼ିଥାଏ | ଭୟଙ୍କର ପରିସ୍ଥିତି ଉପୁଜି ହଇଜାରେ ହଜାର ହଜାର 
ସଂଖ୍ୟାରେ ଯାତ୍ରୀ ପୋକମାଛି ପରି ମରିବାକୁ ଲାଗିଲେ | 

ମାଳତୀ ଦେବୀ ଆଉ ସଂଭାଳି ପାରିଲେ ନାହିଁ । ଅନୁଗୋଳର ବିଧାୟକ ସ୍ଵର୍ଗତ 
ହୃଷିକେଶ ତ୍ରିପାଠୀ ଏବଂ ଜଗାଭାଇ ( ସୁନାମଧନ୍ୟ ଚିତ୍ର ଶିଳ୍ପୀ ସ୍ଵର୍ଗତ ଶ୍ରୀ ଜଗନ୍ନାଥ ଦାସ ) 
ଙ୍କ ସମତେ କେତେଜଣ ଆଶ୍ରମବାସୀଙ୍କୁ ସାଙ୍ଗରେ ଧରି ନେପାଳୀ ବାବାଙ୍କର ସମ୍ମୁଖୀନ 
ହେଲେ ଏବଂ ଏତେ ଲୋକଙ୍କର ଅକାଳ ମୃତ୍ୟୁ ପାଇଁ ତାଙ୍କୁ ଦାୟୀ କରି ଏ କାରବାର 
ତୁରନ୍ତ ବନ୍ଦ କରିବା ପାଇଁ ତାଙ୍କୁ ଧମକ ଦେଲେ । ଆଲୋଚନା କାଳରେ ନେପାଳୀବାବା 
ଉତ୍ୟକ୍ତ ହୋଇ ଜଗାଭାଇଙ୍କ ଆଡ଼କୁ ମାଡ଼ି ଆସିବାକୁ ସେ ତାଙ୍କୁ ଏକ ଶକ୍ତଚାପୁଡ଼ା 
ଲଗାଇଲେ । ତା'ପରେ ତୀବ୍ର ଉତ୍ତେଜନା ପ୍ରକାଶ ପାଇଲା ଏବଂ ଗଣ୍ଡଗୋଳ ତେଜି 
ଉଠିଲା | ସେଠାରେ ଉପସ୍ପିତ ଥ୍ବା ଏସ.ଡ଼ି.ଓ. ଏବଂ ପୁଲିସ ପ୍ରତିକାରାମତ୍ମକ ବ୍ୟବସ୍ପା 
ସ୍ଵରୂପ ୧୪୪ ଧାରା ଜାରି କଲେ ଏବଂ ସରକାରୀ କଟକଣା ଫଳରେ ହୁକୁମ ଦିଆ ବନ୍ଦ 
ହୋଇଗଲା । ଲୋକଙ୍କୁ ବିପଦରୁ ରକ୍ଷା କରିବା ପାଇଁ ମାଳତୀ ଦେବୀଙ୍କର ଏ ପ୍ରକାର ଦୃଢ଼ 
ପଦକ୍ଷେପ ତାଙ୍କର ଆତ୍ମବିଶ୍ଵାସ ଓ ସାହାସିକତାର ପରିଚୟ ଦିଏ । 

ମାଳତୀ ଦେବୀଙ୍କର ପିତା କୁମୁଦନାଥ ସେନଗ୍ୂପ୍ତଙ୍କର ଆଦିନିବାସ ଥୁଲା ପୂର୍ବ 
ବଙ୍ଗ | କୁମୁଦନାଥ ଥୁଲେ ଜଣେ ଖ୍ୟାତନାମା ବାରିଷ୍ଟର । ସେ ପ୍ରଥମ ପାଟନା 
ହାଇକୋର୍ଟରେ ଏବଂ ପରେ କଲିକତା ହାଇକୋର୍ଟରେ ଓକିଲାତି କଲେ । ମାଳତୀ (ମିନୁ ) 
ସେନ ଥୁଲେ ତାଙ୍କର କନିଷ୍ଠ ସନ୍ତାନ । ୧୯୦୪ ମସିହା ଜୁଲାଇମାସ ୨୬ ତାରିଖରେ 
ପାଟନାଠାରେ ତାଙ୍କର ଜନ୍ମ | ମିନୁଙ୍କର ପିତୃ-ମାତୃ ଉଭୟ କୁଳ ଥଲେ ବ୍ରାହ୍ମଧର୍ମାବଲମ୍ବୀ । 
ସେମାନେ ସୂଶିକ୍ଷିତ ଏବଂ ଉଚ୍ଚ ସଂସ୍କୃତି ସଂପନ୍ନ ଥୂଲେ । ମିନୁଙ୍କର ଅଜା ବିହାରୀଲାଲ 
ଗୁପ୍ତା ଥ୍‌ଲେ ତତ୍କାଳୀନ ଆଇ.ସି.ଏସ ଅଫିସର | ଉନବିଂଶ ଶତାବ୍ଦୀର ଶେଷ ଦଶନ୍ଧିରେ 
ସେ କଟକର ଡିଷ୍ଚିକ୍‌ ଓ ସେସନ୍ଧ ଜଜ୍‌ ଥଲେ । ମିନୁକୁ ମାତ୍ର ୩ ବର୍ଷ ବୟସ ବେଳେ ପିତା 
କୁମୁଦ ନାଥ ଅକାଳ ମୃତ୍ୟୁ ବରଣ କଲେ । ଏ ଦାରୁଣ ବିପଦ ବେଳେ ମା ସ୍ବେହ ଲତା 
ଧୈର୍ଯ୍ୟ ହରାଇ ନଥୂଲେ । ସେ ଥୁଲେ ଉଚ୍ଚ ଶିକ୍ଷିତା ! ତେଣୁ କଲିକତାର ବେଥୁୂନ୍‌ 

a ଜା ବିପଲବର ବହ୍ଧି ପ୍ରତିମା ମାଳତୀ ଦେବୀ = 


ହାଇସୁଲରେ ଶିକ୍ଷକତା କରି ପିଲାମାନଙ୍କୁ ମଣିଷ କଲେ | ସମୟ କ୍ରମେ ମିନୁ ମଧ୍ଯ ସେଇ 
ବେଥୁନ୍‌ ସ୍ତୁଲରେ ଅଧ୍ୟୟନ କଲେ । ସ୍ବେହ ଲତାଙ୍କଠାରୁ ସେ ପାଇଥୁଲେ ମାତୃସୁଲଭ 
ସ୍ବେହ ଓ ପିତାଙ୍କର ଶାସନ । 

ମିନୁ ବେଥୁନ୍‌ ସୁଲରେ ପଢୁଆନ୍ତି | ୧୯୨୦ ମସିହା | ମାଟ୍ରିକ ପରୀକ୍ଷା ଅଛ୍ଦିନ 
ଥାଏ । ଗାନିଜୀଙ୍କର ଅସହଯୋଗ ଡାକରାରେ ଉଦ୍‌ବୃଦ୍ଧ ହୋଇ ମିନୁ ବିଦେଶୀ ପାଠ ପଢ଼ିବେ 
ନାହିଁ ବୋଲି କିଦ୍‌ ଧରି ବସିଲେ ଏବଂ ପାଠପଢ଼ା ଛାଡ଼ି କକାଙ୍କ ଘରକୁ ପଳାଇଲେ | ମାଆ 
କିନ୍ଧୁ ନଛୋଡ଼ ବନ୍ଧା । ମିନୁଙ୍କୁ ଧରିଆଣି ବୂଝାଇ ଶୁଝାଇ ପରୀକ୍ଷା ଦିଆଇଲେ । ମିନୁ ପ୍ରଥମ 
ଶ୍ରେଣୀରେ ମାଟ୍ରିକ ପାସ କଲେ ! ତା'ପରେ ମଧ୍ଯ ସମସ୍ୟାର ଅନ୍ତ ହେଲା ନାହିଁ । ମିନୁ 
ସରକାରୀ କଲେଜରେ ପଢ଼ିବେ ନାହିଁ ବୋଲି ଜିଦ୍‌ ଧରି ବସିଲେ | ସେତେବେଳକୁ ବିଶୃକବି 
ରବୀନ୍ଦ୍ର ନାଥ ଶାନ୍ତିକିକେତନ ନାମରେ ଏକ ଜାତୀୟ ଅନୁଷ୍ଠାନ ଖୋଲି ନୂତନ ପଦ୍ଧତିରେ 
ଶିକ୍ଷାଦାନ ଆରମ୍ଭ କରିଥାନ୍ତି | ମାଆଙ୍କର ପରାମର୍ଶ କ୍ରମେ ମିନୁ ସେଇଠାରେ ରହି ପଢ଼ିବା 
ପାଇଁ ସ୍ଥିର କଲେ ଏବଂ ଅନୁମତି ପାଇଁ ଗୁରୁଦେବ ରବାନ୍ଦ୍ର ନାଥଙ୍କୁ ପତ୍ର ଲେଖୁଲେ । ମାତ୍ର 
ସେତେବେଳକୁ ଶାନ୍ତି ନିକେତନରେ ବଡ଼ ଝିଅମାନଙ୍କର ରହିବା ପାଇଁ ବ୍ୟବସ୍ପା କରାଯାଇ 
ନଥାଏ । ତେଣୁ ଗୁରୁଦେବ ଚିନ୍ତାରେ ପଡ଼ିଗଲେ | ରବୀନ୍ଦ୍ର ନାଥ ଥୁଲେ ମିନୁଙ୍କ ଅଜା 
ବିହାରୀଲାଲ ଗୁପ୍ତଙ୍କର ଘନିଶ୍ବ ବନ୍ଧୁ | ସ୍ପେହଲତା ତାଙ୍କର ଝିଅ ଭଳି । ତେଣୁ ସେ ମିନୁଙ୍କ 
ଅନୁରୋଧକୁ ଏଡ଼ି ନ ପାରି ତାଙ୍କୁ ପତ୍ର ଲେଖ୍‌ ଜଣାଇଲେ ଯେ ଯଦି ଲଟୀ ( ସ୍ବେହଲତା) 
ଛାତ୍ରୀ ନିବାସର ସୂପରିଟେଣ୍ଡେଣ୍ଟ ହେବାପାଇଁ ରାଜି ହୁଅନ୍ତି ତେବେ ମିନୁ ଓ ଅନ୍ୟ ଝିଅମାନଙ୍କୁ 
ଶାନ୍ତିନିକ୍ବେତନର ଛାତ୍ରୀଭାବେ ଗ୍ରହଣ କରାଯାଇ ପାରିବ । ସ୍ବେହଲତା ଗୁରୂଦେବଙ୍କ 
ପ୍ରସ୍ତାବରେ ସମ୍ମତ ହେଲେ ଏବଂ ସବୁ ପିଲାଙ୍କୁ ସାଥ୍‌ରେ ଧରି ଶାନ୍ତି ନିକେତନକୁ ଆସିଲେ | 
ସେ ଥ୍ଲେ ଶାନ୍ତିନିକେତନ ମହିଳା ଅନ୍ତେବାସୀମାନଙ୍କର ପ୍ରଥମ ସୁପରିଟେଣ୍ଡେଣ୍ଟ । ସେ 
ଛାତ୍ରୀ ନିବାସ ଏବେ ତାଙ୍କରି ନାମରେ ନାମିତ । ଶାନ୍ତିନିକେତନର ସ୍ଵତନ୍ତ୍ର ସହଜ, ସ୍ବଚ୍ଛଳ 
ବାତାବରଣ ଭିତରେ ଗୁରୁଦେବ ରବୀନ୍ଦ୍ରନାଥଙ୍କ ଭଳି ବିଶାଳ ବ୍ୟକ୍ତିତ୍ଵର ଛତ୍ରଛାୟାରେ ମା 
ସ୍ଵେହଲତାଙ୍କ ସ୍ଵେହ ଓ ଶାସନରେ ମିନୁ ଙ୍କର ନୈସର୍ଗିକ ତେଜସ୍ବୀ ସ୍ଵଭାବ ଅଧୁକ ବିକଶିତ 
ହେଲା | ପ୍ରଖର ମେଧା ସାଥ୍‌କୂ ନିଜର ନୈସର୍ଗିକ ସ୍ଵର ମାଧୁରୀ ପାଇଥ୍‌ବା ମିନୁ 
ଗୁରୂୁଦେବଙ୍କର ଅତି ପ୍ରିୟ ହୋଇ ଉଠିଲେ | 

ସେତେବେଳେ ଶାନ୍ତିନିକେତନରେ ସ୍ଵାଧୀନତାକୁ ସମ୍ମାନ ଦେଉଥ୍‌ବା ଦିଗ୍ଗକ 
ଜ୍ଞାନୀ ଗୁରୁମାନଙ୍କର ସମାବେଶ ହୋଇଥାଏ । ଆଚାର୍ଯ୍ୟ କ୍ଷୀତି ମୋହନ, ସି.ଏଫ୍‌. ଆଣ୍ୁଜ୍‌, 
ଶିଳ୍ପୀ ନନ୍ଦଲାଲ ବୋଷ, ତବ୍ୟଯ ପିଅରସେନ ପ୍ରଭୃତି ଜ୍ଞାନୀ ଅଧ୍ୟାପକଙ୍କ ଶିକ୍ଷକତା, 
ସେମାନଙ୍କର ଜ୍ଞାନ ଓ ବ୍ୟବହାର ମିନୁଙ୍କୁ ବ୍ୟକ୍ତିତ୍ଵ ବିକାଶରେ ବହୁଭାବରେ ସାହାଯ୍ୟ କଲା । 


cri a ର ] [ୁ ++ ଫତେ 

= ବିପ୍ଲବର ବହ୍ନିପ୍ରଚିମା ମାଳତୀ ଦେବୀ = oR 


ସେଇଠି ମିନୁ ରବୀନ୍ଦ୍ରନାଥଙ୍କ ପୌତ୍ର ଦୀନେନ୍ଦ୍ରନାଥଙ୍କଠାରୁ ରବୀନ୍ଦ୍ର ସଙ୍ଗୀତ, ମହାରାଷ୍ଟ୍ରର 
ଆଚାର୍ଯ୍ୟ ଭୀମ ରାଓ ଶାସ୍ତୀଙ୍କଠାରୁ ଶାସ୍ତ୍ରୀୟ ସଙ୍ଗୀତ, ପୀଠାପୁରମ୍‌ ମହାରାଜାଙ୍କ ସଭା 
ବାଦକ ଆଚାର୍ଯ୍ୟ ସଙ୍ଗମେଶ୍ବର ଶାସ୍ତ୍ରୀଙ୍କଠାରୁ ବୀଣା ଓ ବଂଶୀ ବାଦନ ଶିକ୍ଷା କଲେ ¦ ଅଭିନୟ 
କ୍ଷେତ୍ରରେ ମଧ୍ଯ ତାଙ୍କର ବିଶେଷ ପାରଦର୍ଶିତା ଥୁଲା । ରବୀନ୍ଦ୍ରନାଥଙ୍କ ରଚିତ ‘ନଟୀର 
ପୂଜା'ରେ ରାଣୀ ଲୋକେଶ୍ଵରୀ ଭୂମିକାରେ ଅଭିନୟ ପାଇଁ ସ୍ବୟଂ ରବୀନ୍ଦ୍ରନାଥ ତାଙ୍କୁ 
ବାଛିଥୂଲେ | ଶାନ୍ତିନିକେତନରେ ଅଧ୍ୟାପକ ଓ ଛାତ୍ର ଉଭୟଙ୍କର ଜୀବନ ଶୈଳୀ ଆଡ଼ମ୍ବର 
ଶୂନ୍ୟ ଓ ବାହୁଲ୍ୟ ବର୍ଚ୍ଚିତ ଥୁଲା । ପରବର୍ଗୀ ଜୀବନରେ ନିସ୍ଵାର୍ଥପର ତ୍ୟାଗମୟ ଜୀବନ 
ଯାପନ କରିବାରେ ଶକ୍ତି ସେ ଏହି ଶାନ୍ତି ନିକେତନରୁ ହିଁ ଆହରଣ କରିଥୁଲେ । ସେଇଠି 
ଶାନ୍ତିନିକେତନରେ ପରାଧୀନ ଭାରତ ଭିତରେ ଥୁବା ସ୍ଵାଧୀନ ପରିବେଶରେ ମିନୁ ପାଇଲେ 
ସମଭାବାପନ୍ଧ, ସମଧର୍ମୀ ଜୀବନ ସାଥ୍‌ ନବକୃଷ୍ଣ ଚୌଧୁରୀଙ୍କୁ | ଓଡ଼ିଶାର ଏକ ବିଖ୍ୟାତ 
ଜମିଦାର, ଖାତନାମା ଓକିଲ ଓ ଉକ୍ଳ ସମ୍ମିଳନୀର ଅନ୍ୟତମ ପ୍ରତିଷ୍ଠାତା ଗୋକୁଳାନନ୍ଦ 
ଚୌଧୁରୀଙ୍କ ଦୂଇ ସୁପୁତ୍ର ଗୋପବନ୍ଧୁ ଓ ନବକୃଷ୍ଣ ¦ ଶ୍ରୀ ଗୋପବନ୍ଧୁ ଚୌଧୁରୀ ଇଂରେଜ 
ଶାସନରେ ଭାରତୀୟମାନଙ୍କ ପାଇଁ ଚରମ ଅବହେଳା ଓ ଅତ୍ୟାଚାର ସହ୍ୟ କରି ନପାରି 
ତେପୂଟୀ ମାଜିଷ୍ଟେଟ ଚାକରୀ ଛାଡ଼ି ଦେଶ ସେବାରେ ମଜି ଗଲେ | ଗୋପବନ୍ଧୁଙ୍କ 
ସାନଭାଇର ନବକୃଷ୍ଣ ରେଭେନ୍ସା କଲେଜରେ ବି.ଏ. ଶେଷ ବର୍ଷର ଛାତ୍ର | ସେ ଗାନ୍ଧିଜୀଙ୍କ 
ଆହ୍ଵାନ କ୍ରମେ ପାଠଛାଡ଼ି ସେବାଗ୍ରାମ ଆଶ୍ରମକୁ ଚାଲିଗଲେ । ସେତେବେଳେ 
ଆମେରିକାରେ ରହୁଥୁବା ବିଶିଷ୍ଟ ଅର୍ଥନୀତି ବିଶାରଦ ତାରକ ନାଥ ଦାସ ଶାନ୍ତିନିକେତନରେ 
ଗ୍ରାମ୍ୟ ଅର୍ଥନୀତି ଉପରେ ବକ୍ଷ୍ୃତା ଦେବା ପାଇଁ ଆସୁଥ୍ବା ଖବର ପାଇ ଗାନ୍ଧିଜୀ ନବବାବୁଙ୍କୁ 
ଶାନ୍ତିନିକେତନ ପଠାଇଲେ । ନବକୃଷ୍ଣ ସେଇ ଉପଲକ୍ଷେ ଶାନ୍ତିନିକେତନକୁ ଆସିଥୂଲେ 
ମଧ୍ଯ ତାହାର ସାଂସ୍କୃତିକ ପରିବେଶ, ଉନ୍ନତ ଶିକ୍ଷା ପଦ୍ଧତି ଏବଂ ସର୍ବୋପରି ଗୁରୁଦେବ 
ରବାନ୍ଦ୍ରନାଥଙ୍କ ବିଶାଳ ବ୍ୟଲ୍ତିତ୍ଵରେ ସମ୍ମୋହିତ ହୋଇ ଅଧ୍ୟୟନ ପାଇଁ ସେଇଠି ଅଟକି 
ଗଲେ | ଏହିଠାରେ ମିନୁ ଓ ନବକୃଷ୍ଣଙ୍କର ପରିଚୟ ହେଲା | ବିଚାରର ସାମଞ୍ଜସ୍ୟ ହେତୁ 
ଉଭୟେ ପରସ୍ପର ପ୍ରତି ଆକୃଷ୍ଠ ହେଲେ । ପରସ୍ତର ମଧ୍ଯରେ ଘନିଷ୍ଠତା ବଢ଼ିଲା ଏବଂ 
ଅବଶେଷରେ ଉଭୟ ବିବାହ କରିବା ପାଇଁ ନିଷ୍ପରି ନେଲେ | 

ଏ ସମ୍ବାଦ ପ୍ରକାଶ ପାଇବାରେ ଉଦୟ ପକ୍ଷରୁ ବିରୋଧର ସ୍ଵର ଉଠିଥୁଲା | ଭାଷା, 
ଜାତି ଓ ଅନ୍ୟକେତେକ ସାମାଜିକ ପରମ୍ପରା ନେଇ ନବବାବୁଙ୍କ ରକ୍ଷଣଶୀଳା ମାଆ ଏ 
ପ୍ରସ୍ତାବର ତୀବ୍ର ବିରୋଧ କଲେ ଏବଂ ଏ ବାହାଘର କରାଇ ନଦେବା ପାଇଁ ନାନା କୌଶଳ 
ପ୍ରୟୋଗ କଲେ | ମାତ୍ର ପରବର୍ରୀ ପର୍ଯ୍ୟାୟରେ ମାଆଙ୍କର ସାନଭାଇ ବହୁତ ବୁଝାଇବା 
ପରେ ଏ ବାହାଘରରେ ସେ ରାଜି ହେଲେ । ୧୯୨୭ ମସିହା ଜୁଲାଇ ମାସରେ 
କଲିକତାରେ ଅତିଶୟ ନିରାଡ଼ମ୍ବର ଭାବରେ ଏ ବାହାଘର ସମ୍ପନ୍ନ ହେଲା | 

ନତ  ବ୍ରିପ୍ପବର ବହ୍ନି ପ୍ରତିମା ମାଳତୀ ଦେବୀ = 


ଏ ବିବାହଟି ଏକ ଗୁରୁତ୍ଵପୂର୍ଣ୍ଣ ସାମାଳିକ ବିପୃବର ସୂତ୍ରପାତ କରିଥଲା । ପୂରୁଣା 
ବ୍ୟବସ୍ଥା ଅନୁସାରେ ବାପା ମା ଏବଂ ମୁରବୀମାନେ ଝିଅ ପାଇଁ ବର ଓ ପୂଅ ପାଇଁ ବୋହୂ 
ଠିକ କରନ୍ତି । ମାତ୍ର ଏ କ୍ଷେତ୍ରରେ ପୂଅଝିଅଙ୍କ ରାଜିନାମାରେ ବିବାହ ସମ୍ପନ୍ନ ହେଲା | 
ଏହା ଛଡ଼ା ଏ ବାହାଘରରେ ଜାତି, ଧର୍ମ, ଭାଷାର ହିଡ଼ବାଡ଼ ମଧ୍ଯ ଭାଙ୍ଗ ଦିଆଯାଇ ପାରିଲା | 

ମାଳତୀ ଦେବୀ ବୋହୂ ହୋଇ ଆସିବା ପରେ ଚୌଧୁରୀ ପରିବାରରେ ସଂସ୍କୃତିକ 
ସ୍ତରରେ ବହୁ ଉନ୍ନତି ହେଲା | ବୀଣାବାଦନ କ୍ଷେତ୍ରରେ ମାଳତୀ ଦେବୀଙ୍କର ଆନ୍ତର୍ଚଚାତିକ 
ଖ୍ୟାତିଥୂଲା । ପ୍ରତ୍ୟହ ପ୍ରାତଃ ଓ ସଂଧ୍ୟାକାଳରେ ସୁମଧୂର ସ୍ଵରରେ ବୀଣାବାଦନ ସହ 
ରବୀନ୍ଦ୍ର ସଙ୍ଗୀତ ପରିବେଷଣ କରି ସେ ସମସ୍ତଙ୍କୁ ସମ୍ମୋହିତ କରୂଥ୍‌ଲେ | ପିଲାମାନଙ୍କ 
ଚାଲିଚଳନରେ ମଧ୍ଯ ସେ ଅନେକ ସଂସ୍କାର ଆଣିଥ୍‌ଲେ ବୋଲି ପୁତୁରା ମନମୋହନ 
ଚୌଧୁରୀ ତାଙ୍କ ଆତ୍ସଜୀବନୀ “ କସ୍ତୁରୀ ମୂଗସମ' ପୂସ୍ତକରେ ବିସ୍ତାରିତ ଭାବରେ ବର୍ଣ୍ଣନା 
କରିଛନ୍ତି । ତାଙ୍କର କର୍ମ ନିପୂଣତା, ସହନଶୀଳତା ଏବଂ ଉଚ୍ଚ ସଂସ୍କୃତିସମ୍ପନ୍ନ ମଧୁର 
ବ୍ୟବହାର ଦ୍ଵାରା ସେ ଖୂବ୍‌ ଶୀଘ୍ର ସମସ୍ତଙ୍କର ଶ୍ରଦ୍ଧା ଭାଜନ ହୋଇ ପାରିଥ୍‌ଲେ ଏବଂ 
କାଳକ୍ରମେ ତାଙ୍କ ରକ୍ଷଣଶୀଳ ଶାଶ୍ୁଙ୍କର ମଧ୍ଯ ହୃଦୟ ଜୟ କରିଥଲେ | ୧୯୨୮ ମସିହା 
ଜୁନ୍‌ ୮ ତାରିଖରେ ତାଙ୍କର ପ୍ରଥମ କନ୍ୟା ଉତ୍ତରା ଜନ୍ମ ଗ୍ରହଣ କଲା | 

ଅବିଭକ୍ତ କଟକ ଜିଲା ( ବର୍ରମାନର ଜଗତସିଂହପୂର ଜିଲ୍ଲା )ର ଅଣଷ୍ଆ ନିକଟବରାୀ 
ତରିକୁନ୍ଦ ଗ୍ରାମରେ ନବବାବୂଙ୍କର କିଛି ଜମି ଓ ଛୋଟ ଘରଟିଏ ଥୁଲା | ନବ ବାବୁ ଓ 
ମାଳତୀ ଦେବୀ ଶିଶୁ କନ୍ୟା ଉତ୍ତରାକୁ ନେଇ ସେଠାରେ ରହିଲେ ଏବଂ ସେଠାରେ ନୂଆ 
ଧରଣର ଚାଷର ପ୍ରଚଳନ କଲେ । ଫାର୍ମ ଆଖୁ ଚାଷ କରି ନୂଆ ଧରଣର ଗୁଡ଼ ରାନ୍ଧିଲେ | 
ବିଲାତି ଆଳୁ, ବିଲାତି ବାଇଗଣ ଏବଂ କୋବି ଚାଷ ସେ ଅଞ୍ଚଳରେ ଏମାନେ ନୂଆ କରି 
ଆରମ୍ଭ କଲେ ଏବଂ ଗୀ ଲୋକଙ୍କୁ ଏ ପନିପରିବା ସବୂ ଦେଇ ଅନ୍ୟ ଜିନିଷ ବଦଳରେ 
ଆଣିଲେ । ଏଇ ଭାବେ ଗାଁର ଚାଷାମାନଙ୍କ ସଙ୍ଗେ ଏକାମୃତା ଗଢ଼ି ଉଠିଲା | ପାଖରେ 
ମୁସଲମାନ ବସ୍ତି ଓ ହରିଜନ ବସ୍ତି । ମାଳତୀ ଦେବୀ ଦିନବେଳା ଏମାନଙ୍କ ସଙ୍ଗେ ଏକାଠି 
କୃଷି କ୍ଷେତ୍ରରେ କାମ କରନ୍ତି ଏବଂ ରାତ୍ରିବେଳା ସେମାନଙ୍କ ପିଲାଙ୍କୁ ପାଠ ପଢ଼ାନ୍ତି | ନିଜ 
ମି ଲାଙ୍କ ଭଳି ଏମାନଙ୍କୁ ଆଦରରେ କାଖରେ କୋଳରେ ଧରନ୍ତି । ସ୍ଵାମୀ ସ୍ତ୍ରୀ ଉଭୟେ 
ଏମାନଙ୍କ ରନ୍ଧା ଖାଆନ୍ତି ଏବଂ ଛୁଆଁ ଛୁତ ବାରଣ ନ ରଖୁବା ପାଇଁ ଅନ୍ୟମାନଙ୍କୁ ବୁଝାନ୍ତି | 
ମୋଟ ଉପରେ ଗାନ୍ଧିଜୀ ଅସ୍ପୃଶ୍ୟତା ନିବାରଣ ନିବାରଣ କାର୍ଯ୍ୟକ୍ରମ ଆରମ୍ଭ କରିବାର ବହୁ 
ପୂର୍ବରୁ ଏ ଦମ୍ପତି ସମାଜ ସଂସ୍କାରର ଏ ଅସଲକାମ ଆରମ୍ଭ କରି ଦେଇଥୂଲେ । ଏତେ 
ବଡ଼ ଶିକ୍ଷିତ ଧନୀ ଜମିଦାର ଘର ପୂଅ ବୋହୂ ହୋଇ ମଧ୍ଯ ଗରିବ ଚାଷୀ ମୂଲିଆ ଜୀବନ 
ସ୍ଵେଛାକୃତ ଭାବେ ବିତାଉଥୂବା ଦେଖ୍‌ ଲୋକମାନେ ତାଙ୍କ ଆଡ଼କୁ ଟାଣି ହୋଇ ଆସୁଥ୍‌ଲେ ! 

= ବିପ୍ଲବର ବହ୍ଦିପ୍ରଚିମା ମାଳତୀ ଦେବୀ = 555 ee CRC 


୧୯୩୦, ଓଡ଼ିଶାର ସଂଗ୍ରାମ ଇତିହାସରେ ଗୁରୁତ୍ଵ ପୂର୍ଣ୍ଣ ବର୍ଷ । ଗାନ୍ଧିଜୀଙ୍କ 
ଆହ୍ବାନରେ ଲବଣ ସତ୍ୟାଗ୍ରହ ଆରମ୍ଭ ହୋଇଥାଏ, ଓଡ଼ିଶାରେ ସତ୍ୟାଗ୍ରହର ନେତୃତ୍ଵ ନେଇ 
ଗୋପବନ୍ଧୁ ଚୌଧୁରୀ ଜେଲ ଯାଆନ୍ତି । ନବବାବୁ ମଧ୍ୟ ଚୌକିଦାରୀ ଟିକସ ବନ୍ଦ 
ଆନ୍ଦୋଳନର ନେତୃତ୍ଵ ନେଇ ଜେଲଗଲେ । ମାଳତୀ ଦେବୀ ବଡ଼ ଯାଆ ରମାଦେବୀଙ୍କୁ 
ସଙ୍ଗରେ ଧରି ପ୍ରତ୍ୟକ୍ଷ ସତ୍ୟାଗ୍ରହ କ୍ଷେତ୍ରକୁ ବାହାରି ଆସିଲେ । ଓଡ଼ିଶାରେ ଲବଣ 
ସତ୍ୟାଗ୍ରହର ପ୍ରଥମ ରଣକ୍ଷେତ୍ର ଇଞ୍ଚୁଡ଼ି ଯାଇ ଏମାନେ ଲୁଣ ମାରିଲେ । ଶ୍ରୀଜଙ୍ଗ, ରସାଳପୁର 
ଏବଂ ଅବିଭକ୍ତ କଟକ ଜିଲ୍ଲାର କୁଜଙ୍ଗ ଇତ୍ୟାଦି ସମୂଦ୍ର ତଟବର୍ରୀ ଅଞ୍ଚଳରେ ମହିଳାମାନଙ୍କୁ 
ସଙ୍ଗଠିତ କରି ଲବଣ ଆଇନ୍‌ ଭଙ୍ଗ କରିବାର ଯୋଜନା କଲେ ଓ ଉଭୟ ସେ ଅଞ୍ଚଳରେ 
ମହିଳାମାନଙ୍କୁ ସଙ୍ଗଠିତ କରି ଲବଣ ଆଇନ୍‌ ଭଙ୍ଗ କରିବାର ଯୋଜନା କଲେ ଓ ଉଭୟ 
ସେ ଅଞ୍ଚଳରେ ଗସ୍ତ କଲେ । ମାତ୍ର ସେତେବେଳେ ପ୍ରବଳ ପ୍ରତାପୀ ଇଂରେଜ ସରକାରଙ୍କ 
ଭୟରେ ଗାଁ ଲୋକେ ଥରହର | ସତ୍ୟାଗ୍ରହ ପ୍ରତି ଅନ୍ତରରେ ପୂର୍ଣ୍ଣ ସମର୍ଥନ ଥ୍‌ଲେ ମଧ୍ଯ 
ଲୋକେ ଏମାନଙ୍କୁ ଦାଣ୍ଡ ପିଣ୍ଡାରେ ମଧ୍ଯ ସ୍କାନ ଦେବା ପାଇଁ ତରୁଥାନ୍ତି । ଅନାହାର, 
ଅର୍ବାହାରରେ ଓଦା ଶାଢ଼ି ପିନ୍ଧି ଏମାନଙ୍କୁ ଚଳିବାକୁ ହୁଏ । ଅନେକ ସମୟରେ ଗଛତଳେ 
ମଧ୍ଯ ରହିଯାଆନ୍ତି । କେବଳ ବରଦା ମହାନ୍ତି ତାଙ୍କ ଟୁଙ୍ଗରେ ସେମାନଙ୍କୁ ସ୍ଥାନ ଦେଲେ । 
କୁଜଙ୍ଗର ବି ଶିଷ୍ଟ ଗାନ୍ଧିବାଦୀ ସ୍ଵାଧୀନତା ସଂଗ୍ରାମୀ ନାରାୟଣ ବୀରବର ସାମନ୍ତ ଓ ତାଙ୍କର 
ଶାଶୁ କୁଜଙ୍ଗର ରାଣୀ ଭାବ ମହାଦେଇଙ୍କ ସହ ଏମାନେ ସଂପର୍କ ସ୍ଥାପନ କଲେ | ସ୍କାନୀୟ 
ଲୋକଙ୍କ ଉପରେ ଏ ଦୂଇ ଜଣଙ୍କର ବହୁତ ପ୍ରଭାବ ଥୁଲା | ଏ ଦୂହେଁ ଥୂଲେ ଖୁବ୍‌ 
ଦେଶପ୍ରେମୀ ଏବଂ ସତ୍ୟାଗ୍ରହକୁ ସମର୍ଥନ କରୂଥ୍‌ଲେ । ତେଣୁ ମାଳତୀ ଦେବୀଙ୍କର କାମ 
ସହଜ ହୋଇଥଲା । ସେ ଗାଁକୁ ଗାଁ ବୁଲି ଲବଣ ଆଇନ୍‌ ଭଙ୍ଗ କରିବା ପାଇଁ ମହିଳା ସଙ୍ଗଠନ 
କଲେ । ସେ ଗୀ ଦାଣ୍ଡରେ ବା ଗଛମୂଳେ ଠିଆ ହୋଇ ତାଙ୍କର ସ୍ଵଭାବ ସୁଲଭ ସୁଲଳିତ 
ସ୍ବରରେ ଜାତୀୟ ସଙ୍ଗୀତ ଗାନ କରନ୍ତି ଏବଂ ଲୋକ ଜମା ହେଲେ ସତ୍ୟାଗ୍ରହର ଉଦ୍ଦେଶ୍ୟ 
ବୁଝାନ୍ତି । ତାଙ୍କର ଓଜସ୍ବିନୀ ଭାଷଣ ଏତେ ପ୍ରଭାବଶାଳୀ ଥଲା ଯେ ନିର୍ବାରିତ ଦିନ ଶହ 
ଶହ ସ୍ତ୍ରୀ ଲୋକ ଟୋକେଇ ପାଚିଆ ଧରି ଲୁଣ ମାରିବାକୁ ବାହାରି ଆସିଲେ । ପନ୍ଦରରୁ 
ପଞ୍ଚସ୍ତରୀ ବର୍ଷ ବୟସ ପର୍ଯ୍ୟନ୍ତ ହାତେ ଓଢ଼ଣା ଟାଣି ଘର କଣରେ ଲୁଚି ରହିବା ଯୁଗ ସିଏ । 
ସେ ଯୁଗରେ ଏଭଳି ଅଭୂତପୂର୍ବ ନାଲୀ ଜାଗରଣ ମାଳତୀ ଦେବୀଙ୍କ ପ୍ରଭାବରେ ହିଁ ସମ୍ଭବ 
ହୋଇଥଲା । ସାମନ୍ତଙ୍କ ପରାମର୍ଶ କ୍ରମେ ମାଳତୀ ଦେବୀ ପୋତା ନଇରେ ଓ ରମାଦେବୀ 
ଗଣ୍ଡକୀ ନଇରେ ଲୁଣ ମାରିଲେ । 

କୁଜଙ୍ଗ ଲବଣ ସତ୍ୟାଗ୍ରହ ସମୟର ଏକ ଘଟଣା । ସେ ଅଞ୍ଚଳର ତକ୍ାଳୀନ 
ଏସ୍‌.ଡ଼ି.ଓ ସୃର୍ଗତ ମାଧବ ଚନ୍ଦ୍ର ମିଶ୍ର ଥଲେ ଇଂରେଜ ସରକାରଙ୍କର ଜଣେ ନିମକ ସଚ୍ଚା 
କଡ଼ା ଅଫିସର । ଲୁଣମରା ଘଟଣାରେ ସେ ବ୍ୟସ୍ତ ବିବ୍ରତ ହୋଇ ପଡ଼ିଥାନ୍ି ଏବଂ ଏଥୂରେ 

ଝର କକ ବ୍ରିପୁବର ବହ୍ଧି ପ୍ରତିମା ମାଳତୀ ଦେବୀ = 


ବାଧା ଦେବା ପାଇଁ ଘୋଡ଼ାରେ ଚଢ଼ି ଗୀ ମାନଙ୍କରେ ଚକ୍କର ଦେଉଥାନ୍ତି | ମାତ୍ର ମାଳତୀ 
ଦେବୀଙ୍କ ଲୁଣମରାକୁ ସେ ବନ୍ଦ କରିପାରୁ ନଥାନ୍ତି । କାରଣ ସେ ଜଣେ ଅକ୍ଷମ ବ୍ୟକ୍ତି | 
ଦୁଇଜଣ ଚଉକିଆଙ୍କ କାନ୍ଧରେ ହାତପକାଇ ଚାଲନ୍ତି | ମାଳତୀ ଦେବୀଙ୍କ ଗତି ବାଲିହରିଣ 
ପରି । ସେ ଲୁଣମରା ସ୍ଥାନରେ ପହଞ୍ଚ୍ବା ବେଳକୁ ମାଳତୀ ଦେବୀ ଲୁଣାମାରିସାରି ଚାଲି 
ଚାଲିଯାଇଥାନ୍ତି ¦ ହାକିମ ନିରାଶ ହୋଇ ଫେରିବା ବେଳକୁ ଗୀ ପିଲା ବୋଲନ୍ତି “ ମାଧ୍ଆ 
ନନା, ଲୁଣ ମରାହେଲା ପଛକୁ ଅନା” | ଘୋଡ଼ାର ଲଗାମ ଧରି ଜଣେ ସଇସ ଆଗେ 
ଆଗେ ଦୌଦଡୂଥାଏ । ଏହି ଭଳି ଗସ୍ତ ସମୟରେ ଦିନେ ସେ ଦେଖୁଲେ ଯେ ମାଳତୀ ଦେବୀ 
ଏକ ବିରାଟ ମହିଳା ସତ୍ୟାଗ୍ରହୀ ବାହିନୀକୁ ନେଇ ଲୂଣ ଚଟାଣ ଆଡ଼କୁ ଚାଲିଛନ୍ତି । ଏ 
ଦୃଶ୍ୟ ଦେଖୁ ଏସ୍‌.ଡି.ଓ ସାହେବ ଅତାନ୍ତ କୁଦ୍ଧ ହୋଇ ଏମାନଙ୍କ ଉଦ୍ଦେଶ୍ୟରେ ଏକ ଅସଂଯତ 
ମନ୍ତବ୍ୟ ପ୍ରକାଶ କଲେ | ମାଳତୀ ଦେବୀ ତୁରନ୍ତ ଝଟକି ଘୋଡ଼ାର ଲଗାମ ଧରି ଅଟକାଇ 
ଦେଲେ ଏବଂ ଜଣେ ଉଚ୍ଚ ସରକାରୀ ଅଫିସର ଏଭଳି ଅଶାଳୀନ ମନ୍ତବ୍ୟ 'ଦେଇଥୁବାରୁ 
ତାର ଦୃଢ଼ ପ୍ରତିବାଦ କଲେ | ଏସ୍‌.ଡ଼ି.ଓ ଅଗତ୍ୟା ଓହ୍ଲାଇଲେ ଏବଂ କ୍ଷମା ପ୍ରାର୍ଥନା କରି 
ଛାଡ଼ ପାଇଲେ | ତାଙ୍କ ପାଇଁ ଏହା ଥୁଲା ଏକ ଅପ୍ରତ୍ୟାଶିତ ଘଟଣା । ମାଳତୀ ଦେବୀଙ୍କ 
ସାହସ ଓ ନିର୍ଭିକତାର ଏହା ଏକ ନମୁନା | 

ବର୍ଷାଦିନ ଆରମ୍ଭ ହୋଇ ଯିବାରୁ ଲୁଣ ମରା କାମ ବଂଦ ହୋଇଗଲା । ତେଣୁ 
ମାଳତୀ ଦେବୀ ନିଶାନିବାରଣ ଓ ବିଲ୍ଲାତିଲୁଗା ବର୍ଜନ କାମରେ ମନୋନିବେଶ କଲେ 
ଏବଂ ଏଥୁପାଇଁ ଅର୍ଥ ସଂଗ୍ରହ ଓ କର୍ମୀ ସଂଗ୍ରହ କାମରେ ଲାଗି ପଡ଼ିଲେ । ଗାନ୍ଧିଜୀଙ୍କ 
ଡାକରାରେ ଉଦ୍‌ବୂଦ୍ଧ ହୋଇ ଅଳ୍ପ ବୟସର ବହୁଛାତ୍ର ସ୍କୁଲ ଛାଡ଼ି ସତ୍ୟାଗ୍ରହରେ ଯୋଗ 
ଦେବାପାଇଁ ବାହାରିଥାଆନ୍ତି | ଏହି ତରୂଣ ସତ୍ୟାଗ୍ରହୀମାନଙ୍କୁ 'ବାରନସେନା”' ବୋଲି 
କୁହାଯାଉଥାଏ | ଏମାନେ ହେଲେ ମାଳତୀ ଦେବୀଙ୍କ ପ୍ରଥମ ବାହିନୀ | ଏମାନେ ବିଚାର 
ଅଦାଲତ ପାଇଁ ସମସ୍ୟା ସୃଷ୍ଟି କରିଥ୍‌ଲେ | ସେତେବେଳେ ପିଲାମାନଙ୍କୁ ଜେଲ ଦେବାର 
ନିୟମ ନଥୁଲା । ତେଣୁ ହାକିମଙ୍କ ରାୟ ଅନୁସାରେ ଏମାନଙ୍କ ହାତରେ ବେତ ମାଡ଼ 
ଦିଆଯାଏ । ପିଲାଙ୍କ କଅଁଳ ହାତ ଫାଟି ଘାଆ ହୋଇଯାଏ । ମାଳତୀ ଦେବୀ ଓ ରମାଦେବୀ 
ଏମାନଙ୍କ ହାତରେ ମଲମ ଲଗାଇ ବ୍ୟାଣ୍ଡେଜ୍‌ କରି ଦିଅନ୍ତି ଏବଂ ଖୁଆଇ ଦେବାଠାରୁ ଆରମ୍ଭ 
ଜରି ସବୂକାମ କରନ୍ତି | ଘା ଶୂଖୁଗଲେ ଏମାନେ ପୁଣି ପିକେଟିଂ କରନ୍ତି । ଏମାନଙ୍କ ଛଡ଼ା 
ଗାଗଣ୍ଡାରୂ କିଛି ମହିଳା କର୍ମୀ ମଧ୍ଯ ସଂଗ୍ରହ କରାଯାଇଥ୍୍‌ଲା | ଲବଣ ସତ୍ୟାଗ୍ରହ ଫଳରେ 
ସେତେବେଳେ ଗୀ ଗଣ୍ଡାର ଲୋକମାନଙ୍କ ମଧ୍ୟରେ ଅଭୂତପୂର୍ବ ପ୍ରେରଣା ଓ ଉନ୍ମାଦନା 
ଦେଖାଯାଇଥାଏ । କଠୋର ସାମାଜିକ କଟକଣା ଭିତରେ ପେଷି ହୋଇ ଘର କୋଣରେ 
ବନ୍ଦୀ ଭାବରେ ଜୀବନ ବିତାଉଥୁ୍‌ବା ମହିଳାମାନେ ସତ୍ୟାଗ୍ରହରେ ଯୋଗଦେଇ ଥରେ 

- ବିପ୍ୃବର ବହ୍ନିପ୍ରତିମା ମାଳଚୀ ବେବୀ = NFO OAOANATT AIA 


ଆଲୋକର ସନ୍ଧାନ ପାଇଗଲା ପରେ ଏହି ମୁକ୍ତ, ସ୍ଵାଧୀନ ଜୀବନ ପ୍ରତି ଅଧ୍୍‌କରୁ ଅଧକ 
ଆକ୍ଷ୍ଠ ହୋଇ ପଡ଼ିଥାନ୍ତି । ଏଭଳି ପରିସ୍ମିତିରେ ମାଳତୀ ଦେବୀଙ୍କ ଆହ୍ବାନରେ ଅନେକ 
ଝିଅ ବୋହୂ ଘରକଣରୁ ବାହାରି ଆସି ସତ୍ୟାଗ୍ରହ ସଂଗ୍ରାମରେ ଯୋଗ ଦେଲେ । ଏହି 
ନାରୀ କର୍ମୀ ଏବଂ ବାନର ସେନାମାନଙ୍କ ସାହାଯ୍ୟରେ ମାଳତୀ ଦେବୀ ତାଙ୍କର ସଂଗ୍ରାମ 
ଆରମ୍ଭ କରିଦେଲେ | କଟକ ସହରର ବିଲାତି ଲୁଗା ଦୋକାନ, ମଦ ଦୋକାନ ଓ ଟଂଢେଇ 
ଅଫିମ ଦୋକାନରେ ସେ ନିଜେ ପିକେଟିଂ କଲେ ଏବଂ କର୍ମୀମାନଙ୍କୁ ସଙ୍ଗଠିତ କରି 
ପିକେଟିଂ କରାଇଲେ ।! ସାହିବସ୍ତିରେ ବିଲାତି ବସ୍ତ ବର୍ଜ୍ଚନ କଥା ବୂଝାଇଲେ ଓ ବିଲାତି 
ବସ୍ତ ପୋଡ଼ିଲେ | ନିଜେ ଓ କର୍ମୀମାନେ କାନ୍ଧରେ ଖଦୀବସ୍ତ ପକାଇ ଗଳି କନ୍ଦିରେ 
ବିକ୍ରିକଲେ | ଦୃଢ଼ ମନୋବଳ, ଅଦ୍ଭୂତ ସଙ୍ଗଠନ ଶର୍ତି ଏବଂ ନିଷ୍ଠାପର ଉଦ୍ୟମ ଫଳରେ 
ସେ ଅଭୂତପୂର୍ବ ସଫଳତା ହାସଲ କଲେ । କଟକ ସହରରେ ବିଲାତି ଲୂଗା ବିକ୍ରି ପୂରାପୂରି 
ବନ୍ଦ ହୋଇଗଲା ଏବଂ ଦୋକାନୀମାନେ ଲୂଗା ଗାଣ୍ଡିରେ ସିଲ୍ଦେଇ ଦୋକାନ ବନ୍ଦ 
କରିଦେଲେ | ମଦ, ଗଞ୍ଜେଇ, ଅଫିମ ଦୋକାନରେ ମଧ୍ଯ ତାଲା ଝୁଲିଲା | ମାଳତୀ 
ଦେବୀଙ୍କର ଅସାଧାରଣ ତେଜ ଦେଖ୍‌ କଟକ ସହରର ସାଧାରଣ ଲୋକେ ତାଙ୍କୁ କଟକ 
ଚଣ୍ଡୀ ଆଖ୍ୟାଦେଇ ସମ୍ମାନିତ କରିଥ୍‌ଲେ | ବିଲାତି ଲୁଗା ଏବଂ 'ନିଶାଦୋକାନ ସବୁ ବନ୍ଦ 
ହୋଇଯିବା ପରେ ମାଳତୀଦେବୀ ବିନା କାମରେ ହାତବାନ୍ଧି ବସିଯିବା ଲୋକ ନଥ୍‌ଲେ ! 
୧୯୩୦ ମସିହା ସେପ୍ଟେମ୍ବର ମାସ ୨୦ ତାରିଖ ଦିନ ସରକାରୀ ଭୋଟ ଗ୍ରହଣ କେନ୍ଦ୍ରରେ 
ପିକେଟିଂ କରି ସରକାରୀ କାମରେ ବାଧା ସୃଷ୍ଟି କରିବାରୁ ତାଙ୍କୁ ଗିରଫ କରାଗଲା ଏବଂ 
ବିଚାର ପରେ ତାଙ୍କୁ ୬ ମାସ କାରାଦଣ୍ଡରେ ଦଣ୍ତିତ କରାଗଲା | ଦୂଇବର୍ଷ ଚାରିମାସର 
ଝିଅ ଉତ୍ତରାକୁ କୋଳରେ ଧରି ସେ ଭାଗଲପୁର କେନ୍ଦ୍ର ଜେଲରେ ବନ୍ଦୀ ହେଲେ । 
୧୯୩୨ରେ ଗାନ୍ଧିଜୀ ସତ୍ୟାଗ୍ରହ ଆନ୍ଦୋଳନକୁ ସ୍ପଗିତ ରଖ୍ଦେଲେ ଏବଂ କେବଳ 
ହରିଜନ ସେବାରେ ନିଜକୁ ନିୟୋଜିତ କଲେ | ସେତେବେଳେ ମାଳତୀ ଦେବୀ କଟକର 
ସାହିଁ ମାନଙ୍କରେ ସଭା କରି ଅସ୍ଶ୍ୟତା ଏକ ପାପ ବୋଲି ବୁଝାଉଥୂଲେ | 
ସେତେବେଳକୁ ୧୯୧୭ ରଷ ବିପୃବ ସମଗ୍ର ପୃଥ୍ବୀରେ ଚଙ୍ଟାର ବିଷୟ 
ହୋଇଥାଏ । ବିଶେଷ କରି ସ୍ବେଚୁଚାରୀ ଶାସନ ବିରୁଦ୍ଧରେ ଲତୁଥୁ୍‌ବା ଯୁବଗୋଷ୍ଠୀଙ୍କ 
ମନରେ ଏହି ବିପୃବ ଓ ଏହାର ସାମ୍ୟନାତି ଖୁବ୍‌ ପ୍ରଭାବ ପକାଇଥାଏ | କଥା ଓ କାମରେ 
ଅତ୍ୟନ୍ତ ଆଧୁନିକ, ପୁଣି ମଣିଷ ପାଇଁ ଅତ୍ୟନ୍ତ ସମ୍ବେଦନଶୀଳ ନବବାବୁ ଓ ମାଳତୀ ଦେବୀ 
ଏ ପ୍ରକାର ବିଚାର ପ୍ରତି ଆକୃଷ୍ଟ ହେବା ସ୍ଵାଭାବିକ । ଯେ କୌଣସି ବିଚାରର ନୂଆ ବହିଟିଏ 
ପ୍ରକାଶିତ ହେଲେ ତାକୁ ସଂଗ୍ରହ କରି ପଢ଼ିବାରେ ଧୁରନ୍ଧର ନବବାବୁ ମାର୍କସବାଦ ସମାଜବାଦ 
ସମ୍ପର୍କୀୟ ବହିମାନ ପଢ଼ିଲେ ଏବଂ ସ୍ଵାମୀ ସ୍ତ୍ରୀ ଉଭୟେ କେତେ ଜଣ ଆଗ୍ରହୀ ଯୁବକମାନଙ୍କ 

ନ ¥ ବରି ପ୍ଲବର ବହ୍ନି ପ୍ରତିମା ମାଳତୀ ଦେବୀ = 


ସାଥୂରେ ରାଷ୍ଟ୍ରୀୟ ସମସ୍ୟା ଓ ଘଟଣାବଳୀ ସାଥୁକୁ ମାର୍କସବାଦ-ସମାଜବାଦ ବିଷୟରେ 
ଆଲୋଚନା କରି କାର୍ଯ୍ୟକ୍ରମ ଆରମ୍ଭ କଲେ | ଏ ସମ୍ପର୍କରେ ପରବର୍ଭୀ କାଳର ଖ୍ୟାତନାମା 
ସମାଜବାଦୀ ନେତା ଶ୍ରୀ ସୁରେନ୍ଦ୍ରନାଥ ଦ୍ବିବେଦୀ ଲେଖୁଛନ୍ତି - “ ଏ ବିଷୟରେ ଆମର 
ଗୁରୁ ଓ ପଥ ପ୍ରଦର୍ଶକ ଥୂଲେ ଶ୍ରୀ ନବକୃଷ୍ଣ ଚୌଧୁରୀ | ତାଙ୍କରି ଅନୁସନ୍ଧିସୁ ମନରେ ଉଠିଲା 
ଯେ ଦେଶର ସ୍ଵାଧୀନତା ଆଣିବା ପାଇଁ କେବଳ ଲୁଣମରା ବା ଟିକସବନ୍ଦ ଆନ୍ଦୋଳନ 
ଯଥେଷ୍ଟ ନୂହେଁ । ଏହାକୁ ଲୋକଙ୍କ ମଧ୍ଯକୁ ଟାଣି ନେବାକୁ ହେବ ଓ ଲୋକଙ୍କୁ ତା ଭିତରକୁ 
ଟାଣି ଆଣିବାକୁ ପଡ଼ିବ | ଏହା କରିବା ପାଇଁ ସଂକଛବବ୍ଧ କର୍ମୀ ଓ ସଙ୍ଗଠନ ଲୋଡ଼ା | ଏ 
ପ୍ରକାର ସଙ୍ଗଠନ ଭାରତର ଆଉ କେଉଁଠି ଆରମ୍ଭ ହେବା ଆଗରୁ ୧୯୩୩ରେ ଓଡ଼ିଶାରେ 
ଜନ୍ମ ଲଭିଲା “ ଉକ୍ଳ କଂଗ୍ରେସ ସାମ୍ୟବାଦୀ କର୍ମୀ ସଂଘ” । 

ସାମ୍ୟବାଦୀ ବିଚାରଧାରା ସହିତ ଗାନ୍ଧିଜୀଙ୍କ ଶାନ୍ତିପୂର୍ଣ୍ଣ ଅହିଂସକ ପଦ୍ଧତିକୁ ପାର୍ଟି 
ନିଜର ନୀତି ଭାବରେ ଗ୍ରହଣ କଲା । ପାର୍ଟିର ସଦସ୍ୟମାନେ ବ୍ୟକ୍ତିଗତ ସମ୍ପରି ରଖ୍‌ବେ 
ନାହିଁ ବୋଲି ମଧ୍ଯ ନିଷ୍ପରି ନିଆଗଲା ! ଏହି ନିଷ୍ଠଭି ଅନୁସାରେ ମାଳତୀ ଦେବୀ ନିଜର 
ସମସ୍ତ ଅଳଙ୍କାର ( ଯାହାର ମୂଲ୍ୟ ଆଜି ପ୍ରାୟ ତିରିଶି ଲକ୍ଷ ଟଙ୍କା ହେବ ) ପାର୍ଟିକୁ ଦାନ 
କଲେ । ଅଳଙ୍କାର ବିକ୍ରୀ ଲନ୍ଧ ଅର୍ଥରେ ପାର୍ଟିର ମୁଖପତ୍ର ସାରଥ୍‌' ପ୍ରକାଶିତ ହେଲା | 
୧୯୩୩ ମସିହା ମଇ ମାସରେ ଏହାର ପ୍ରଥମ ସଂଖ୍ୟା ଆତ୍ମପ୍ରକାଶ କଲା | ଏହିପରି ଉଗ୍ର 
ସମାଜବାଦୀ ଚେତନା ବହନ କରୁଥୁବା ପତ୍ରିକା ଓଡ଼ିଶାରେ ଏଇ ଥୁଲା ପ୍ରଥମ । 

ବିଭିନ୍ନ ପ୍ରଦେଶରେ ଗଢ଼ି ଉଠିଥ୍‌ବା ସୋସାଲିଷ୍ଟ ସଙ୍ଗଠନମାନଙ୍କୁ ନେଇ ୧୯୩୪ 
ମସିହା ଅକ୍ଟୋବର ୨୧ / ୨୨ ବମ୍ବେରେ ପ୍ରଥମ ସର୍ବଭାରତୀୟ କଂଗ୍ରେସ ସୋସାଲିଷ୍ଟ ପାର୍ଟିର 
ସମ୍ମିଳନୀ ବସିଲା । ଉକ୍ଳ କଂଗ୍ରେସ ସାମ୍ୟବାଦୀ କର୍ମୀ ସଂଘ ମଧ୍ଯ ନିଜକୁ ନିଖ୍ଳ ଭାରତ 
କଂଗ୍ରେସ ସୋସାଲିଷ୍ଟ ପାର୍ଟିରେ ସାମିଲ କରିଦେଲା । ଏକ ଶ୍ରେଣୀ ବିହୀନ, ଶୋଷଣହୀନ 
ସାମାଜିକ ବ୍ୟବସ୍ପା ପ୍ରବର୍ଭନ କରିବା ରହିଲା ଏମାନଙ୍କର ଲକ୍ଷ୍ୟ | 

ପୃଥ୍ବୀର କମ୍ୟୁନିଷ୍ଟ ପାର୍ଟିଗୁଡ଼ିକ ମୁଖ୍ୟତଃ ଶ୍ରମିକମାନଙ୍କୁ ସଂଗଠିତ କରୁଥଲା | 
କିନ୍ଧୁ ଓଡ଼ିଶାରେ କଳକାରଖାନା ନଥ୍‌ବାରୁ ଶ୍ରମିକ ସଙ୍ଗଠନର ପ୍ରଶ୍ନ ନଥୁଲା । ମାତ୍ର 
ମୋଗୋଲବନ୍ଦୀ ଓ ଗଡ଼ଜାତ ଗୁଡ଼ିକରେ ଚାଷୀ ଓ ଖେତ ମୂଲିଆମାନେ ରାଜା ଓ 
ଜମି ଦାରମାନଙ୍କ ଅତ୍ୟାଚାରରେ କାରଖାନାରେ ଶ୍ରମିକଙ୍କ ଅପେକ୍ଷା ବହୁଗୁଣରେ, 
ବହୁଭାବରେ ଅତ୍ୟାଚାରିତ ହେଉଥୁଲେ | ଇଂରେଜ ସରକାରଙ୍କର ସମର୍ଥନ ରହିଥ୍‌ବାରୁ 
ରାଜା ଓ ଜମିଦାରମାଙ୍କ ଅତ୍ୟାଚାର ସାଙ୍ଘାତିକ ଭାବରେ ବଢ଼ି ଟାଲିଥୁଲା । ପୂର୍ବରୁ ଲବଣ 
ସତ୍ୟାଗ୍ରହ ସମୟରେ ଗୀ ଗଣ୍ଡାରେ ବୁଲିବା ବେଳେ ମାଳତୀ ଦେବୀଙ୍କର ଏ ବିଷୟରେ 
କିଛି ଅନୁଭବ ରହିଥୂଲା ! ତେଣୁ ଓଡ଼ିଶାରେ କୃଷକ ଓ କୃଷି ଶ୍ରମିକମାନଙ୍କ ମନରୂ ଭୟ 

oo” ବିପ୍ବର ବହ୍ନିପ୍ରତିମା ମାଳତୀ ବେବୀ = ୮ RARECREPPH ETNA 


ଦୂର କରିଚା ଓ ସେମାନଙ୍କ ଅବସ୍ଥାରେ ଉନ୍ନତି ଘଟାଇବା ଉଦ୍ଦେଶ୍ୟ ନେଇ କଂଗ୍ରେସ 
ସୋସାଲିଷ୍ଟମାନଙ୍କ ପକ୍ଷରୁ ଗୋଟିଏ କୃଷକ ସଙ୍ଗଠନ ଗଢ଼ାଗଲା । ସେଥୁରେ ମାଳତୀ 
ଚୌଧୂରୀ ଓ ସୁରେନ୍ଦ୍ରନାଥ ଦ୍ବିବେଦୀ ଯୁଗ୍ମ ସମ୍ପାଦକ ରହିଲେ । 

ସେ ସମୟରେ ଓଡ଼ିଶାର ଉପକୂଳବର୍ରୀ ଅଞ୍ଚଳ ବା ମୋଗଲବନ୍ଦୀ ଅଞ୍ଚଳ 
ଇଂରେଜମାନଙ୍କ ପ୍ରତ୍ୟକ୍ଷ ଶାସନାଧୀନ ଥୁଲା ଏବଂ ଗଡ଼ଜାତ ଗୁଡ଼ିକରେ ସ୍ଥାନୀୟ ରାଜାମାନେ 
ଶାସନ କରୁଥ୍‌ଲେ । ଇଂରେଜମାନେ ପ୍ରଜାଙ୍କୁ ତ୍ରସ୍ତ କରି ରଖୁବା ନିମନ୍ତେ ଏମାନଙ୍କୁ 
ହାତବାରିସି କରିଥ୍ଲେ | ଅଧ୍କାଂଶ ସ୍ଥାନରେ ରାଜା ଓ ଜମିଦାରଙ୍କ ଅତ୍ୟାଚାର ସୀମା 
ଟପି ଯାଇଥାଏ । ନାନା ପ୍ରକାର କର-ଖଜଣା, ବେଠି-ମାଗଣ, ଭେଟି -ଟିକସ ରତ୍ୟାଦି 
ଭାବରେ ଲୋକମାନଙ୍କଠାରୁ ଅର୍ଥ ଓ ଶ୍ରମ ଶୋଷଣ କରାଯାଉଥ୍୍‌ଲା | ଦେଇ ନ ପାରିଲେ 
ଜୋର ଜୁଲମ, ଜୋରିମାନା, ଅପମାନର ସୀମା ରହୁ ନଥ୍ଲା | ଜମିଦାର ଓ ସାଆନ୍ତମାନଙ୍କ 
ଦାଣ୍ଡବାଟେ କେହି ପ୍ରଜା ଜୋତାମାଡ଼ି ବା ଛତା ଧରି ଯାଇପାରୂନଥଲେ | ନିଜ ବାଡ଼ିରେ 
ଥ୍ବା ଗଛର ଫଳ କିମ୍ବା ପୋଖରୀର ମାଛ ଉପରେ ପ୍ରଚାଙ୍କର ଅଧ୍‌କାର ନଥୁଲା | ଏହା 
ଥୁଲା ଜମିଦାରଙ୍କର । ୧୯୩୪ ମସିହାରେ କଟକ ଟାଉନହଲରେ କୃଷକ ସମ୍ମିଳନୀ 
ଆୟୋଜନ କରାଗଲା | କେତେକ ଯୁବ ଚାଷୀ ସେଥ୍‌ରେ ଯୋଗ ଦେଲେ । ଶସ୍ୟହାନୀ 
ଘଟିଲେ ସରକାର ଖଜଣା ଟଙ୍କାକେ ଚାରିଅଣା ଛାଡ଼ିବାର ଗ୍ରୋଟିଏ ସରକାରୀ ନିୟମ 
ଥ୍ବାରୁ ପ୍ରଜାଙ୍କ ଭିତରେ ପ୍ରଥମେ ଚେତନା ସୃଷ୍ଟି କରିବା ଓ ଭୟ ଦୂର କରିବା ଉଦ୍ଦେଶ୍ୟରେ 
କାମ କରିବା ପାଇଁ ଗୀ ମାନଙ୍କରେ ଚାଷୀ ସଭାମାନ କରିଫସଲହାନୀ ହେତୁ ରାଜସ୍ଵ ଛାଡ଼ର 
ଦାବୀ କରି ଛପା ନିବେଦନ ପତ୍ରରେ ଚାଷୀମାନଙ୍କ ଦସ୍ତଖତ ସଂଗ୍ରହ କରାଗଲା । ତାକୁ 
ସରକାରଙ୍କ ନିକଟରେ ଉପସ୍କାପିତ କରାଗଲା ଓ ଗାଁ ଗାଁରେ କୃଷକ ସଂଘମାନ ଗଢ଼ି ଉଠିଲା । 
ଗ୍ରାମାଞ୍ଚଳର ଏ ସମସ୍ତ କାର୍ଯ୍ୟରେ ଶ୍ରୀମତୀ ମାଳତୀ ଚୌଧୁରୀଙ୍କର ଅବଦାନ ଅତୁଳନୀୟ । 

ମୋଗଳବନ୍ଦୀ ଅପେକ୍ଷା ଗଡ଼ ଜାତ ପ୍ରଜାମାନଙ୍କର ଅବସ୍କା ଥ୍ଲା ଅଧୂକ 
ଶୋଚନୀୟ | ସେଠାରେ ରାଜାମାନଙ୍କର ଅତ୍ୟାଚାର ଓ ଶୋଷଣ ସୀମା ଟପିଥାଏ । ମାତ୍ର 
କଂଗ୍ରେସ ଆନୁଷ୍ଠାନିକ ଭାବେ ଗଡ଼ଜାତ ବ୍ୟାପରରେ ହସ୍ତକ୍ଷେପ କରୂନଥାଏ | ଏ 
ପରି ସ୍କ ତିରେ ମାଳତୀ ଦେବୀ, ନବବାବୁ ଓ ତାଙ୍କର ବାମପନ୍ଧୀୀ ଯୁବବାହିନୀ 
ଗଡ଼ଜାତମାନଙ୍କରେ ପ୍ରଜାମଣ୍ଡଳ ଗଠନ କରି ରାଜାମାନଙ୍କ ଅତ୍ୟାଚାରର ପ୍ରତିରୋଧ 
କରିବାକୁ ସ୍ଥିର କଲେ । 

ଓଡ଼ିଶାର ଗଡ଼ଜାତ ଗୁଡ଼ିକରେ ଢ଼େଙ୍କାନାଳର ରାଜା ସବୁଠାରୁ ଅଧ୍କ ଅତ୍ୟାଚାରୀ 
ଥୁଲେ | ତାଙ୍କ ଅତ୍ୟାଚାରର ଲୋମ ହର୍ଷକ କାହାଣୀ ଏବେ ମଧ୍ଯ ଶୁଣିବା ଲୋକର ମନରେ 
ଭୟଜାତ କରେ । 

୩୭ ମନନାରସର ୩୭୨୪୭୪୪ କୁ ର୍ଵିପୁବର ବହି ପ୍ରତିମା ମାଳତୀ ଦେବୀ = 


ମୋଗଲବନ୍ଦୀ ଅଞ୍ଚଳରେ କୃଷକ ସଙ୍ଗଠନର କାହାଣୀ ଢେଙ୍କାନାଳର ଲୋକଙ୍କ 
କାନରେ ପଡ଼ିଲା । ଢେଙ୍କାନାଳର କେତେକ ସାହାସୀ ଯୁବକ ଲୁଚି ଛପି ମୋଗଲବନ୍ଦୀର 
କୃଷକ ସଭାରେ ଯୋଗ ଦେଲେ । ସେମାନଙ୍କଠାରୁ ଢେଙ୍କାନାଳର କାହାଣୀ ଶୁଣିବା ପରେ 
ପ୍ରଖର ବୂବଧିମାନ ନବବାବୁ ସେପ୍ଟେମ୍ବର ୧ ଓ '୨ ତାରିଖରେ ଢେଙ୍କାନାଳ ଓ କଟକର 
ସୀମାନ୍ତ ବର୍ରୀ ଜେନାପୁରଠାରେ ଏକ କୃଷକ ସମ୍ମିଳନୀ ଡକାଇଲେ । ସେ ସଭାକୁ 
ଢେଙ୍କାନାଳ ରାଜ୍ୟରୁ ପ୍ରାୟ ୨୦ ହଜାର କୃଷକ ଆସିଥ୍‌ଲେ | ଦୁଇ ତାରିଖ ଦିନ 
ସମ୍ମିଳନୀରେ ଢେଙ୍କାନାଳ ରାଜ୍ୟରୁ ପ୍ରାୟ ୨୦ ହଜାର କୃଷକ ଆସିଥୁଲେ । ଦୂଇ ତାରିଖ 
ଦିନ ସମ୍ମିଳନୀରେ ଢ଼େଙ୍କାନାଳ ପ୍ରଜା ମଣ୍ଡଳ ଗଠନ କରାଯିବା ବିଷୟରେ ସ୍ପିର ହେଲା । 
ଏ ନିଷ୍ପରି ପ୍ରଜାଙ୍କ ମନରେ ପ୍ରବଳ ଉତ୍ସାହ ସୃଷ୍ଟି କଲା । ସମ୍ମିଳନୀର ଖବର ଗାଁ ଗଣ୍ଡାରେ 
ବ୍ୟାପିଗଲା । ଅତ୍ୟାଚାରିତ ପ୍ରଜାକ୍ରଳ ମାତି ଉଠିଲେ । ଜେନାପୁୂର ସମ୍ମିଳନୀ ପରେ ମାଳତୀ 
ଦେବୀ ଲୂଚି ଲୂଚି ଢେଙ୍କାନାଳ ଭିତରେ ପଶି ପ୍ରଜା ମଣ୍ଡଳ ସଙ୍ଗଠନ କରିବା କାମରେ 
ଲାଗିଗଲେ | ରାତିରେ ଗାଁ ମାନଙ୍କରେ ସଭା ହୁଏ । ସକାଳ ହେବା ପୂର୍ବରୁ ଅଣ୍ଟିରେ ମୁଢ଼ିଧରି 
ଜଙ୍ଗଲରେ ଗଛ ଉପରେ ଚଢ଼ି ଆତ୍ମ ଗୋପନ କରନ୍ତି । ମାଳତୀ ଦେବୀ, ଭଗବତୀ 
ପାଣିଗ୍ରାହୀ ( ଯେ କି ଓଡ଼ିଶାରେ କମ୍ୟୁନିଷ୍ଟ ଦଳର ପ୍ରତିଷ୍ଠାତା ରୂପେ ପରିଚିତ ) ଓ ଅନ୍ୟାନ୍ୟ 
କର୍ମୀମାନେ ଏହି ଭାବରେ ଗାଁ ଗୁଡ଼ିକରେ ସଭା ଓ ସଙ୍ଗଠନ ଗଢ଼ି ଚାଲିଲେ । ସେପ୍ଟେମ୍ବର 
୧୧ ତାରିଖ ଦିନ ଢ଼େଙ୍କାନାଳର ଗୋଟିଏ ଅତି ଆଭ୍ୟନ୍ତରୀଣ ଗ୍ରାମ ମାଣିକମରାଠାରେ 
ସଭା ହେଲା । ମାଳତୀଦେବୀ, ଭଗବତୀ ପାଣିଗ୍ରାହୀ ଓ ବୈଷ୍ଣବ ପଟ୍ଟନାୟକ ପ୍ରମୁଖ ସେ 
ସଭାରେ ଉଦ୍ବୋଧନ ଦେଲେ | ସେହି ୧୧ ତାରିଖ ଦିନ ଢେଙ୍କାନାଳ ଗଡ଼ରେ ରାଜା 
କେତେକ ପ୍ରଜାମଣ୍ଡଳ ନେତାଙ୍କୁ ଗିରଫ କରି ନେଇ ସେମାନଙ୍କ ଉପରେ ଅକଥନୀୟ 
ଅତ୍ୟାଚାର କଲେ ଓ ବନ୍ଧୁକ ସଙ୍ଗୀନ ମାଡ଼ରେ କେତେକଙ୍କୁ ଆହତ କଲେ | ଗଡ଼ରୁ 
ପ୍ରଜାମାନେ ରାତିରାତି ଖାଁ ଗୁଡ଼ିକୁ ଖବର ଦେଲେ । ଗଡ଼ରେ ପଶି ରାଜା ଆକ୍ରମଣର 
ଜବାବ ଦେବାପାଇଁ ରାତାରାତି ଖବର ବିଜୁଳି ବେଗରେ ପ୍ରଚାରିତ ହେଲା | ୧୨ ତାରିଖ 
ଦିନ ଢ଼େଙ୍କାନାଳ ରାଜ୍ୟର ତିନି ଲକ୍ଷ ପ୍ରଜାଙ୍କ ମଧ୍ୟରୁ ପଚାଶ ହଜାରରୁ ଉର୍୍ଚ ପ୍ରଜା ଢେଙ୍କାନାଳ 
ଗଡ଼ରେ ଠେଟଙଗାବାଡ଼ି ଧରି ପହଞ୍ଗଲେ ଓ ରାଜାଙ୍କ ନଅର ଘେରାଉ କଲେ | ରାଜା ଭୟରେ 
ନଅର ଛାଡ଼ି ପଳାୟନ କଲେ । ପ୍ରଜାମଣ୍ଡଳ ନେତାମାନେ ବିପୃବୀଙ୍କୁ ବୁଝାଇ ଶୂଝାଇ 
ଶୁଙ୍ଗଳିତଭାବରେ ସଙ୍ଗଠନ କରି ଆନ୍ଦୋଳନ କରିବାକୁ କହି ଫେରାଇ ଦେଲେ !। 

ତା' ପରେ ଢେଙ୍କାନାଳରେ ଚାଲିଲା ଭୟଙ୍କର ଦମନଲୀଳା । ରାଜାଙ୍କୁ ରକ୍ଷା କରିବା 
ପାଇଁ ସରକାରୀ ପଲିଟିକାଲ ଏଜେଣ୍ଟ ମେଜର ବେଜଲଗେଟ ଫୌଜଙ୍କ ସହ ପହଞ୍ଚ୍ଗଲା | 
ଗାଁ ଗଣ୍ଡାରେ ଘରଦ୍ଵାର ଭାଙ୍ଗି ଲୁଟ ତରାଜ ଚାଲିଲା । ଶହ ଶହ ସ୍ତ୍ରୀ ଲୋକଙ୍କ ଉପରେ 

= ବିପୂବର ବହି ପ୍ରଚିମା ମାଳତୀ ବେବୀ = RPE eURRRLCLRRCNR ERNE 


ପାଶବିକ ଅତ୍ୟାଚାର ହେଲା | ବହୁ ଲୋକଙ୍କୁ ମାଡ଼ ମାରି ଅକର୍ମଣ୍ୟ କରି ଦିଆଗଲା | 
ମାତ୍ର ଢ଼େଙ୍କାନାଳର ପ୍ରଜାମାନେ ଦବି ନଯାଇ ସବୁ ପ୍ରକାର ଦମନକୁସାହସର ସହିତ ସାମନା 
କଲେ । ବାଜି ରାଉତ ଭଳିଛୋଟ ପିଲାର ସାହସ କାହାଣୀ ତ ଆଜି ବିଶ୍ଵ ବିଖ୍ୟାତ 
ହୋଇସାରିଛି । ଅତ୍ୟାଚାରକୁ ଭୟ ନକରି ମରଣ ସମ୍ମୁଖୀନହେବାର ସାହସ ଓ ପ୍ରେରଣା 
ପ୍ରଜାମାନେ ନବ ବାବୁ ଓ ମାଳତୀ ଦେବୀଙ୍କଠାରୁ ହିଁ ପାଇ ପାରିଥ୍‌ଲେ | 

କ୍ରମଶଃ ବଣ ନିଆଁ ଭଳି ପ୍ରଜାମଣ୍ଡଳ ଆନ୍ଦୋଳନ ଅନ୍ୟାନ୍ୟ ଗଡ଼ ଜାତକୁ 
ବ୍ୟାପିଗଲା | ତାଳଚେରରେ ପ୍ରବଳ ଆନ୍ଦୋଳନ ଗଢ଼ି ଉଠିଥ୍ଲା ଏବଂ ଏଥୁରେ ବହୁ ଲୋକ 
ପ୍ରାଣ ହରାଇ ଥୁଲେ | ପରିସ୍ଥିତି ବିଷୟରେ ଗାନ୍ଧିଜୀଙ୍କୁ ଅବଗତ କରାଇ ତାଙ୍କର ପରାମର୍ଶ 
ଲୋଡ଼ା ଯାଇଥଲା । ଏଭଳି ପରିସ୍ମିତିରେ ଲୋକେ ରାଜ୍ୟ ଛାଡ଼ି ଚାଲି ଆସନ୍ତୁ ବୋଲି 
ଗାନ୍ଧିଜୀ ପରାମର୍ଶ ଦେବାରୁ ହଜାର ହଜାର ତାଳଚେରବାସୀ ରାଜ୍ୟ ଛାଡ଼ି ଚାଲି ଆସିଲେ 
ଏବଂ ଅନୁଗୋଳ ନିକଟବର୍ୀ କୋଶଳା, ପାଣିଓଳା, ପୁଆ, ବୁଢ଼ାପଙ୍କ ପ୍ରଭୃତି କ୍ୟାମ୍ପରେ 
ଅସ୍ଥାୟୀ ଘର କରି ମାସ ମାସ ଧରି ରହିଥୂଲେ | ଅନୁଗୋଳ ଓଡ଼ିଶାର ପ୍ରାୟ ମଝିଜ୍ାଗା । 
ଗଡ଼ଜାତମାନଙ୍କ ଭିତରେ ଟାପୁଟିଏ ଭଳି ଏହା ଏକ ଇଂରେଜ ଶାସିତ ଅଞ୍ଚଳ | ଏଇଠାରେ 
ରହି ଗଡ଼ଜାତ ଆନ୍ଦୋଳନ ଚଳାଇବା ସୁବିଧାଜନକ ହେବ ବୋଲି ବିଚାର କରି ମାଳତୀ 
ଦେବୀ ଗିରିଜା ଭୂଷଣ ଦତ୍ତ ନାମକ ଜଣେ ଅତ୍ୟନ୍ତ ନିର୍ଭିକ ଜାତୀୟବାଦୀ କଣ୍ଟ୍ାକୃରଙ୍କର 
ଅନୁଗୋଳରେ ଥୁବା ଖଣ୍ତିଏ ଜମି ଓ ଗୋଟିଏ ଛୋଟ ଘର କିଣିଲେ ଏବଂ ସେଇଠାରେ ରହି 
ଗଡ଼ଜାତ ଆନ୍ଦୋଳନର ପରିଚାଳନା କଲେ । ଗାନ୍ଧିଜୀଙ୍କ ନିର୍ଦ୍ଦେଶ କ୍ରମେ ଠକ୍‌୍କର ବାପା 
ଅସ୍ପାୟୀ କ୍ୟାମ୍ଚରେ ହଜାର ହଜାର ଲୋକଙ୍କପାଇଁ ଭୋଜନ ବ୍ୟବସ୍ଥା କରିଥୂଲେ ! ମାଳତୀ 
ଦେବୀ ଓ ରମାଦେବୀଙ୍କ ନେତୃତ୍ଵରେ ବହୁ ସଂଖ୍ୟକ ନାରୀ କର୍ମୀ ଏହି ଉଦ୍‌ବାସ୍ତୁମାନଙ୍କ 
ଥଇଥାନ ଓ ସେବାରେ ଲାଗି ପଡ଼ିଥ୍ଲେ ! ସେତେବେଳକୁ ମାଳତୀ ଦେବୀଙ୍କ ସାନଝିଅ 
କୃଷ୍ଣା ମାତ୍ର ଦୂଇମାସର ଶିଶୁ । ତାକୁ ନିକଟବର୍ଭୀ ଗଛର ଡାଳରେ ଲୂଗା ଦୋଳିରେ ଝୁଲାଇ 
ଦେଇ ମାଳତୀ ଦେବୀ ଉଦ୍‌ବାସ୍ତୁମାନଙ୍କ ସେବାରେ ଲାଗି ପଡ଼ିଥାନ୍ତି । ଗାନ୍ଧିଜୀଙ୍କ ପରାମର୍ଶ 
କ୍ରମେ ହରେକୃଷ୍ଣ ମହତାବଙ୍କ ମଧ୍ଯସ୍ଥିରେ ତାଳଚେର ଆନ୍ଦୋଳନର ସମାଧାନ ହୋଇ 
ଯାଇଥଲା ଏବଂ ଉଦବାସ୍ତୁମାନେ ନିଜ ନିଜ ଘରକୁ ଫେରି ଯାଇଥ୍‌ଲେ | ଢେଙ୍କାନାଳ, 
ତାଳଚେର, ନୀଳଗିରି, ରଣପୁର, ନୟାଗଡ଼ ଆଦି ଦେଶୀୟ ରାଜ୍ୟମାନଙ୍କରେ ରାଜାମାନଙ୍କ 
ଅପଶାସନ ବିରୁଦ୍ଧରେ ଯେଉଁ ଜାଗରଣ ସୃଷ୍ଟି ହୋଇଥ୍ଲା ଓ ଆନ୍ଦୋଳନ ଗଢ଼ି ଉଠିଥୂଲା 
ତା'ର ସୂତୁଧର ଥଲେ ନବବାବୁ ଓ ମାଳତୀ ଦେବୀ । ପ୍ରଜା ମଶ୍ଡଳର କର୍ମ କରାଁମାନେ ଏ 
ଦୁହିଁଙ୍କଠାରୁ ସବୁ ପ୍ରକାର ସ୍ବେହ, ଶ୍ରଦ୍ଧା, ସାହାଯ୍ୟ, ସହଯୋଗ, ପରାମର୍ଶ ଓ ପ୍ରେରଣା 
ଲାଭ କରୁଥ୍ଲେ | 

୪୨୪୪୪୪୪ ହା ରଵି ପ୍ରବର ବହି ପ୍ରତିମା ମାଳତୀ ଦେବୀ = 


ସ୍ଵାଧୀନତା ପରେ ନୀଳଗିରି ଥୁଲା ପ୍ରଥମ ଗଡ଼ଜାତ ରାଜ୍ୟ ଯାହାକି ଦେଶୀୟ ରାଜ୍ୟ 
ମିଶ୍ରଣ ପ୍ରକ୍ରିୟାରେ ପ୍ରଥମେ ଭାରତ ରାଷ୍ଟ୍ର ସହିତ ମିଶିଥୂଲା | ଏହା ପଛରେ ମଧ୍ଯ ରହିଥୂଲା 
ମାଳତୀ ଦେବୀ ଓ ନଦବଂବ। „ 7” ବିଚକ୍ଷଣ ବୂବି ଓ ସଙ୍ଗଠନ ଶକ୍ତି | ୧୯୪୭ ନଭେମ୍ବର 
୧୪ ତାରିଖ ଦିନ ନୀଳଗିରି ରାଜାଙ୍କ ଉପରେ ଓଡ଼ିଶା ସରକାରଙ୍କର ରାଜଶକ୍ତି, ଓ 
ପ୍ରଜାମଣ୍ଡଳର ଲୋକ ଶର୍ତିର ଶଣ୍ଡଆସି ଚାପ ପ୍ରୟୋଗ ଦ୍ଵାରା କୂଟନୈତିକ ବିଜୟ ହାସଲ 
କରାଯାଇଥୁଲା ଓ ବିନା ସଂଘର୍ଷରେ ରାଜାଙ୍କ ହାତରୁ ଶାସନ କ୍ଷମତା କାଢ଼ି ନିଆଯାଇଥୂଲା |! 
ସାରା ଭାରତରେ ଦେଶୀୟ ରାଜ୍ୟଗୁଡ଼ିକର ମିଶ୍ରଣ ପାଇଁ ଏହା ବାଟ ଫିଟାଇ ଥୁଲା | 

ଏହି ପରିପ୍ରେକ୍ଷୀରେ ତାଳଚେରର ସ୍ଵାଧୀନତା ସଂଗ୍ରାମୀ ଶ୍ରୀ ଗଣେଶ୍ବର ପ୍ରଧାନଙ୍କର 
ଏକ ହୃଦୟସ୍ପର୍ଶୀ ବିବରଣୀ ଏଠାରେ ପ୍ରକାଶ କରାଯାଇପାରେ | ତାଳଚେର ଆନ୍ଦୋଳନର 
ନେତା ମଦନ ମୋହନ ପ୍ରଧାନ ଓ ଆଉ କେତେ ଜଣ ସଂଗ୍ରାମୀଙ୍କୁ ରାଜ ଦ୍ରୋହ ଅପରାଧରେ 
ଫାଶୀଦଣ୍ଡ ଦେବା ପାଇଁ ଏକ ସୁପରିକଳିତ ଷଡ଼ଯନ୍ତ୍ର କରାଯାଇ ମକଦ୍ଦମା ରୁଜୁ 
କରାଯାଇଥାଏ । ଗଡ଼ଜାତମାନଙ୍କରେ ରାଜାଙ୍କର ଇଚ୍ଛା ହିଁ ଥଲା ଆଇନ୍‌ ଏବଂ ତାଙ୍କ 
ମନୋନୀତ କୋର୍ଟର ନିଷ୍ପରି ବିରୁଦ୍ଧରେ କୌଣସି ଉଚ୍ଚ ଅଦାଲତରେ ଅପିଲ କରିବା ବ୍ୟବସ୍ପା 
ନଥ୍ଲା । ତେଣୁ ଏ ମକଦ୍ଦମାରେ ଅଭିଯୁକ୍ତମାନଙ୍କୁ ଫାଶୀ ଦଣ୍ଡ ଦିଆଯିବା ନିଶ୍ଚିତ ଥଲା | 
ଫାଶୀ ପାଇବା ପୂର୍ବରୁ ଥରଟିଏ ମାଳତୀ ଦେବୀଙ୍କୁ ଦେଖୁବା ଚାହୁଁ” ବୋଲି ସେମାନେ 
ଜେଲକୁ ସେମାନଙ୍କ ସହିତ ସାକ୍ଷାତ କରିବାକୁ ଆସିଥ୍‌ବା ଗଣେଶ୍ବର ପ୍ରଧାନଙ୍କୁ ଜଣାଇଲେ | 
ଗଣେଶ୍ବରଙ୍କଠାରୁ ଏ ଖବର ପାଇଲା ପରେ ମାଳତୀ ଦେବୀ ଅଧୀର ହୋଇ ବଣ ଜଙ୍ଗଲ 
ନର ନାଳ ପାରି ହୋଇ ରାୟ ପ୍ରକାଶ ପାଇବା ଦିନ କୋର୍ଟରେ ହାଜର ହେଲେ । ଫାଶୀ 
ଆଦେଶର ରାୟ ଦେବାକୁ ସଜବାଜ ହେଉଥ୍‌ୁବା ମାଜି ଷ୍ଟେଟ ମାଳତୀ ଦେବୀଙ୍କୁ ସମ୍ମୁଖରେ 
ଦେଖ୍ବା ପରେ ତାଙ୍କର .ଭାବାନ୍ତର ଜାତ ହୋଇଥୂଲା ଏବଂ ସେ ନିଜର ରାୟ ବଦଳାଇ 
ସଂଗ୍ରାମୀମାନଙ୍କୁ ଫାଶୀ ପରିବର୍ରେ ଜେଲ ଦଣ୍ଡରେ ଦଣ୍ତିତ କରିଥଲେ । ମାଳତୀ ଦେବୀଙ୍କ 
ଦେଶ ପ୍ରେମ ଓ ସଂଗ୍ରାମୀମାନଙ୍କ ପ୍ରତି ବାସତଲ୍ୟ ଦେଖ୍‌ ନିଶୁର ପ୍ରଶାସକଙ୍କ ହୃଦୟ ମଧ୍ଯ 
ତରଳି ଯାଇଥୁଲା ! 

୧୯୪୨ ମସିହା ଅଗଷ୍ଟ ୮ ତାରିଖ | ବମ୍ବେରେ ଅନୁଷ୍ଠିତ ହେଲା ଅଖୁଳ ଭାରତ 
କଂଗ୍ରେସ କମିଟିର ଗୁରୁତ୍ବପୂର୍ଣ ବୈଠକ | ମହାତ୍ମାଗାନ୍ଧୀ କର ବା ମରର ଡାକରା ଦେଲେ | 
ଏହାଥୂଲା ସ୍ଵାଧୀନତା ପାଇଁ ଶେଷ ସଂଗ୍ରାମର ସଂକହଂ । ବନ୍ଦେ କଂଗ୍ରେସ ଅଧ୍ବେଶନରେ 
ଉପସ୍ମିତ ଥ୍‌ବ। ବିଶିଷ୍ଟ ନେତାମାନେ ସେଇ ବନ୍େରେ ହିଁ ନିଲଫ ହୋଇଗଲେ । ମାଳତୀ 
ଚୌଧୁରୀ ଓ ସୁରେନ୍ଦ୍ରନାଥ ଦ୍ବିବେଦୀ ମଧ୍ଯଅଧ୍‌ବୈଶନରେ ମୋଗ ଦେବାକୁ ଯାଇଥାନ୍ତି । 
ମାତ୍ର ଗିରଫ ନହୋଇ ଗାନ୍ଧିଙ୍କ ବାର୍ରା ଏବଂ ନିର୍ଦ୍ଦେଶ ଆନ୍ଦୋଳନକାରୀଙ୍କୁ ଜଣାଇ ଲୂଚି ରହି 

= ବିପୁବର ବହି ପ୍ରଚିମା ମାଳତୀ ଦେବୀ = 2 PRCeRLeIRRRPPERCOLORTORRRIN 


ଆନ୍ଦୋଳନ ଚଳାଇବାକୁ ସେମାନେ ଲକ୍ଷ୍ୟ ରଖୁଥାନ୍ତି । ତେଣୁ ଲୁଚି ଲୁଚି ସେମାନେ ଓଡ଼ିଶା 
ଫେରି ଆସିଲେ । ଓଡ଼ିଶାରେ ପହଞ୍ଚ୍‌ କଟକ ପହଞ୍ଚ୍ବାକୁ ସଡ଼କ ବାଟ ଛାଡ଼ି ଟ ଦୀ-ନାଳ, 
ଜଙ୍ଗଲ ପାରି ହୋଇ ଏକ ଘୋର ବର୍ଷା ରାତିରେ ସେମାନେ କାଠଯୋଡ଼ି ପାରି ହେଲେ ଓ 
କଟକ ଭିତରେ ପଶିଲେ । ଅଗଷ୍ଟମାସ । ଝଡ଼ବର୍ଷଣ ଅନ୍ଧାର ରାତି । ବର୍ଷାରେ ତିନ୍ତି ଜୁଦ୍ଧବୃଡୁ 
ମାଳତୀ ଦେବୀ ଓ ପୁତ୍ର ପ୍ରତିମ ସୁରେନ୍ଦ୍ର ଶୀତରେ ଅରୁଥାନ୍ତି । ଭରାନଶ୍ତର ପ୍ରଖର ସୁଅରେ 
ସତେକି ଦୋଳି ଖେଳୁଥାଏ ହୁଲି ଡଙ୍ଗାଟି | ଉବେଇ ଟୁବେଇ ହେଉଥ୍‌ବା ସେହି ଡଙ୍ଗାରେ 
ବସି ପ୍ରାଣଭରା ସଙ୍ଗୀତ ନିର୍ଭୟରେ ଗାଉଥାନ୍ତି ମାଳତୀଦେବୀ । ସେ ଗାଉଥାନ୍ତି 
କାଜି ଜନରୂୁଲଙ୍କର ଏକ ପ୍ରସିଦ୍ଧ କବିତାରୁ : 
“ ଦୁର୍ଗମ ଗିରି କାନ୍ତାର ମରୂ ଦୂସ୍ତର ପାରାବାର ହେ 


mm ~~ 


ଲଘିତେ ହବେ ରାତ୍ରି ନିଶିଥେ ଯାତ୍ରୀରା ହୁସିଆର” 


ଅସୀମ ସାହସ ଓ ଦୂରନ୍ତ ଦେଶ ପ୍ରେମ ନଥୂଲେ କେତେ ଜଣ ସେପରି ପରିସ୍ପତି 
ଗୀତ ଗାଇ ପାରିବେ ? 


କଟକରେ ପହଞ୍ଚବା ପରେ ସେ ଆଉ ଅଧ୍କ ସମୟ ପୋଲିସ ଆଖୁରୁ ନିଙ୍ଗକୁ 
ଲୁଚାଇ ରଖୁପାରିଲେ ନାହିଁ । ଗିରଫ ହୋଇ ଜେଲକୁ ଗଲେ ଓ ଅଟକ ବନ୍ଦୀ ହୋ 
୧୯୪୫ ଏପ୍ରିଲ ପର୍ଯ୍ୟନ୍ତ ରହିଲେ ¦ ଏହି ଭାବରେ ତିନି ତିନିଥର ସେ ଜେଲଦଣ୍ଡ ଭୋଗ 
କରିଥ୍‌ଲେ । 

ବାଜିରାଉତ ଛାତ୍ରାବାସ ଏବଂ ଉକ୍‌୍ଳ ନବଜୀବନ ମଣ୍ଡଳ ହେଉଛି ମାଳତୀ 
ଦେବୀଙ୍କର ଦୂଇଟି ମାନସ ସନ୍ତାନ । ସବାତଳେ ପଡ଼ିଥ୍ବା ଲୋକଙ୍କର ଅଭ୍ୟୁଦୟ ପାଇଁ 
ତାଙ୍କ ଅନ୍ତରରେ ରୂପରେଖ ନେଇଥବା ଚିନ୍ତାଗୁଡ଼ିକୁ ଏଇ ଦୁଇଟି ଅନୁଷ୍ଠାନ ମାଧ୍ଯମରେ 
କାର୍ଯ୍ୟକାରୀ କରିବା ଥୁଲା ତାଙ୍କର ପରିକଳ୍ପନା | ବାଜିରାଉତ ଛାତ୍ରାବାସର ଅନ୍ୟତମ ପ୍ରମୁଖ 
ସ୍ପପତି ତଥା ତାଙ୍କର କନ୍ୟାପ୍ରତିମ କିରଣଲେଖା ମହାନ୍ତିଙ୍କ ବାଳି” ପତ୍ରିକାରେ ପ୍ରକାଶିତ 
ଏକ ପ୍ରବନ୍ଧରୁ ଜଣାଯାଏ ଯେ, ବାଜିରାଉତ ଛାତ୍ରବାସ ପ୍ରକୃତପକ୍ଷେ ନୂମାଙ୍କ ହୃଦୟରେ 
ରୂପ ନେଇଥୂଲା କଟକ ଜେଲରେ | ଢେଙ୍କାନାଳ, ତାଳଚେର, ନାୟାଗଡ଼, ରଣପୁର ଆଦି 
ଅନ୍ଧାରୀମୂଲକରେ ଜେଲ ଭିତରେ ଥ୍ବା ଅଗଣିତ ପ୍ରଜାମଣ୍ଡଳ ବୀରକର୍ମୀଙ୍କ ପିଲାମାନଙ୍କର 
ଛବି ସଦାସର୍ବଦା ତାଙ୍କ ଭିତରେ ଉଙ୍କିମାରି ତାଙ୍କୁ ଅଥୟ କରି ପକାଉଥୂଲା | ତେଣୁ ୧୯୪୫ 
ମସିହା ମଇମାସ ପହିଲାଦିନ ସେ କଟକ ଜେଲକୁ ଖଲାସ ହେବାପରେ ପରେ ସେଇଦିନ 
ବ୍ରହ୍ମପୁର ଜେଲରୁ ଖଲାସ ହୋଇଥୁବା ଶ୍ରଦ୍ଧାସ୍ପଦ କର୍ମୀ କଣ୍ଡରୀଚରଣ ମଳିକ ଏବଂ ନିଜର 
କନିଷ୍ଠା କନ୍ୟାତିନୂକୁ ସାଙ୍ଗରେ ଧରି ଏବଂ ଶାଶୁଙ୍କ ଠାରୁ କିଛି ରସଦ ନେଇ ସେ ଅନୁଗୋଳସ୍ଥ 

ସପ ଧପ୪୪୪୪୪୪୯୭ ଇହ ନରି ପ୍ପବର ବହ୍ନି ପ୍ରତିମା ମାଳତୀ ଦେବୀ = 


ଗିରିଜା ଭବନକୁ ଚାଲି ଆସିଲେ । ସେଠାରୁ ସାଥୀରେ କଣ୍ଡୁରୀ ଏବଂ ଛଅ ବର୍ଷର ସାନଝିଅ 
ତିନୂକୁ ଧରି ପାଦରେ ଚାଲି ଚାଲି ଢେଙ୍କାନାଳ ଓ ତାଳଚେର ଜେଲରେ ବନ୍ଦୀଜୀବନ 
କଟାଉଥ୍‌ବା ସଂ ଗ୍ରାମୀମାନଙ୍କ ପରିବାରକୁ ଶଙ୍ଖୋଳିବା ପାଇଁ ସେମାନଙ୍କ ଘରକୁ ଯାଇ ସୁଖ 
ଦୁଃଖ ବୁଝିଲେ ! ଚାରିମାସ କାଳ ସେ ଝିଅକୁ ଧରି ଗିରିଜା ଭବନରେ ରହିଲେ | କଶୁରୀ 
ମଧ୍ଯ ସାଙ୍ଗରେ ଥାଆନ୍ତି । ସୁଖ ଦୁଃଖରେ ଭାଗିଦାରୀ ବାଜାଜୀ ଭାଇ ( ବଳଭଦ୍ର ମିଶ୍ର ) 
ମଧ୍ଯ କାୟା ସଙ୍ଗେ ଛାୟାଭଳି ପାଖରେ ଥାନ୍ତି | ପାଖରେ ତ ପଇସା ପତ୍ର ନଥାଏ । ତେଣୁ 
କଟକରୁ ଆଣିଥ୍୍‌ବା ଚାଉଳ ଏବଂ ବାଡ଼ି ବଗିଚାରେ ହୋଇଥୁବା ପୋଇ, ଭେଣି ଓ ଫୁଟି 
କାକୁଡ଼ି ଇକ୍ମି କୁକର୍ରେ ସିଝାଇ ଚାରିମାସ ଗୁଜୁରାଣ ମେଣ୍ଟିଲା । ସେପ୍ଟେମ୍ବର ମାସ 
ବେଳକୁ ନବବାବୁ ଓ ସାରଙ୍ଗଧର ବାବୃଙ୍କ ସମେତ ଅନ୍ୟ କର୍ମୀମାନେ ଜେଲରୂ ଖଲାସ 
ହେଲେ ଏବଂ କଟକ ସ୍ଵରାଜ ଭବନଠାରେ କର୍ମୀ ସମ୍ମିଳନୀ ହେଲା | ମାଳତୀଦେବୀ 
ସର୍ବସମ୍ମତି କ୍ରମେ ପ୍ରାହେଶିକ କଂଗ୍ରେସ କମିଟୀର ସଭାନେତ୍ରୀ ଭାବେ ନିର୍ବାଚିତ ହେଲେ | 
ନବବାବୁ ଓ ସାରଙ୍ଗଧର ଦାସଙ୍କ ସହିତ ଆଲୋଚନା କରି ଗିରିଜା ଭୂଷଣ ଦରଙ୍କ ସେଇ 
ଜମି ଉପରେ ଗଡ଼ଜାତ ଜେଲରେ ବନ୍ଦୀଥ୍ବା ଓ ଅନ୍ୟାନ୍ୟ ଅସୁବିଧାରେ ଥୁବା ସଂଗ୍ରାମୀ 
ପିଲାଙ୍କ ପାଇଁ ଆବାସିକ ବିଦ୍ୟାଳୟଟି ଖୋଲିବାର ଯୋଜନା କରି ସେହି କାମରେ ଲାଗି 
ପଡ଼ିଲେ । ଶହୀଦ ବାଳକ ବାଜିରାଉତର ନାମ ଅନୁସାରେ ଏହି ଅନୁଷ୍ଠାନର ନାମ ରଖୁଲେ 
ବାଜିରାଉତ ଛାତ୍ରାବାସ । ଗୋପବନ୍ଧୁ ଓ ରମାଦେବୀଙ୍କ ଦ୍ଵାରା ପ୍ରତିଷ୍ଠିତ ବରୀ ସେବାଘରର 
ତାଲିମ ପ୍ରାପ୍ତ ନିର୍ଭିକା ଝିଅ କିରଣବାଳା ରାୟ ( ପରବର୍ରିକାଳଗର କିରଣଲେଖା ମହାନ୍ତି ) 
ମାଳତୀ ଦେବୀଙ୍କ ସାଥ୍‌ରେ ଜେଲରେ ଥଲେ | କିରଣଙ୍କ ଉପରେ ମାଳତୀ ଦେବୀଙ୍କର 
ଅଗାଧ ବିଶ୍ଵାସ ଥ୍ବାରୁ ଛାତ୍ରାବାସ ଆରମ୍ଭ ହୁଏ | ଛାତ୍ରାବାସର ପିଲାଙ୍କ ସଂଖ୍ୟା ବଢ଼ିଲା | 
ପାଠପଢ଼ା ଆରମ୍ଭ ହେଲା । ଗାନ୍ଧୀଜୀଙ୍କ ପରିକଳ୍ିତ ମୌଳିକ ଶିକ୍ଷା ପ୍ରଚଳନ କରାଯିବ 
ବୋଲି ସ୍କିର ହେଲା । ତେଣୁ ଜଣେ ଭଲ ଶିକ୍ଷକ ପଠାଇବା ପାଇଁ ମାଳତୀ ଦେବୀ 
ଗୋପବାବୃୂଙ୍କୁ ଲେଖ୍ଲେ ¦ ଗୋପବାବୁ ରଷିବେହେରାଙ୍କୁ ପଠାଇଲେ | ରଷିଭାଇ ଆସିବା 
ପରେ ପରିବେଶ କର୍ମ ମୁଖରିତ ହୋଇ ଉଠିଲା | ଅଜା ( ସାରଙ୍ଗଧର ଦାସ )ଙ୍କ ରହିବା 
ପାଇଁ ଏକ ଚାଳଘଣ ( ଅଜାକୁଟୀର) ଏବଂ ମାଳତୀ ଦେବୀଙ୍କ ପାଇଁ ଏକ ତାଳପତ୍ରର 
ଗମ୍ବୁଜାକୃତି ଘର ( ନୂମା କୁଟୀର) ତିଆରି ହେଲା ଏବଂ ବାଡ଼ି ବଗିଚା ହସି ଉଠିଲା । 
ପରିଶେଷରେ ୧୯୪୫ ମସିହା ମଇମାସ ୧୦ ତାରିଖ ଦିନ ଆନନ୍ଦ ଉସବ ମଧ୍ଯରେ 
ଛାତ୍ରାବାସ ଉଦ୍‌ଘାଟିତ ହେଲ। । . 

ଆଜି ସୁଦ୍ଧା ଅପରିବର୍ଭିତ ରହିଥ୍ବା ଗତାନୁଗତିକ ଶିକ୍ଷା ପଦ୍ଧତିକୁ ଗାନ୍ଧିଜୀଙ୍କ ସମେତ 
ବହୁ ମନୀଷୀ ପସନ୍ଦ କରୁ ନଥୁଲେ । ଏ ଶିକ୍ଷା ପଦ୍ଧତି ସହିତ ଭାରତୀୟ ଜୀବନ ବା ଆଦର୍ଶର 

= ବିପ୍ଲବର ବହ୍ନିପ୍ରତିମା ମାଳତୀ ଦେବୀ = ୪୭୧୧୭୪୩୪ 


କୌଣସି ସାମଞ୍ଜସ୍ୟ ନଥ୍‌ବାରୁ ସେମାନେ ସ୍ଵାଧୀନ ଭାରତର ଜୀବନ ସହିତ ସାମଞ୍ଜସ୍ୟ 
ଥ୍ବା ଏକ ନୂତନ ଧରଣର ଶିକ୍ଷା ପଦ୍ଧତିର ପ୍ରଚଳନ କରିବାକୁ ଚାହୁଁ ଥୁଲେ । ସ୍ଵାଧୀନତା 
ପୂର୍ବରୁ ମଧ୍ଯ ବଙ୍ଗଳାରେ ବିଶ୍ଵକବି ରବୀନ୍ଦ୍ରନାଥ, ପଞ୍ଜାବରେ ସ୍ଵାମୀ ଦୟାନନ୍ଦ ସରସ୍ବତୀ 
ଓଡ଼ିଶାରେ ଉତ୍କଳମଣି ଗୋପବନ୍ଧୁ ଦାସ ଓ ଏମାନଙ୍କ ଭଳି ଆହୁରି ଅନେକ ନିଜ ନିଜ 
ଚିନ୍ତାଧାରା ନେଇ ଭିନ୍ନ ଧରଣର ବିଦ୍ୟାଳୟମାନ ଗଢ଼ିଥୂଲେ । ଗାନ୍ଧିଜୀ ଏ ସଂପର୍କରେ 
ଅନେକ ବିଚାର କରିବା ପରେ ଭରାତ ବର୍ଷ ଉପଯୋଗୀ ଏକ ଶିକ୍ଷା ପଦ୍ଧତି ପ୍ରବର୍ଭନ 
କଲେ ଓ ତାଙ୍କ ବିଚାରକୁ ବିନୋବାଜୀ, ଆର୍ଯ୍ୟନାୟକମ, ଜାକୀର ହୁସେନ ପ୍ରଭୃତି ପ୍ରସିଦ୍ଧ 
ଶିକ୍ଷାବିତମାନଙ୍କ ସମ୍ମୁଖରେ ଉପସ୍ଥାପିତ କଲେ । ଗାନ୍ଧିଜୀଙ୍କର ଶିକ୍ଷା ସମ୍ବନ୍ଧୀୟ ଏ ବିଚାର 
ସମସ୍ତଙ୍କୁ ଉଚିତ ମନେ ହେଲା ଏବଂ ତହିଁରୁ ମୌଳିକ ଶିକ୍ଷା ପଦ୍ଧତି ଜନ୍ମନେଲା | ମାଳତୀ 
ଦେବୀ ଓ ନବବାବୁ ମୌଳିକ ଶିକ୍ଷାର ସଂପୂର୍ଣ୍ଣ ସମର୍ଥକ ଥୂଲେ । 

ତେଣୁ ଉଭୟେ ବାଜି ରାଉତ ଛାତ୍ରବାସରେ ଛାତ୍ରମାନଙ୍କୁ କୃଷି, ସୂତା କଟା, 
ଲୁୂଗାବୂଣା, ବଢ଼େଇକାମ, ମିସ୍ତ୍ୀକାମ, ଇତ୍ୟାଦି ଧନ୍ଦା ମାଧ୍ୟମରେ ଶିକ୍ଷା ଦେବାର ବ୍ୟବସ୍ଥା 
କରିଥୁଲେ । ଏଥ୍‌ସହ ଛାତ୍ରଛାତ୍ରୀମାନେ ସଙ୍ଗୀତ, ନୃତ୍ୟ, ଚାରୁ କଳା ଆଦି ଶିକ୍ଷା କରୂଥ୍‌ଲେ | 
ବିଶ୍ଵକବି ରବୀନ୍ଦ୍ରନାଥ ଏବଂ ଗାନ୍ଧୀଜୀଙ୍କ ଆଦର୍ଶକୁ ଜୀବନର ବ୍ରତ କରିଥୂବା ମାଳତୀଦେବୀ 
ବାଜିରାଉତ ଛାତ୍ରାବାସରେ ଶିକ୍ଷା ସହିତ କଳା ଏବଂ ମୌଳିକ ପାଠ୍ୟକ୍ରମର ସୁନ୍ଦର ସମନ୍ବୟ 
ଘଟାଇଥ୍‌ଲେ | ଏଇଠି ମାଳତୀ ଦେବୀରୁ ସେ ନୂମା' ପାଲଟି ଯାଇଥ୍ଲେ | ତାଙ୍କ ବଡ଼ 
ଝିଅ ଉତ୍ତରା ଶୈଶବରେ ତାଙ୍କୁ ମିନୁ ମା' ଉଚ୍ଚାରଣ କରି ନପାରି 'ନୂମା” ଡାକୁଥଲା 
ଧୀରେ ଧୀରେ ତାଙ୍କ ନିକଟ ସଂପର୍କୀୟ ସମସ୍ତେ ତାଙ୍କୁ ସେହି ନାମରେ ସମ୍ବୌଧିନ କଲେ | 
ନବବାବୂଙ୍କ ମୁଖ୍ୟମନ୍ତ୍ରୀତ୍ଵ କାଳରେ ଓଡ଼ିଶାରେ ଅନେକ ଗୁଡ଼ିଏ ମୌଳିକ ବିଦ୍ୟାଳୟ ଗଢ଼ି 
ଉଠିଥୂଲା | ମାଳତୀଦେବୀ ଓ ନବବାବୂଙ୍କ ପ୍ରତ୍ୟକ୍ଷ ତନ୍ତ୍ସାବଧାନରେ ଅନୁଗୋଳଠାରୁ ବାର 
ମାଇଲଦୁର ଚଂପରିମୁଣ୍ଡା ନାମକ ଜଙ୍ଗଲ ଘେରାସ୍କାନରେ ଗଢ଼ା ହେଲା ଉତ୍ତର ମୌଳିକ 
ବିଦ୍ୟାଳୟ “ ଜୀବନ ବିଦ୍ୟାଳୟ” | ଶାନ୍ତିନିକେତନର ଛାତ୍ର, ଓଡ଼ିଶାର ସ୍ଵନାମଧନ୍ଯ 
ଲେଖକ ଓ ଚିନ୍ତକ ସ୍ଵର୍ଗତ ଚିତ୍ତଂଜନ ଦାସ ସେଇଠି ପ୍ରଧାନ ଆଚାର୍ଯ୍ୟ ଭାବରେ ଯୋଗ 
ଦେଲେ । କିଛି ବର୍ଷ ପର୍ଯ୍ୟନ୍ତ ମୌଳିକ ଶିକ୍ଷା ସମନ୍ବିତ ଅନୁଷ୍ଠାନ ଗୁଡ଼ିକ ବେଶ ଭଲ 
ଚାଲିଥୂଲା | 

ନବବାବୂଙ୍କର ମୌଳିକ ଶିକ୍ଷାପ୍ରତି ଏତେ ଅଧ୍କ ଆସ୍କା: ଥୁଲା ଯେ ରାଜସ୍ବମନ୍ତ୍ରୀ 
ପଦ ଛାଡ଼ିବାପରେ ସେ ଓଡ଼ିଶାରେ ମୌଳିକ ଶିକ୍ଷା ସଙ୍ଗଠକ ଭଳିଗୋଟ୍ଟଏ ଛୋଟ ଚାକିରୀକୁ 
ଗ୍ରହଣ କରି ନେଇଥ୍‌ଲେ । ସାରା ଭାରତରେ ଏଭଳି ଦୃଷ୍ଟାନ୍ତ ବିରଳ | ପତି ପତ୍ନୀ ଉଭୟ 
ଶେଷ ପର୍ଯ୍ୟନ୍ତ ଏ ଶିକ୍ଷା ପଦ୍ଧତିକୁ ଅନ୍ତତଃ ନିଜ ସଂସ୍କାରେ ବଞ୍ଚାଇ ରଖୁବାର୍କୁ ଆପ୍ରାଣ ଉଦ୍ୟମ 

NNN = ନ୍ଵିପ୍ଣବର ବହ୍ଧିପ୍ରତିମା ମାଳତୀ ଦେବୀ = 


ଜାରି ରଖ୍ଥ୍ଲେ ! ମାତ୍ର ସରକାରଙ୍କ ଅସହଯୋଗରୁ ତାହା ଧୀରେ ଧୀରେ ବନ୍ଦ 
ହୋଇଗଲା । 

୧୯୪୬ ମସିହା | ଭାରତର ସ୍ଵାଧୀନତା ଆସନ୍ନ ପ୍ରାୟ | ଭାରତ ବିଭାଜନ ମଧ 
ପ୍ରାୟ ନିଶ୍ଚିତ ହୋଇ ଯାଇଥାଏ । ଏହି ସମୟରେ ପୂର୍ବବଙ୍ଗ ନୂଆଖାଲି ଅଞ୍ଚଳରେ ହିନ୍ଦୁ 
ମୁସଲମାନ ଦଙ୍ଗା ଓ ହଣାକଟା ପ୍ରବଳ ଆକାର ଧାରଣ କଲା | ସେତେବେଳକୁ ଭାରତର 
ଅଧ୍କାଂଶ ନେତା ଭାରତର ଶାସନ ଦାୟିତ୍ଵ ନେବା ବିଚାରରେ ବ୍ୟସ୍ତ ଥାନ୍ତି । ଗାନ୍ଧିଜୀ 
ଦଙ୍ଗାଯୋଗୁ ମର୍ମାହତ ହୋଇ ନିଜେ ଏକାକୀ ନୂଆଖାଲି ଚାଲିଗଲେ ଏବଂ ଗୀକୁ ଗୀ 
ପଦଯାତ୍ରାରେ ଯାଇ ଶାନତ୍ତିସ୍ପାପନା କଲେ । ସଙ୍ଗରେ ଥଚର୍ତି ତାଙ୍କର ଅତି ବିଶ୍ଵସ୍ତ ସହଯୋଗୀ 
ଗୁଜୁରାଟର ପ୍ରଖ୍ୟାତ ସ୍ଵାଧୀନତା ସଂଗ୍ରାମୀ ଶ୍ରୀ ଅମୃତଲାଲ ଠକ୍ଟର୍‌ (ଠକ୍ର୍‌ ବାପା) ଅଖ୍ଳ 
ଭାରତୀୟ ସ୍ତରରେ ଗାନ୍ଧୀଜୀଙ୍କର ହଗଙଂନ' ଓ ଆଦିବାସୀ କାମର ଦାୟିତ୍ଵରେ ଥୁଲେ | 
ତେଣୁ ଓଡ଼ିଶାରେ ଆଦିବାସୀ କାମ ହାତକୁ ନେବାପାଇଁ ସେ ମାଳତୀଦେବୀଙ୍କୁ ବିଶେଷଭାବେ 
ପ୍ରବର୍ଭାଇଥୂଲେ । 

ମାଳତୀଦେବୀ ନୂଆଖାଲିଲେ ଗସ୍ତ କରୁଥ୍ବା ସମୟରେ ଓଡ଼ିଶା ବିଧାନସଭା ତାଙ୍କୁ 
ଭାରତୀୟ ସମ୍ବିଧାନ ପ୍ରଣୟନ ସଭାର ସଦସ୍ୟଭାବେ ନିର୍ବାଚିତ କରିଥ୍‌ଲେ | ଏହି ସଭାର 
କିଛି ବୈଠକରେ ଅବଶ୍ୟ ସେ ଯୋଗ ଦେଇଥୁ୍‌ଲେ । ମାତ୍ର ଆଇନ ବିଶାରଦମାନେ 
ଯେଉଁଭାବରେ ସମ୍ବିଧାନର ରୂପ ଦେଉଥ୍ଲେ ତାହା ତାଙ୍କୁ ଉଦ୍‌ବୃଦଧ କରି ପାରିନଥୂଲା | 
ଭାରତର କୋଟିକୋଟି ନିରନ୍ଧ କଙ୍କାଳର ଦୃଶ୍ୟ ତାଙ୍କ ଆଖି ଆଗରେ ନାଚିଯାଉଥ୍‌ଲା । 
ସେ ସମ୍ବିଧାନ ପ୍ରଣୟନ ସଭାରୂ ଇସ୍ତଫା ଦେଇଦେଲେ ଏବଂ ଆଦିବାସୀ ସେବା କାର୍ଯ୍ୟରେ 
ନିୟୋଜିତ ହେବେ ବୋଲି ସ୍ପିର କଲେ । 

୧୯୪୮ ଜାନୁୟାରୀ ୩୦ ତାରିଖ ଦିନ ଜଣେ ସଂକୀର୍ଣ୍ଣ ସାଂସ୍ରଦାୟିକତାବାଦୀର 
ଗୁଳି ଚୋଟରେ ଜାତିର ଜନକ ମହାମ୍ମା ଗାନ୍ଧିଙ୍କର ନିଧନ ତାଙ୍କ ଅନ୍ତରକୁ ଚହଲାଇ 
ଦେଇଥ୍ଲା | ଏହାର ଦାଗ ନ ଲିଭୁଣୁ ସେହିବର୍ଷ ମାର ୧୨ ତାରିଖ ଦିନ ତାଙ୍କର ୧୮ 
ବର୍ଷ ବୟସର ଏକମାତ୍ର ପୁତ୍ର ବିନାୟକ ସ୍ବେଚ୍ଛାକୃତ ମୃତ୍ୟୁବରଣ କଲା । ଅସୀମ ଧୈର୍ଯ୍ୟ 
ସହକାରେ ସେ ଏହି ଦାରୁଣ ଧକ୍ଟାକୁ ସମ୍ଭାଳି ନେଇଥ୍‌ଲେ ଏବଂ ତାଙ୍କ ମାତୃ ହୃଦୟର 
ଅସରନ୍ତି ସ୍ପେହ ସଂଭାରକୁ ଗୋଟିଏ ପୁଅ ପରିବର୍ରେ ଶତଶତ ପୂଅ ଝିଅଙ୍କ ଭିତରେ ବାଣ୍ଟି 
ଦେଇଥୁଲେ । ତାଙ୍କର ସ୍ବେହ ସ୍ପର୍ଶରେ ବାଜିରାଉତ ଛାତ୍ରାବାସ ଜୀବନ୍ତ ଓ ରୂଦ୍ଧିମନ୍ତ ହୋଇ 
ଉଠିଲା । 

ଏହି ବର୍ଷ ଅକ୍ଟୋବର ମାସ ୨୪ ତାରିଖ ଦିନ ଠକ୍ଟର ବାପାଙ୍କ ପରାମର୍ଶ କ୍ରମେ 
ର ଯି କଟକ ବାଖରାବାଦ ଘରଠାରେ ଅନୁଷ୍ଠିତ ଏକବୈଠକରେ 

AONE, 


ଓଡ଼ିଶାରେ ଆଦିବାସୀ ଏବଂ ଅନୁନ୍ନତ ସଂପ୍ରଦାୟଙ୍କ ଭିତରେ କାମ କରିବା ପାଇଁ ଏକ 
ରାଜ୍ୟସ୍ତରୀୟ ଅନୁଷ୍ଠାନ ଗଠନ କରାଗଲା! | ମାଳତୀଦେବୀ ସେତେବେଳେ କୃଷକ 
ପତ୍ରିକାରେ 'ନବଜୀବନ ଶିରୋନାମାରେ ଏକ ଧାରାବାହିକ ଲେଖା ଲେଖୁଥାନ୍ତି । ପ୍ରସ୍ତାବିତ 
ଅନୁଷ୍ଠାନ ଟିର ନାମ ନବଜୀବନ ମଶୟ୍ଡଳ”' ଦେବାକୁ ଗୋପବନ୍ଧୁ ଚୌଧୁରୀ ପ୍ରସ୍ତାବ ଦେଲେ 
ଓ ସମସ୍ତେ ନାଟିକୁ ପସନ୍ଦ କଲେ | ଏ ଅନୁଷ୍ଠାନରେ ପ୍ରଥମ ସଭାପତି ହେଲେ ସାରଙ୍ଗଧର 
ଦାସ ଓ ସଂପାଦକ ରହିଲେ ଗୋପବନ୍ଧୁ ଚୌଧୁରୀ । ମାଳତୀଦେବୀ ରହିଲେ କୋଷାଧ୍ଧକ୍ଷା | 
ରାଜକୃ ଷ୍ଣ ବୋଷ, ଆଚାର୍ଯ୍ୟ ହରିହର ଦାସ, ଭରତଚନ୍ଦ୍ର ମହାନ୍ତି, ପଶ୍ଜିତ କୃପାସିନ୍ଧୁ ହୋତା, 
ନବକୃଷ୍ଣ ଚୌଧୁରୀ, ଭଶ୍ଵରଲାଲ ବ୍ୟାସ, ବିଶ୍ଵନାଥ ପଟ୍ଟନାୟକ, ରମାଦେବୀ ଓ ଉପେନ୍ଦ୍ର 
ମହାପାତ୍ର ପ୍ରମୁଖ ଏହାର ସଦସ୍ୟ ରହିଲେ । ଏହାର ମୁଖ୍ୟ କାର୍ଯ୍ୟାଳୟ ଅନୁଗୋଳଠାରେ 
ସ୍କାପିତ ହେଲା । 

ନବଜୀବନ ମଣ୍ଡଳ ସେବା ଓ ସଂଗ୍ରାମ କ୍ଷେତ୍ରରେ ଓଡ଼ିଶାର ଏକ ଅନନ୍ୟ ଅନୁଷ୍ଠାନ | 
ଏ ଅନୁଷ୍ଠାନ ସର୍ବ ପ୍ରଥମେ ଓଡ଼ିଶାର ଆଦିବାସୀ କ୍ଷେତ୍ରରେ ସେବା ଓ ଶିକ୍ଷାଦାନର କାମ 
କରିଛି । ଯେଉଁ ସମୟରେ ଓଡ଼ିଶାର ରାସ୍ତାଘାଟର କୌଣସି ସୁବିଧା ନଥୁଲା, କୋରାପୁଟ, 
ଫୁଲବାଣୀ, ଗଞ୍ଜାମମାଳ, ସୁନ୍ଦରଗଡ଼, ଢେଙ୍କାନାଳ କେଉଁଝରର ଅଗମ୍ୟ ଜଙ୍ଗଲ ଘେରା 
ପାହାଡ଼ ପର୍ବତଗୁଡ଼ିକ ଉପରେ ସଭ୍ୟ ମଣିଷର ପାଦ ପଡ଼ି ନଥୁଲା, ଯେତେବେଳେ ଅନାହାର 
ଓ ରୋଗରେ ଆଦିବାସୀ ସମାଜ ଘାଣ୍ଟି ହୋଉଥ୍‌ଲା, ସାହୁକାର, ବ୍ୟବସାୟୀ ଓ ତଳିଆ 
ସରକାରୀ କର୍ମଚାରୀଙ୍କ ଦାଉରୂ ତ୍ରାହିଁ ତ୍ରାହି ଡାକ ଛାଡ଼ୁଥୁଲା, ସେତେବେଳେ ନବଜୀବନ 
ମଣ୍ଡଳର କର୍ମୀମାନେ ହିଁ ହିଂସ୍ର ବନ୍ୟଜନ୍ତୁଙ୍କ ନିର୍ଭୟ ବିଚରଣ ସ୍କଳୀ ଏହି ବି ପଦଶକୁଳ 
ଅଞ୍ଚଳରେ ପ୍ରଥମେ ପ୍ରବେଶ କରି ଆଦିବାସୀଙ୍କ ସେବା କରି ଆସିଛନ୍ତି । ସେମାନଙ୍କୁ ଶିକ୍ଷା 
ଦେଇଛନ୍ତି, ସାହସ ଦେଇଛନ୍ତି | ସେମାନଙ୍କ ଉପରେ ହେଉଥ୍‌ୁବା ଅନ୍ୟାୟ ବିରୁଦ୍ଧରେ ନିଜ 
ଜୀବନକୁ ପାଣି ଛଡ଼ାଇ ଲଢ଼ିଛନ୍ତି । ଏଯାବତ ସେମାନଙ୍କ ସାଥ୍‌ରେ ଜଣେ ହୋଇ ଅନବରତ 
କାମ କରି ଆସୁଛନ୍ତି । ମାଳତୀ ଦେବୀ ହିଁ ଥ୍ଲେ ଏ କାମର ସୂତ୍ରଧର, ପ୍ରେରଣାଦାତ୍ରୀ । 

କର୍ମୀ ତିଆରୀ କରିବାରେ ମଧ୍ଯ ନୂମାଙ୍କର ନିଜସ୍ଵ ବିଚାର ଥୁଲା | ପ୍ରାୟତଃ ବିଧବା 
ଅଥବା ପରିତ୍ୟକ୍ତା ମହିଳାମାନଙ୍କୁ ହିଁ ମାଳତୀ ଦେବୀ ନିଜର କର୍ମୀ ଭାବରେ ବାଛି ଥ୍‌ଲେ | 
ନିଜସ୍ଵ ବୈପୃବିକ ଅଥଚ କଳାମ୍ବକ ଦୃଷ୍ଟି ଦେଇ ସେ ସେମାନଙ୍କୁ ଗଢ଼ିଲେ | ହାତେ 
ଓଢ଼ଣାଟାଣି ଆସିଥ୍ବା ପଲ୍ୟବଧୂ ଅଥବା ଖଣି ଖାଦାନରେ ପେଟ ପୋଷୁଥ୍‌ବା କର୍ମଜୀବୀ 
ମହିଳା ତାଙ୍କର ହାତର କାଉଁରି ସ୍ପର୍ଶରେ ପ୍ରଖର ସଂଗ୍ରାମୀ ତଥା ବାଗ୍ଧୀ, ସଙ୍ଗୀତ ଓ ହସ୍ତକର୍ମ 
ଶିଳ୍ପୀ ତଥା ଦକ୍ଷ କର୍ମୀ ପାଲଟିଗଲେ | ଏମାନ ଦୂର୍ଗମ ସମସ୍ୟାବହୁଳ ଅଞ୍ଚଳତଵର ଏକାକି 
ରହି ସେବାକାମ କରିଛନ୍ତି । ସାହୁକାର, ବ୍ୟବସାୟୀ, ପୋଲିସଙ୍କ ଅନ୍ୟାୟ ଅତ୍ୟାଚାର 


ଏ4945494044 4୨440441 ଶଶ୫ ୫ ପରା [+୧୫୫୪ ୦) ୧ ଥା 


Digitized by srujanika@gmail.com 


era ସହ ଚରି ପୁବର ବହ୍ଧି ପ୍ରତିମା ମାଳତୀ ଦେବୀ = 


ବିରୂଵ୍ଧରେ ଲଢିଛନ୍ତି । ଏସବୂ ପଛରେ ରହିଥ୍ଲା ନୁମାଙ୍କ ପ୍ରେରଣା ଓ ତାଲିମ | 
କୋରାପୁଟରେ ବ୍ୟାପିଥ୍ଲା ବିଭସ ‘ୟଜୀ' ରୋଗ ଏବଂ ଫୁଲବାଣୀରେ 
କୁଷ୍ଣରୋଗ । ଆଖରେ ନ ଦେଖୁଲେ ତା”ର ବିଭସତା କଛନା କରି ହେବ ନାହିଁ । । ବିଶ୍ଵନାଥ 
ଆଜ୍ଞା (ପଟ୍ଟନାୟକ ) ଏ ବିଷୟରେ ନୂମାଙ୍କୁ ଜଣାଇବା ମାତ୍ରେ ନୂମାଙ୍କ ପ୍ରେରଣାରେ ଡଃ 
ନିର୍ମଳ ଦାସଙ୍କ ନେତୃତ୍ଵରେ ନବଜୀବନମଶ୍ତଳର କର୍ମୀମାନେ କୁଷ୍ଠ ଓ ୟଵ୍‌ ରୋଗର 
ଚିକିତ୍ସାରେ ଲାଗିଗଲେ | ସେତେବେଳେ ଓଡ଼ିଶାରେ ଏ ରୋଗ ପାଇଁ ଥିଷଧ ମିଳୁନଥ୍ଲା | 
ନୂମା କଲିକତାରୁ ହଜାର ହଜାର ଟଙ୍କାର ଥିଷଧ ମଗାଇ ଚିକିତ୍ସା କେନ୍ଦ୍ରମାନଙ୍କୁ ପଠାଇଲେ ! 
କର୍ମୀମାନଙ୍କର ନିଷ୍ଠାପର ସେବା ଫଳରେ ଏହି ରୋଗ ସମ୍ପୂର୍ଣ୍ଣ ନିର୍ମଳ ହୋଇଥଲା ଆଉ 
ଏକ ପରିଚେଦ | ଅଳ୍ପ ପାଠ ପଢ଼ିଥ୍ବା ଖଲଣା ସୁନ୍ଦରୀ ଅପା ସେବା କ୍ଷେତ୍ରରେ ଅଦ୍ଧିତୀୟା 
ଥଲେ । ୧୯୬୪ରେ ରାଉଲକେଲା ଓଂୀଖ ପାଖ ଅଞ୍ଚଳରେ ଭୟଙ୍କର ସାମ୍ପଦାୟିକ ଦଙ୍ଗା 
ଘଟିଥୂଲା । ପତ୍ରଟୋଲି ଗାଁର ସମସ୍ତ ମୁସଲମାନ ପୁରୁଷଙ୍କୁ ଦଙ୍ଗାରେ ହତ୍ୟା କରାଯାଇଥ୍‌ଲା | 
ଅନାଥା, ଅସହାୟା ସ୍ବାମୀ ପୁତ୍ରହରା ସ୍ତ୍ରୀ ଲୋକମାନଙ୍କୁ ସାହସ ଓ ସ୍ଟେହ ଦେଇ ଥଇଥାନ 
କରାଇବାରେ ଖୂଲଣାଅପା ସମର୍ଥ ହୋଇଥ୍‌ଲେ । ବ୍ରାହ୍ମଣ ଘରର ବୋହୂ ଏକାକିନୀ 
ମୁସଲମାନ ବସ୍ତିରେ କେନ୍ଦ୍ର କରି ଦୀର୍ଘ ଅଠର ବର୍ଷ କାଳ ରହି ହିନ୍ଦୁ ଆଦିବାସୀ, ମୁସଲମାନ 
ଭେଦଭାବ ଦୂରକରି ଶାନ୍ତି ମୈତ୍ରୀ ଓ ଏକତାର ବାତାବରଣ ପ୍ରତିଷ୍ଠା କରି ପାରିଥୂଲେ । 
କନ୍ଧମାନଙ୍କର ଉପ୍‌ରିସ୍କଳ ଧରାଯାଉଥୁବା ଫୁଲବାଣୀ ଜିଲ୍ଲାର ଅତି ଦୁର୍ଗମ ବେଲଘର 
ଅଞ୍ଚଳରେ କାମ କରୁଥୁବା ଶ୍ରୀମତୀ ରାଧାମଣୀ ସାହୁ ଓ ଶ୍ରୀମତୀ ଧୋବେନ୍ଦ୍ରୀ ମହାପାତ୍ର ସେ 
ଅଞ୍ଚଳର ଆଦିବାସୀ ଓ ହରିଜନଙ୍କ ଉପରେ ସାହୁକାର, ପୋଲିସ ଓ ଜଙ୍ଗଲ ବିଭାଗର 
ତଳିଆ କର୍ମଚାରୀଙ୍କ ଦ୍ଵାରା ହୋଇ ଆସିଥ୍‌ବା ବିଭିନ୍ନ ପ୍ରକାର ଅତ୍ୟାଚାର ଓ ଅନ୍ୟାୟର 
ପ୍ରତିକାର କରି ନାନା ବିପଦର ସମ୍ମୁଖୀନ ହେଉଥ୍‌ଲେ ପଛକେ, କେବେ ନିଜ କାମରୁ 
ଓହରି ଯାଇ ନଥୂଲେ | କେନ୍ଦୁଝର ଖଣି ଅଞ୍ଚଳରେ କେବଳ ଅକ୍ଷର ଚିହ୍ନି ମୂଲିଆ କାମ 
କରୂଥ୍‌ବା ଆଦିବାସୀ ଝିଅଟିଏ ନୂମାଙ୍କଠାରୁ ତାଲିମ ପାଇବାକୁ ଆସି ଆଜି ସେ କେବଳ 
ଲେଖା ପଢ଼ା ଜାଣନ୍ତି ତା ନୁହେଁ ଓଡ଼ିଆ ଓ ହିନ୍ଦୀ ଉଭୟ ଭାଷାରେ ଅନର୍ଗଳ ବକ୍ତୃତା ଦିଅନ୍ତି । 
ବଡ଼ବିଲ ଖଣି ଅଞ୍ଚଳର ଶ୍ରମିକମାନଙ୍କ ସେବାରେ ସେ ତାଙ୍କର ଜୀବନ ଉତ୍ସର୍ଗ କରିଛନ୍ତି | 
ନୂମାଙ୍କ ହାତଗଢ଼ା ଏହି ଆଦିବାସୀ ଝିଅ ତୁଳସୀ ମୁଣ୍ଡା ଭାରତ ସରକାରଙ୍କଠାରୁ ପଦ୍ଧଶ୍ରୀ 
ଉପାଧ୍‌ ମଧ୍ଯ ପାଇଛନ୍ତି । ସେହିପରି ଗଞ୍ଜାମର ଦୂର୍ଗମ ଅଞ୍ଚଳରେ କାମ କରୁଥ୍‌ବା ସ୍ଵର୍ଗତା 
ସୀତାବାଳା ଟୃଡ଼ ଏବଂ କଟକ ଜିଲ୍ଲାର ବିଧବା ଝିଅ ସବିତା ସାହୁ ସେଠା ଆଦିବାସୀମାନଙ୍କର 
ସ୍ବାସ୍ପ୍ୟ ଶିକ୍ଷା ଓ କୁସଂସ୍କାର ଦୂରକରିବା ଦିଗରେ ଅସୀମ ଧୈର୍ଯ୍ୟର ସହିତ କାମ 
କରୁଛନ୍ତି ! ସେମାନଙ୍କୁ ମଦ ରାନ୍ଧିବା ବଦଳରେ ଖତୁୂରୀଗୁଡ଼ ରାନ୍ଧିବା ଶିଖାଇଛନ୍ତି । 

= ବିପ୍ଳବର ବହ୍ରି ପ୍ରତିମା ମାଳତୀ ଦେବୀ = EP PRPLIRRLRELEERNRRPDORORIIT 


londesnced 


ମୁଠାଦାରୀ ପ୍ରଥା ଓ ଗୋତିପ୍ରଥା ବିରୋଧରେ ସଂଗ୍ରାମ କରି ଏହାର ଅବସାନ ଘଟାଇନନ୍ତି । 
କୋରାପୁଟ ଏବଂ ଗଞ୍ଜାମ ମାଳ ଅଞ୍ଚଳରେ ମୁଠାଦାରମାନେ ଥ୍ଲେ ଉପକୂଳ ଅଞ୍ଚଳର 
ଜମିଦାରଙ୍କ ଭଳି ଅଦ୍ୟାଚାରୀ । ଲୋକଙ୍କୁ ଜୋର ଜବରଦସ୍ତ ନାନା ପ୍ରକାର ବେଠି 
ଖଟାଉଥ୍‌ଲେ ଏବଂ ସେମାନଙ୍କଠାରୁ ବହୁ ପ୍ରକାର ଟିକସ ଆଦୟ କରୁଥଲେ | ଜଙ୍ଗଲରୂଘାସ 
କାଟିଲେ ବା ଗାଇ ଚରାଇଲେ କିମ୍ବା ହାଟରେ ଜିନିଷ ବିକିଲେ ମୁଠାଦାରୀ, ଜଙ୍ଗଲପାନ୍ସ, 
ହାଟପାନୁ ଦେବାକୁ ପଡ଼ୁଥ୍ଲା ¦ ଗୋତି ପ୍ରଥା ଥୁଲା ଆହୁରି ନିର୍ମମ । କୌଣସି ଲୋକ 
ଅଭାବରେ ବା ଅସୁବିଧାରେ ପଡ଼ି ଧନୀ ଥୂଲାବାଲା ସାହୁ କାରଙ୍କଠାରୁ କରଜ ନେଲେ ସେ 
କରଜ ସୁଝିବା ଯାଏ ବିନା ଦରମାରେ ସାହୁକାର ଘରେ କାମ କରିଥାଏ | କରଜଚ୍ଚ ସୂଝା 
ପାଇଁ ସାରା ଜୀବନ ଗୋତି ଖଟି ମଧ୍ଯ ସେ ମରିଗଲା ପରେ ବାପର କରଜ ପାଇଁ ପୁଅ ମଧ୍ଯ 
ଗୋଡି ଖଟେ । ମାଳତୀ ଦେବୀଙ୍କର କର୍ମୀମାନେ ପୂର୍ବର ଅବିଭକ୍ତ କୋରାପୂଟ ଓ ଗଞ୍ଜାମ 
ମାଳରେ ଏହି ଅତ୍ୟାଚାର ବିରୋଧରେ ଲୋକଙ୍କୁ ସଙ୍ଗଠିତ କଲେ ଓ ତାଙ୍କର ଆନ୍ଦୋଳନ 
ଫଳରେ ସରକାର ଆଇନ କରି ଏ ପ୍ରଥାର ବିଲୋପ କଲେ । ଆଦିବାସୀ ବଣ ପାହାଡ଼ 
କାଟି ବାହାର କରିଥ୍ବା ଚାଷ ଜମିକୁ ନାମକୁ ମାତ୍ର ମୂଲ୍ୟ ଦେଇ ବା ଟିକିଏ ମଦ ପାଣି 
ପିଆଇ ଦେଇ ସାହୁକାର ତାଠାରୁ ନେଇଯାଏ । ଏଇଭଳି ଭାବେ ଆଦିବାସୀ ସାରା ଜୀବନ 
ବହୁ ଚାଷଜମି ତିଆରି କଲେ ମଧ୍ଯ ଭୂମିହୀନ ରହି ଉପାସ ଭୋକରେ କାଳ କାଟିଥାଏ । 
ଏଇଭଳି ଏକ ହୃଦୟ ବିଦାରକ ପରିସ୍ପିତିରେ ଉତ୍କଳ ନବଢୀବନ ମଣ୍ଡଳର ସଭାପତି ଶ୍ରୀ 
ବିଶ୍ଵନାଥ ପଟ୍ଟନାୟକଙ୍କ ନେତୃତ୍ଵରେ ମାଳତୀ ଦେବୀଙ୍କର କର୍ମୀମାନେ ଯେଉଁ ବ୍ୟାପକ 
ଆନ୍ଦୋଳନ ସଙ୍ଗଠିତ କରିଥ୍‌ଲେ ତାହା ସାରା ଦେଶକୁ ଚହଲାଇ ଦେଇଥ୍‌ଲା ଏବଂ 
ଆଦିବାସୀ-ଜମି - ହସ୍ତାନ୍ତର-ନିରୋଧ ଆଇନ କରିବା ପାଇଁ ଅନୁକୂଳ ବାତାବରଣ ସୃଷ୍ଟି 
କରିଥଲା । 
ଭାରତରେ ଭୂ-ବିପୃବ ଓ ଗାନ୍ଧି କଳିତ ଗ୍ରାମ ସ୍ଵରାଜ ଆଣିବା ପାଇଁ ବିନୋବାଜୀ 
୧୯୫୧ରେ ଭୂଦାନ-ଗ୍ରାମଦାନ ଆନ୍ଦୋଳନ ଆରମ୍ଭ କଲେ | ମାଳତୀ ଦେବୀ ସେଥୁରେ 
. ପୂର୍ଣ୍ଣ ଯୋଗଦାନ କଲେ । ନବବାବୁ ଓଡ଼ିଶାର ମୁଖ୍ୟମନ୍ତ୍ରୀ ଥବାବେଳେ ଏହି ଆନ୍ଦୋଳନ 
ଓଡ଼ିଶାରେ ବ୍ୟାପକ ହେବା ପାଇଁ ସମସ୍ତ ସରକାରୀ ସାହାଯ୍ୟ ଯୋଗାଇ ଦେଲେ । 
୧୯ ୫୫ରେ ବିନୋବାଜୀ ଓଡ଼ିଶା ପଦଯାତ୍ରା କରିବାବେଳେ ତାଙ୍କର ବିଭିନ୍ନ ରହଣି ସ୍ଥଳରେ 
ମାଳତୀ ଦେବୀ ବ୍ୟବସ୍ଥା ବୂଝୁଥ୍‌ଲେ | ଅବିଭକ୍ତ ଢେଙ୍କାନାଳ, ଗଞ୍ଜାମ ଓ କୋରାପୁଟ 
ଆଦି ଜିଲ୍ଲାର ଗ୍ରାମଦାନ ଗୀ ମାନଙ୍କରେ ଶୋଷଣ ବିରୂଦ୍ଧରେ ଆନ୍ଦୋଳନ ଏବଂ ବିଭିନ୍ନ 
ରଚନାମ୍ବ କାର୍ଯ୍ୟ ନବଜୀବନ ମଣ୍ଡଳ ହାତକୁ ନେଇଥଲା | ଏହାଛଡ଼ା ଖଦୀର ପ୍ରଚାର ଓ 
ପ୍ରସାର, ମହିଳା ଓ ଶିଶୁ କଲ୍ୟାଣ, ପ୍ରୌଢ଼ ଶିକ୍ଷା, ପ୍ରାକୃତିକ ବିପର୍ଯ୍ୟୟ ଗ୍ରସ୍ତ ଅଞ୍ଚଳରେ 

ଉଧର ଥଞ୪୦୪୨ କା ଚ୍ରିପୁବର ବହ୍ଧିପ୍ରତିମା ମାଳତୀ ଦେବୀ = 


ରିଲିଫ କାମ ଇତ୍ୟାଦି ମଣ୍ଡଳର ତତ୍ତ୍ଵାବଧାନରେ ଚାଲିଥୂଲା । ନବ ଜୀବନ ମଶ୍ଡଳର ନାରୀ 
ଓ ପୁରୁଷ କର୍ମୀମାନେ ମଥମରୁ ସର୍ବୋଦୟ ବିଚାରରେ ଦୀକ୍ଷିତ ହୋଇ ଗାନ୍ଧିଜୀଙ୍କର 
ରଚନାତ୍ମକ କାମ କରୂଥ୍‌ଲେ ଏବଂ କରୁଛନ୍ି । ସରନ ଜୀବନଯାପନ କରି ସମାଜର 
ଦରିଦ୍ରତମ ଓ ଅବହେଳିତ ଲୋକଟିର ସେବା କରିବାକୁ ନିଜର ବ୍ରତ ମଣିଛନ୍ତି | ମଣ୍ଡଳର 
କାର୍ଯ୍ୟ ପ୍ରାୟତଃ ଲୋକଙ୍କଠାରୁ ମିଳୁଥ୍ବା ସାହାଯ୍ୟ ଓ ସ୍ଵନ୍ଥ ଅନୁଦାନରେ ଚାଲିଥାଏ । ଖୁବ୍‌ 
ଅଳ୍ପ ପାରିଶ୍ରମିକ ନେଇ କର୍ମୀମାନେ ମଣ୍ଡଳ ପାଇଁ ଯଥାରୀତି ନିଜର କାମ କରିଚାଲିଛନ୍ତି । 
ସ୍ଵନାମଧନ୍ୟା ସମାଜସେବୀ ତଥା ଲେଖୁକା ପୂଜ୍ୟା ଅନ୍ନପୂର୍ଣ୍ଣା ମହାରଣାଙ୍କ ଭାଷାରେ ଏମାନେ 
ବୀପଲକ୍ଷ୍ମୀଂ | ମାଳତୀ ଦେବୀଙ୍କ ଠାରୁ ଶିକ୍ଷା, ସାହସ, ପ୍ରେରଣା ପାଇଁ ନବଜୀବନ ମଣ୍ଡଳର 
ଅଗଣିତ ନାରୀକର୍ମୀ ଦୁର୍ଗମ, ଅଶିକ୍ଷା, ଅଜ୍ଞାନର ଦୁର୍ଗମ ଅନ୍ଧାରୀ ମୂଲକରେ ନିଜକୁ ତିଳତିଳ 
କରି ଜାଳି ସେବା, ଶିକ୍ଷା ଓ ସାାଂସର ଦୀପ ଜଳାଇ ଚାଲିଥୂଲେ । 

ନିଜର ଆଦର୍ଶ ଦୃଷ୍ଟିରୂ ମ।ଳତୀ ଦେବୀ ସମ୍ପୂର୍ଣ୍ଣ ଗାନ୍ଧିବାଦୀ ଥୂଲେ | ସ୍ଵାମୀ ନବକୃଷ୍ଣ 
ଚୌଧୁରୀ ଗାନ୍ଧିବାଦ ଓ ମାର୍କସ ବାଦ ( ବିଶେଷ କରି ମାଓବାଦ) ପରସରର ପରିପୂରକ 
ବୋଲି ବିଚାରୂଥ୍ଲେ । ଉଭୟେ ବସ୍ତୁତଃ ଗଭୀର ମାନବବାଦୀ ହିଁ ଥ୍‌ଲେ | ହିଂସାତ୍ମକ 
ଉପାୟରେ ନିଷ୍ପେଷିତଙ୍କ ପାଇଁ ଲଜୁଥ୍ବା ମାନବବାଦୀଙ୍କ ନିମିତ୍ତ ମଧ୍ଯ ସେ ଦୁହିଁଙ୍କ ହୃଦୟରେ 
ସ୍ବେହ ଓ ସମ୍ମାନ ଭରି ରହିଥ୍ଲା । ଗାନ୍ଧିଜୀଙ୍କ ପରି ସେ ମଧ୍ଯ ଭୀରୂର ଅହିଂସାଠାରୁ ବୀରର 
ହିଂସା ଅଧ୍କ ସୃହଣୀୟ ବୋଲି ବିଶ୍ଵାସ କରୁଥ୍‌ଲେ | ତେଣୁ ନିଜେ ଅହିଂସକ ପଦ୍ଧତିରେ 
ଆନ୍ଦୋଳନ କରୂଥ୍୍‌ଲେ ମଧ୍ଯ ସ୍ଵାଧୀନତା ଆନ୍ଦୋଳନ କାଳରେ ନୂମା ଅତ୍ୟାଚାରୀ 
ବେଜଲଗେଟର ହତ୍ୟାରେ ଅଭିଯୁକ୍ତ ପ୍ରଜାମଶ୍ଡଳର କର୍ମୀମାନଙ୍କ ସପକ୍ଷରେ ଗାନ୍ଧିଜୀଙ୍କ 
ଚିଠି ଲେଖ୍ଥୂଲେ | ୧୯୬୭ ମସିହାରେ ପଶ୍ଚିମ ବଙ୍ଗରେ ନକ୍ସଲ ବାଡ଼ି ଠାରେ ମାଓବାଦୀ 
କମ୍ୟୁନିଷ୍ଟ ମାନଙ୍କ ନେତୃତ୍ଵରେ ସେଠାକାର ନିଷ୍ଠେଷିତ ଭୂମିହୀନ ଚାଷୀ ମଜୁରିଆ ସଶସ୍ତ 
ବିପ୍ଳବ ଆରମ୍ଭ କଲେ । ଏହି ବିପ୍ବ ବଣନିଆଁ ପରି ଭାରତର ଅନ୍ୟାନ୍ୟ ପ୍ରଦେଶରେ 
ବ୍ୟାପିଗଲା | ବିଶେଷ କରି ବଙ୍ଗ, ଓଡ଼ିଶା ଓ ଆନ୍ଧ୍ରରେ ଆଦିବାସୀଙ୍କ ଭିତରେ ଏ ଆନ୍ଦୋଳନ 
ଭୀଷଣ ରୂପ ଧାରଣ କଲା ! ଏ ବିପ୍ଲବକୁ ଦମନ କରିବା ପାଇଁ ପୋଲିସର ଅତ୍ୟାଚାର 
ଭୟଙ୍କର ହୋଇ ଉଠିଲା | ନକ୍‌ସଲବାଦୀ ବୋଲି ସନ୍ଦେହ କରି ବହୁ ଉଚ୍ଚଶିକ୍ଷିତ ଯୁବକ 
ଯୁବତୀଙ୍କ ହାତଗୋଡ଼ ବାନ୍ଧି ବିନା ବିଚାରରେ ହତ୍ଯା କରାଗଲା |! ଆଦିବାସୀମାନେ 
ସେମାନଙ୍କୁ ସାହାଯ୍ୟ କରୁଛନ୍ତି ବୋଲି ଆଳ ଦେଖାଇ ଆଦିବାସୀ ଗ୍ରାମ ଗୁଡ଼ିକରେ ପୋଲିସ 
ଓ ମିଲାଟାରୀମାନେ ବ୍ୟାପକ ଲୁଟ ତରାଜ, ପାଶବିକ ଅତ୍ୟାଚାର ଓ ଗଣହତ୍ୟା ଚଳାଇଲେ । 

ସରକାରଙ୍କ ଏ ଅତ୍ୟାଚାର ବିରୁଦ୍ଧରେ ଭାରତରେ ବିଭିନ୍ନ ଅଞ୍ଚଳରୁ ବୁବିଜୀବିମାନଙ୍କ 
ପକ୍ଷରୁ କ୍ଷୀଣ ପ୍ରତିବାଦର ସ୍ଵର ଉଠିଥ୍ଲା ବେଳେ ନବବାବୁ ଓ ମାଳତୀ ଦେବୀ ସେ ପ୍ରଶ୍ନକୁ 


ସପନା ରୁ ୦) ୧ ଆ୫ଫଡଡଟସଖଥଖଙମପପଗତନଶ 


Digitized by srujanika@gmail.com 


= ବିପୂୃବର ବହି ପ୍ରତିମା ମାଳତୀ ଦେବୀ = ଆ FAERIE IEEE 


ନେଇ ଭାରତରେ ପ୍ରଥମଥର ପାଇଁ ଏକ ଆନ୍ଦୋଳନ ଛିଡ଼ା କରିଥ୍‌ଲେ । ସେ ଦୁହେଁ 
ଟାରିଆଡ଼େ ବୁଲି ସରକାରୀ ଦମନଲୀଳା ବିରୁଦ୍ଧରେ ସଭା ସମିତି ମନ କଲେ ଏବଂ ଓଡ଼ିଶା 
ଓ ଭାରତର ବିଭିନ୍ନ ଖବର କାଗଜମାନଙ୍କରେ ଏହା ବିରୁଦ୍ଧରେ ବିବୃତି ଦେଲେ | ପରାଧୀନ 
ଭାରତର ପୋଲିସ ଓ ଶାସନଚନ୍ତ୍ର ସ୍ଵାଧୀନ ଭାରତର ସରକାରଙ୍କ ଅପେକ୍ଷା ଅନେକ 
ସମୟରେ କିପରି ଅଧ୍କ ବିଚାରବନ୍ତ, ଭଦ୍ର ଓ ଉଦାର ଥଲା ସେସବୂର ପ୍ରମାଣମାନ ଦେଇ, 
ମାଳତୀ ଦେବୀ ଦେଶରେ ନ୍ୟାୟର ଶାସନ ନହେଲେ ମଧ୍ଯ ଆଇନର ଶାସନ ଅନ୍ତତଃ 
ଚାଲୁ ଦୋଲି ଦାବୀ କରୂଥ୍‌ଲେ | ନବବାବୁ ଆହୁରି ପାଦେ ଆଗକୁ ଯାଇ ଇଂରେଜମାନଙ୍କ 
ଆର୍ମସ୍‌ ଆକ୍ଟ' ବିରୁଦ୍ଧରେ ଗାନ୍ଧିଜୀ କରିଥୁବା ପ୍ରତିବାଦ ଉଚ୍ତିକୁ ଉଦ୍ଧାର କରିଥ୍‌ଲେ ଓ 
ପୋଲିସର ମୁକାବିଲା କରିବା ପାଇଁ ଲୋକଙ୍କୁ ଅସ୍ତ୍ରଶସ୍ତ୍ ରଖ୍‌ ପାରିବାର ଅଧ୍କାର ଦିଆଯାଉ 
ବୋଲି ଦାବୀ କରିଥ୍‌ଲେ ! ଭାରତର ଜଣାଶୁଣା ଏଇ ଗାନ୍ଧିବାଦୀ ଦମ୍ପତିଙ୍କର ଏଭଳି 
କାର୍ଯ୍ୟକଳାପ ଓ ଦାବୀ ଫଳରେ ସାରା ଭାରତରେ ଚହଳ ପଡ଼ିଗଲା । ଓଡ଼ିଶା ସରକାର 
ସେମାନଙ୍କ ବିରୂଦ୍ଧରେ ଶ୍ବେତପତ୍ର ପ୍ରକାଶ କଲେ । ମାଳତୀ ଦେବୀଙ୍କ ଦ୍ଵାରା ପରିଚାଳିତ 
ନବଜୀବନ ମଣ୍ଡଳକୁ ସରକାରୀ ଅନୁଦାନ ବନ୍ଦ କରି ଦିଆଗଲା | ମାତ୍ର ଏଥୁରେ ବିଚଳିତ 
ନହୋଇ ସେମାନେ ଗଢ଼ିଲେ ଓଡ଼ିଶା ନାଗରିକ ସ୍ବଵାଧ୍‌କାର ସୁରକ୍ଷା ସମିତି | ଏଥୁରେ ଶ୍ରୀମତୀ 
ମାଳତୀ ଦେବୀ ସଭାପତି ହେଲେ ଓ ଆଡ଼ଭୋକେଟ ଶ୍ରୀନିବାସ ମିଶ୍ର (କ) ସାଧାରଣ 
ସମ୍ପାଦକ ରହିଲେ ! ସମିତି ମୁଖ୍ୟତଃ ପାଞ୍ଚଟି କାମ ହାତକୁ ନେଇଥୁଲା: ( ୧) ପୋଲିସ ଓ 
ମିଲିଟାରୀ ପକ୍ଷରୁ ଚାଲିଥ୍‌ବା ବ୍ୟାପକ ନରହତ୍ୟା ଓ ଲୁଟତରାଜ ସମ୍ପର୍କରେ ଓ ଶହୀଦ 
ହୋଇଥବା ବା ବନ୍ଦୀ ଥ୍ବା ନକ୍ସଳପନ୍ଛୀଙ୍କୁ ରାଜନୈତିକ ବନ୍ଦୀ ପାହ୍ୟା ଦେବାପାଇଁ ଦାବୀ 
ଓ ଜନମତ ସୃଷ୍ଟି । (୩) ସେମାନଙ୍କୁ ମାଗଣାରେ ଆଇନ ସାହାଯ୍ୟ ପ୍ରଦାନ ।( ୪) ଏହି 
ଆନ୍ଦୋଳନ ଓ ସରକାରୀ ଦମନ ଫଳରେ ସୃଷ୍ଟି ହୋଇଥବା ବିଭିନ୍ନ ମାନବୀୟ ସମସ୍ୟା 
ଗୁଡ଼ିକର ମୂକାବିଲା । ( ୫) ନାଗରିକ ସ୍ଵାଧ୍କାର ସମ୍ପର୍କରେ ଜନସାଧାରଣଙ୍କ ଚେତନା 
ବୃବି ବା ଲୋକ ଶିକ୍ଷା । ଏସବୁ କାର୍ଯ୍ୟକ୍ରମକୁ କାର୍ଯ୍ୟକାରୀ କରାଇବା ପାଇଁ ବହୁ ସଂଖ୍ୟକ 
କର୍ମୀ ଓ ଅର୍ଥର ଆବଶ୍ୟକତା ରହିଥୁଲା | ମାତ୍ର ନିଜର ସୁଖ ସୁବିଧା ଓ ସ୍ଵାର୍ଥ ଛାଡ଼ି ବଣ 
ପାହାଡ଼ରେ ଘୁରିବୂଲିବାକୁ କାହାକୁ ବା ଭଲ ଲାଗିବ | ତେଣୁ ବସ୍ତୁତଃ ମାଳତୀ ଦେବୀ ହିଁ 
ସତୁରୀ ବର୍ଷ ବୟସରେ ନବଜୀବନ ମଣ୍ଡଳର ମୁଷ୍ଟିମେୟ କର୍ମୀଙ୍କ ସାହାଯ୍ୟରେ ଏ କାମ 
ତୁଲାଇବାକୁ ବାହାରି ପଡ଼ିଲେ । ପରିଣତ ବୟସରେ ବହୁମୂତ୍ରୟ ଉଚ୍ଚରକ୍ତଟ'ପ ଆଦିର 
ଆକ୍ରମଣ ଯୋଗୁଁ ଦୁର୍ବଳ ସ୍ଵାସ୍ଥ୍ୟ ସନ୍ଗେ ବଣ, ପାହାଡ଼ ପାଦରେ ଅତିକ୍ରମ କରି ନକ୍ସଲ 
ପନ୍ମୀମାନଙ୍କ ପରିବାରକୁ ଥଇଥାନ କରିବା ପାଇଁ ସେ ନିଜେ ଅର୍ଥ ସଂଗ୍ରହ କରିଛନ୍ତି 
ସରକାରଙ୍କଠାରୁ ଲାଞ୍ଚନା ସହି ଛନ୍ତି । ଭାରତର ସ୍ବାଧୀକାର ଆନ୍ଦୋଳନ କ୍ଷେତ୍ରରେ ଏହାର 

ତୁଳନା ନାହିଁ । ନକ୍ସଲପନ୍ନୀଙ୍କ ଦମନ ନୀରେ କୋରାପୁଟ, ଗଞ୍ଜାମର ଘଞ୍ଚ ପାହାଡ଼ ଜଙ୍ଗଲ 
ଭିତରେ ପୋଲିସର ଅକଥନୀୟ ଅତ୍ୟାଚାର ଚାଲିଥୂଲା | କାହା ଦେହରେ ଲୂହା ତତାଇ 
ଚିଆଁ ଦିଆ ଯାଉଥୂଲା ତ କାହା ମୁହଁକୁ ତତଲା ପାଣିରେ ମାଡ଼ି ରଖ୍‌ ପୋଲିସକୁ ସୁହାଇଲା 
ଭଳି ବକ୍ତବ୍ୟ ଦେବାକୁ ବାଧ୍ୟ କରାଯାଉଥୁଲା | କୋରପୁଟ ସୀମାନ୍ତର ଗରଭ୍ଡା ନିକଟରେ 
ପୋଲିସ ମିଲଟାରୀ କ୍ୟାମ୍ପ ପଡ଼ିବା ଫଳରେ ଆଖ ପାଖ ଗାଁ ଗୁଡ଼ିକରେ ଛେଳିଟାଏ, 
କୁକୁଡ଼ାଟାଏ ବା ଧର୍ଷଣ ନ ହୋଇଥୁବା ନାରୀଟିଏ ପାଇବା ସ୍ଵପ୍ନ ହୋଇଗଲା | ଏ ଖବର 
ପାଇ ସତୁରୀ ବର୍ଷର ବୃଦ୍ଧା ମାଳତୀ ଦେବୀ ଥୟ ଧରି ରହି ପାରିଲେ ନାହିଁ । ଗରଞ୍ଡା 
ଗାରେ ତାଙ୍କର ମଧ୍ଯ କ୍ୟାମ୍ପ ପଡ଼ିଲା | ଛମାସରୁ ଅଧ୍କ କାଳ ସେ ଗାଁ ଗୁଡ଼ିକରେ ଘୁରି 
ବୂଲିଲେ । ଅତ୍ୟାଚାରର ଖବର ସଂଗ୍ରହ କରି ବାହ୍ୟ ଜଗତକୁ ଜଣାଇଲେ | ପ୍ରପୀଡ଼ିତ 
ଲୋକଙ୍କୁ ନୈତିକ ବଳ ଯୋଗାଇଲେ । ବନ୍ଦୀ ବା ମୃତ ନକ୍‌ସଲପନ୍ତୀଙ୍କ ପରିବାରର 
ଯଥାସାଧ ଭରଣ ପୋଷଣ ବ।ବସ୍କା କଲେ | ଜେଲରେ ଥବା ବନ୍ଦୀମାନଙ୍କୁ ସେ ଓିଷଧ, 
ଲୁଗାପଟା, ବହି ଅର୍ଥ ଇତ୍ୟାଦି ଓ ଆଇନ୍‌ଗତ ସୂବିଧା ଯୋଗାଇଲେ । ଅତ୍ୟାଚାରିତ ମଣିଷ 
ପାଇଁ ସେତିକି ଶ୍ରଦ୍ଧା ନଥ୍ଲେ ଓ ତା'ର ମୌଳିକ ଅଧ୍କାର ପ୍ରତିଷ୍ଠା ପାଇଁ ସେ ଭଳି ସତ୍‌ 
ସଂକଳ୍ପ ନଥୁଲେ କେହି କେବେ ସତୂରିବର୍ଷ ବୟସରେ ଭଗ୍ନ ସ୍ଵାସ୍ଥ୍ୟ ନେଇ ଏଭଳି କଷ୍ଟ ସହି 
ପାରି ନଥାନ୍ତା | 

ସେ ସମୟରେ ମାଳତୀ ଦେବୀଙ୍କ କାର୍ଯ୍ୟର ଏପରି ପ୍ରଚାର ହୋଇଥଲା ଯେ ବଙ୍ଗଳା, 
ଆନ୍ଧ, ଏପରିକି ଦିଲ୍ୀରେ ଥ୍ବା ବନ୍ଦୀମାନେ ସୁଦ୍ଧା ଆଇନ୍‌ ସହାୟତା ପାଇଁ ମାଳତୀ ଦେବୀଙ୍କ 
ସାହାଯ୍ୟ ଲୋଡ଼ିଲେ । ଏଥୁରେ ତାଙ୍କ ଉପରେ କାମର ଚାପ ପଡ଼ିଲା । ମାତ୍ର ସେ ପଛଘୁଞ୍ଚା 
ଦେଲେ ନାହିଁ । ଆନ୍ଧ୍ରରୁ ଦିଲ୍ଲୀ ବଙ୍ଗଳାରୁ କୋରାପୁଟ ମାନବିକ ଅଧ୍କାର ପ୍ରଶ୍ନ ଉଠାଇ 
ଘୁରୁ ବୁଲିଲେ । ତାଙ୍କରି ଅନବରତ ଚେଷ୍ଟା ଫଳରେ ଆନ୍ତର୍ଜାତିକ ମାନବିକ ଅଧ୍କାର 
ସଂସ୍ଥା 'ଆମ୍ନେଷି ଇଣ୍ଟରନାସ୍ନାଲ୍‌' ଏହିସବୂ ଅତ୍ୟାଚାରର ତଦନ୍ତ ପାଇଁ ଏକ ପର୍ଯ୍ୟବେକ୍ଷକ 
ଦଳ ଓଡ଼ିଶା ପଠାଇଲେ ଓ ଏଠାରେ ହୋଇଥ୍‌ବା ମାନବିକ ଅଧ୍କାର ବିରୋଧ୍‌ ଦଳନ 
ସଂପର୍କରେ ଏକ ରିପୋର୍ଟ ଲଣ୍ଡନରୁ ପ୍ରକାଶ କରିଥୂଲେ | 

ତାଙ୍କରି ପ୍ରଚେଷ୍ଟା ଯୋଗୁଁ ନକ୍ସଲପନ୍ଜୀ ବିପ୍ଲବୀ ନାଗଭୁଷଣ ପଟ୍ଟନାୟକଙ୍କ ଫାଶୀ 
ଦଣ୍ଡ ବାତିଲ ହେଲା । ଆଦିବାସୀ ଗ୍ରାମଗୁଡ଼ିକରୁ ପୋଲିସ ଅତ୍ୟାଚାର କମିଲ୍ଲା । ମାତ୍ର 
ଏଥୁପାଇଁ ତାଙ୍କୁ କମ୍‌ ମୂଲ୍ୟ ଦେବାକୁ ପଡ଼ି ନାହିଁ । ତାଙ୍କ କର୍ମୀମାନେ ପୋଲିସ ଓ ଗୁଶ୍ଡାଙ୍କଠାରୁ 
ନିସ୍ତୁକ ମାଡ଼ ଖାଇଛନ୍ତି । ମିଲିଟାରୀ କ୍ୟାମ୍ପରେ ଅଟକ ରଖାଯାଇ ନିର୍ଯ୍ୟାତିତ ହୋଇଛନ୍ତି | 
ତାଙ୍କ ଅନୁଷ୍ଠାନକୁ ସରକାରୀ ଅନୁଦାନ ବନ୍ଦ କରିଦିଆଯାଇଛି । ନିଜକୁ ପ୍ରଗତିଶୀଳ 
ବୋଲାଉଥ୍‌ବା ଦଳଗୁଡ଼ିକ ନବବାବୁ ଓ ମାଳତୀ ଦେବୀ ‘ନକ୍ସାଲାଇଟ ବୋଲି 

ସମାଲୋଚନା କରିଛନ୍ତି । ‘ଅମୃତ ବଜାର ପତ୍ରିକା ଭଳି ସମ୍ବାଦପତ୍ର ଗୁଡ଼ିକ ଲେଖୁଛନ୍ତି 
“ ଓଡ଼ିଶାର ଜଣେ ପୂର୍ବତନ ମୁଖ୍ୟମନ୍ତ୍ରୀଙ୍କ ପତ୍ନୀ ହିଁ ହେଉଛନ୍ତି ସେଠିକାର ନକ୍‌୍ସଲପନ୍ଛୀ 
ଆନ୍ଦୋଳନର କଣ୍ଠଧାର ।” 

ନକ୍ସଲପନ୍ଧୀ ଆନ୍ଦୋଳନ ଧୀମେଇ ଆସିଲା ବେଳକୁ ସମଗ୍ର ଭାରତରେ ଇନ୍ଦିରା 
ଗାନ୍ଧୀଙ୍କ ଏକଛତ୍ରବାଦ ଓ ବଂଶାନୁକ୍ରମିକ ଶାସନ ହେତୂ ଜନ ଅସନ୍ତୋଷ ବ୍ୟାପିଲା | ତା 
ବିରୂଦ୍ଧରେ ଜୟ ପ୍ରକାଶ ନାରାୟଣ “ସମ୍ପର୍ଣ୍ଣ କ୍ରାନ୍ତି'ଁର ଡାକରା ଦେଲେ । ଭାରତର ସଚେତନ 
ଜନତା ବିଶେଷକରି ଯୁବ ସମାଜ ସମ୍ପୂର୍ଣ୍ଣ କ୍ରାନ୍ତି ଆନ୍ଦୋଳନରେ ମାତିଗଲେ । ଜରୁରୀ 
ପରିସ୍ଥିତି ଜାରି କରି ଇନ୍ଦିରାଗାନ୍ଧୀ ଭାରତର ସତୁରୀ କୋଟି ଲୋକଙ୍କ ମୁହଁକୁ ବାନ୍ଧିବାକୁ 
ଚେଷ୍ଟାକଲେ | ଏଥୁରେ ବହୁ, ଭୀଷ୍ମ, ଦ୍ରୋଣଙ୍କ ମୁଣ୍ଡ ନିଲାମ ହୋଇଗଲା । ମାତ୍ର ନବବାବୁ 
ଓ ମାଳତୀଦେବୀ ନିଜ ଦେଶବାସୀଙ୍କ ମୌଳିକ ଅଧ୍କାରକୁ ଅକ୍ଷୁର୍ଣ୍ଣ ରଖୁବା ପାଇଁ ଆପ୍ରାଣ 
ସଂଗ୍ରାମ ଚଳାଇ ରଖୁଲେ | ଜରୂରୀ ପରିସ୍ଥିତି ଜାରି ହେବା ମାତ୍ରେ ନବବାବୁଙ୍କୁ ଗିରଫ 
କରି ନିଆଗଲା | ମାତ୍ର ମାଳତୀ ଦେବୀ ଅନେକ ଦିନ ଆତ୍ମଗୋପନ କରି ଲୁଚି ଲୁଚି 
ରତ୍ଦିରାଗାନ୍ଧୀଙ୍କ ଅନ୍ଧାରୀ ଶାସନ ବିରୁଦ୍ଧରେ ଓଡ଼ିଶାର ବିଭିନ୍ନ ଅଞ୍ଚଳରେ ଗଣ ଚେତନା ସୃଷ୍ଟି 
କଲେ । ସେତେବେଳେ ସେ ଅନୁଗୋଳ ବାଢିରାଉତ ଛାତ୍ରାବାସରୁ ଲୁଚି ଆଠମଲ୍ଲିକ 
ଚାଲିଗଲେ | ସେଠାରୁ ଗଲେ ସମ୍ବଲପୁର ! ସମ୍ବଲପୁରର ଚରଖା ସଂଘରେ ଲୁଚି ଲୁଚି 
ରାତିରେ ମିଞ୍ଜି ମିଞ୍ଜି ଲଣ୍ଡନ ଆଲୁଅରେ ବସି ଲିଫ୍‌ଲେଟ ଲେଖନ୍ତି । ସହଯୋଗୀମାନେ 
ତାକୁ ଜି .ଥା କରାଇ ଛାତ୍ରମାନଙ୍କ ସାହାଯ୍ୟରେ କାନ୍ଧ ବାଡ଼ରେ ଲଗାନ୍ତି, ଛାତୁଙ୍କ ମଧ୍ଯରେ 
ବାଣ୍ଟନ୍ତି । ଜୁଲାଇ - ଅଗଷ୍ଟ ମାସର ବର୍ଷାଦିନ | ଦୁଇ ଖଣ୍ଡ ଖଦଡ଼ ଶାଢ଼ୀରେ ଚନୁଥ୍ବା ନୂମାଙ୍କ 
ଶାଢ଼ୀ ଅଧ୍କାଂଶ ଦିନ ଶୁଖେ ନାହିଁ । ଏମିତି କ୍ରମାଗତ ଓଦାଲୁଗା ପିନ୍ଧି ତାଙ୍କୁ ଜର 
ହୋଇଗଲା । ତେଣୁ ସେ ବୁର୍ଲାଯାଇ ସେଠି ସରକାରୀ ମେଡ଼ିକାଲ କଲେଜର ତଦାନୀନ୍ତର 
ଅଧଯାପିକା ଡାର୍ତର ସରସ୍ବତୀ ସ୍ବାଇଁଙ୍କ ଘରେ ରହିଲେ । ପୋଲିସ ସୁରାକ ପାଇ ସରସ୍ଵତୀ 
ସ୍ବାଇଁଙ୍କ ଘର ଖାନ ତଲାସ କଲେ । ନୂମା ସେତେବେଳେ ବାରିପଟ ଦେଇ ଛଦ୍ଧ ବେଶରେ 
ଘରୁ ବାହାରି ଗଲେ | ସ୍ଵାମୀ ନବକୃଷ୍ଣ ଚୌଧୁରୀ ଢେଲ ଭିତରେ ପକ୍ଷାଘାତରେ ପୀଡ଼ିତ 
ହୋଇ ପ୍ୟାରଲରେ ଆସିଲେ । ସେ ସାମାନ୍ୟ ସୁସ୍ଥ ହୋଇ ଉଠୁ ଉଠୁ ନୂମା କଟକରେ 
ଗିରଫ ହେଲେ | ଆତ୍ମଗୋପନ ପର୍ଯ୍ୟାୟରେ ସେ “ସଂଗ୍ରାମଂ' ନାମଙ୍କ ଏକ ପତ୍ରିକା 
ସାଇକୋଲୋଷ୍ଟାଇଲ କରି ବାହାର କଗୂଥ୍ଲେ | ମାଳତୀ ଦେବୀଙ୍କର ଏ ଧରଣର ସରକାର 
ବିରୋଧୀ କାର୍ଯ୍ୟକନାପ ଯୋଗୁ ଏକଦା ତାଙ୍କ ନିକଟରେ କର୍ମ ଥ୍ନ! ଓଡ଼ିଶାର ତତ୍କାଳୀନ 
ମୁଖ୍ୟମନ୍ତ୍ରୀ ନନ୍ଦିନୀ ଦେବୀଙ୍କ ଦୟାରୁ ତାଙ୍କୁ ରାଜନୈତିକ ବନ୍ଦୀର କୌଣସି ସୁବିଧା ଦିଆଗଲା 
ନାହିଁ ଓ ଜଣେ ସାଧାରଣ ବନ୍ଦୀ ଭାବେ ତାଙ୍କୁ ଜଣେ ପାଗଳୀ ସହିତ ତିନିମାସ କାଳ ସମୟ 

ଅନଲନନନ୍ଧଷଖ୪ଧ୪୩୯୪ ଇହ ଚ୍ଵିପୁବର ବହ୍ଧି ପ୍ରତିମା ମାଳତୀ ଦେବୀ = 


କଟାଇବାକୁ ପଡ଼ିଥିଲା । ଜେଲରୁ ଖଲାସ ହେଲାପରେ ସେ ଜୟ ପ୍ରକାଶ ନାରାୟଣଙ୍କୁ 
ଯେଉଁ ଚିଠି ଲେଖ୍ଥ୍‌ଲେ ତାର କିୟଦଂଶ ନିମୁରେ ଦିଆଗଲା | 

ସେ ଲେଖ୍ଥଲେ, “ ମୋ ମକଦମା ତିନିମାସ କାଳ ଚାଲିଥ୍ଲା ଏବଂ ଜେଲରୁ 
ଯେଉଁ ପୋଲିସମାନେ ମତେ କୋର୍ଟକୁ ନେବା ଆଣିବା କରୁଥ୍‌ଲେ ସେମାନଙ୍କ ବ୍ୟବହାର 
ଖୁବ୍‌ ଦୁଃଖଦାୟକ ଥୁଲା ! ଛଅଜଣ ବନ୍ଧୁକଧାରୀ ପୋଲିସ ମୋତେ ବରାବର ଘେରି 
ରହୁଥୂଲେ | ତାଙ୍କ ଭିତରେ ଯେଉଁ ଜଣକ ମୁଖ୍ୟ ଥ୍‌ଲେ ସେ ମୋତେ ବରାବର କହୁଥାନି- 
ଆପଣ କାହା ସହିତ କଥା କହି ପାରିବେ ନାହିଁ । ମୁଁ ସେମାନଙ୍କୁ କହେ -ମୁହଁଟା ତ ମୋର । 
କଥା କହିଲେ ଆପଣମାନେ କ'ଣ କରିବେ | ଗୁଳି କରିଦେବେ ନଚେତ ମୁହଁକୁ ବାଛି 
ଦେବେ ! ଏଇଆତ ?” 


ମାଳତୀ ଦେବୀଙ୍କ ଏହି ସଂ 3 ଉଲ୍ରିଟିରେ ତାଙ୍କର ବ୍ୟକ୍ତିତ୍ଵ ଏବଂ କାର୍ଯ୍ୟପ୍ଧତି 
ସ୍ପଷ୍ଟ ପ୍ରତିଫଳିତ | ଏ ଉକ୍ତିର ଚମଜ଼ାର ବିଶ୍ଲେଷଣ କରିଛନ୍ତି ନାଗରିକ ସୁରକ୍ଷା ସମିତିର 
ଏକ ସମୟରେ ସଙ୍ଗଠନ ସମ୍ପାଦକ ରହିଥୁବା ଶ୍ରୀ ରବୀନ୍ଦ୍ରନାଥ ସାହୁ - “ କେବଳ ମୁହଁଟା 
ନିଜର ହୋଇଥୁଲେ କେହି କେବେ ଏତେ ନିର୍ଭିକ ଭାବରେ ରୋକଠୋକ୍‌ ନିଜର ଅଧ୍କାର 
ସାବ୍ୟସ୍ତ କରି ନପାରେ । ଯାହାର ମୁଣ୍ଡ ଓ ହୃଦୟ ମଧ୍ଯ ସମ୍ପୂର୍ଣ୍ଣ ନିଜସ୍ଵ କେବଳ ସେହି 
ବ୍ୟକ୍ତିର ମୁହଁ ହିଁ ଏପରି ବାକ୍‌ ସ୍ଵାଧୀନତା ଦାବୀ କରିପାରେ | ମାଳତୀ ଦେବୀ ସେହିପରି 
ଜଣେ ସ୍ଵାଧୀନଚେତା ମୁକ୍ତ ହୃଦୟ ବି ପୃବିନୀ ।” 


ପୃଥ୍ବୀର ଜନ ମତର ଚାପରେ ଇନ୍ଦିରା ଗାନ୍ଧୀ ଜରୂରୀ ପରିସ୍ପିତି ଉଠାଇନେଲେ 
ଏବଂ ସାଧାରଣ ନିର୍ବାଚନ କରାଇବାକୁ ବାଧ୍ୟ ହେଲେ । ଜୟ ପ୍ରକାଶଙ୍କ ଆହ୍ବାନକ୍ରମେ 
ବିରୋଧୀ ଦଳମାନଙ୍କ ସମନ୍ଲୟରେ ଜନତା ଦଳ ଗଠନ କରାଗଲା ଏବଂ ଏହି ଦଳ 
ନିର୍ବାଚନରେ କଂଗ୍ରେସର ପ୍ରତିଦୃନ୍ଦିତା କଲା | ଜରୂରୀ ପରିସ୍ଥିତି ବେଳେ ଓଡ଼ିଶାରେ କଂଗ୍ରେସ 
ଦଳର ମୁଖ୍ୟମନ୍ତ୍ରୀ ଥାଇ ଇନ୍ଦିରା ଗାନ୍ଧୀଙ୍କ ସହଯୋଗୀ ଭାବେ ଏକ ଛତ୍ର ଶାସନ ଚଳାଉଥ୍‌ବା 
ନନ୍ଦିନୀ ଶତପଥୀ ସୁବିଧାବାଦୀ ଭୂମିକା ଗ୍ରହଣ କରି ଜନତା ଦଳ ସହ ଭାଗୀଦାର ଥବା 
ଜଗଜ୍ୀବନ ରାମଙ୍କ ଦଳରେ ମିଶିଗଲେ ଏବଂ ସେହି ଦଳର ସୂପାରିଶ କ୍ରମେ ଢ଼େଙ୍କାନାଳରୁ 
ଜନତା ଦଳର ପ୍ରାର୍ଥୀ ଭାବେ ଠିଆ ହେଲେ । ଏହା ବିରୁଦ୍ଧରେ ଜନତା ଦଳରେ ପ୍ରବଳ 
ପ୍ରତିରୋଧ ହେଲେ ମଧ୍ଯ ଦଳର ସଭାପତି ମୋରାରଜୀ ଦେଶାଇ ଢେଙ୍କାନାଳ ପ୍ରାର୍ଥୀ 
ମନୋନୟନରେ ହସ୍ତକ୍ଷେପ କଲେ ନାହିଁ । ତେଣୁ ଜନତା ଦଳର ଏହି ଅନ୍ୟାୟ ନିଷ୍ପରିର 
ବିରୋଧ କରି ଢେଙ୍କାନାଳ ଜନତା ଦଳର ପ୍ରାର୍ଥୀ ନନ୍ଦିନୀ ଶତପଥୀଙ୍କ ବିରୋଧରେ ସ୍ଵାଧୀନ 
ପ୍ରାର୍ଥୀ ଭାବେ ମାଳତୀ ଚୌଧୁରୀ ପ୍ରତିଦ୍ଵନ୍ଦିତା କରିଥ୍‌ଲେ । ଅପର ପକ୍ଷରେ ନିର୍ବାଚନ ଖେଳର 

= ବିପ୍ଲବଂର ବହି ପ୍ରତିମା ମାଳତୀ ବେବୀ = ଅଆ୪merMmaar an 


କୁସିତ ଶୈଳୀ ଅବଲମ୍ବନ କରିନପାରି ନୂମା ସେ ନିର୍ବାଚନରେ ହାରିଲେ ସତ ମାତ୍ର ତାଙ୍କର 
ଏହି ପ୍ରତୀକଧର୍ମୀ ଲଢ଼େଇ ସେତେବେଳେ ସମଗ୍ର ଦେଶର ଦୃଷ୍ଟି ଆକର୍ଷଣ କରିଥଲା । 

ମାଳତୀ ଦେବୀ ଏକାଧାରରେ ଓଡ଼ିଶାର ଜୋଆନ୍‌ ଅଫ୍‌ ଆର୍କ, ମାଡ଼ାମ୍‌ ସନୟାତ୍‌ 
ସେନ ପୁଣି ମଦର ଟେରେସା ଥଲେ । କୌଣସି ପ୍ରକାର ଅନ୍ୟାୟକୁ ବରଦାସ୍ତ କରିପାରୁ 
ନଥ୍‌ବା ମାଳତୀ ଦେବୀଙ୍କର ସେଥ୍ପାଇଁ କୌଣସି ସରକାର ସାଥ୍‌ରେ ପଟୁ ନଥ୍ଲା | 
ଏପରିକି ନିଜର ସ୍ଵାମୀ ନବକୃଷ୍ଣ ଚୌଧୁରୀଙ୍କ ଶାସନ ସମୟରେ ମଧ୍ଯ ସରକାରୀ ତୃଟିକୁ 
ସେ ବରଦାସ୍ତ କରି ନାହାନ୍ତି ଓ କଟୁ ଭାଷାରେ ତାର ସମାଲୋଚନା କରିଛନ୍ତି । ନିଜର 
ସ୍ତବଗାନ ଶୂଣିଲେ ମଧ୍ଯ ସେ ସେହିଭଲି ଚିହିଙ୍କି ଉଠୁଥଲେ । 

୧୯୮୩ ଅଗଷ୍ଟ ୨୨ ତାରିଖରେ ମାଳତୀଦେବୀଙ୍କ କନିଷ୍ଠା କନ୍ଯା କୃଷ୍ଣାଙ୍କ 
ଜ୍ୟେଷ୍ଠପୁତ୍ର ଅସୀମ୍‌ର ରାସ୍ତା ଦୁର୍ଘଟଣାରେ ବିୟୋଗ ଘଟିଲା । ସେହି ବର୍ଷ ଅକ୍ଟୋବର 
୧୭ରେ ଆମେରିକାରେ ପୁତୁରା ମନମୋହନଙ୍କ ଏକମାତ୍ର ପୁତ୍ର କବୀରର ମଧ୍ଯ ରାସ୍ତା 
ଦୁର୍ଘଟଣାରେ ଦେହାନ୍ତ ହୋଇଗଲା | ୧୯୮୪ ମସିହା ଜୁନ୍‌ ୨୪ ତାରିଖରେ ଜୀବନସାଥ୍‌ 
ନବବାବୁଙ୍କର ମଧ୍ଯ ଦେହାନ୍ତ ହୋଇଗଲା । ରକ୍ତଚାପ, ଡାଇବେଟିସ ଇତ୍ୟାଦି ଦୂରାରୋଗ୍ୟ 
ବ୍ୟାଧ୍‌ ପୀଡ଼ିତ ଜରାଗ୍ରସ୍ତ ନୂମାଙ୍କ ଶରୀରତ ଦୁର୍ବଳ ହୋଇ ଆସିଥ୍‌ଲା, ମନମଧ୍ଯ ଭା 
ପଡ଼ିଲା । ୧୯୮୮ ମସିହାରେ ବଡ଼ ଝିଅ ଉତ୍ତରାର ମୃତ୍ୟୁ ତାଙ୍କ ଲାଗି ଆଉ ଏକ ଶକ୍ତ 
ଧକ୍କା ହେଲା | ଶେଷ କିଛି ବର୍ଷ ସେ ଚଳତ୍‌ ଶକ୍ତିହୀନ ହୋଇ ପଡ଼ିଥ୍‌ଲେ | ବାଢିରାଉତ 
ଛାତ୍ର ୬ସ ଓ ନବଜୀବନ ମଣ୍ଡଳ ପରିସର ବାହାରକୁ ଯିବାର ଶକ୍ତି ତାଙ୍କର ନଥୁଲା । 
ସ୍ୃତିଶକ୍ତି ମଧ୍ଯ ଦୁର୍ବଳ ହୋଇ ଆସିଥୁଲା । ମାତ୍ର ଖଟ ବା ଚଉକିରେ ବସିରହି ସେ ତାଙ୍କ 
ନିକଟକୁ ଆସୁଥ୍‌ବା ଆଗନ୍ତୁକମାନଙ୍କର ଚଙଟ୍ଟା କରୁଥ୍‌ଲେ | ଯେ କେହି ଆସୂନା କାହିଁକି 
ମିନିଟକେ ପାଞ୍ଚଥର ତା ଖାଇବା କଥା ପଚାରୂଥୁଲେ । ଓଡ଼ିଶାରେ ବାଲକୋ ହଟାଓ 
ଆନ୍ଦୋଳନ ବା ବାଲିଆପାଳର କ୍ଷେପଣାସ୍ତରଘାଟି ଆନ୍ଦୋଳନ ବେଳକୁ ସେଠାକୁ ଯାଇ 
ଜନସାଧାରଣଙ୍କୁ ହି ନ୍ମତ ଦେବାର ଶକ୍ତି ତାଙ୍କର ଆଦୌ ନଥୁଲା । ମାତ୍ର ତାଙ୍କୁ ସେଠିକି ନ 
ନେଉଥ୍‌ବାରୁ ସେ ସହକର୍ମୀମାନଙ୍କ ଉପରେ ବିରକ୍ତ ହେଉଥୂଲେ | 

ମହିଳା ଓ ଶିଶୁକଲ୍ୟାଣ ତଥା ଉନ୍ନୟନ କ୍ଷେତ୍ରରେ ଉଲ୍ଲେଖନୀୟ ଅବଦାନ ପାଇଁ 
ତାଙ୍କୁ ୧୯୮୮ ମସିହାର ସମ୍ମାନ ଜନକ ପୂରସ୍କାର ମିଳିଥୂଲା । ମାତ୍ର ସୈ ତାହା ପ୍ରଧାନମନ୍ତ୍ରୀ 
ରାଜୀବ ଗାନ୍ଧିଙ୍କ ହାତରୁ ନେବାକୁ ମନାକରିଦେବାରୂ ପରେ ଏହି ପୁରସ୍କାର ବଜାଜ 
ଫାଉଣ୍ଡତେସନ୍‌ର ସଂପାଦକ ଅନୁଗୋଳଠାରେ ଏକ ନିରାଡ଼ମ୍ବର ଦସବରେ ପ୍ରଦାନ କଲେ । 
ଏହି ପୁରସ୍କାର ବ୍ୟତୀତ ତାଙ୍କୁ ଶିଶୁକଲ୍ୟାଣ କ୍ଷେତ୍ରରେ ଜାତୀୟ ପୁରସ୍କାର, ଉକୁଳ ସମ୍ମାନ 

¥ ୪୪୪୪୫୪  ଚ୍ରିପ୍ପବର ବହ୍ଧି ପ୍ରତିମା ମାଳତୀ ଦେବୀ = 


ପୁରସ୍କାର ଓ ରବୀନ୍ଦ୍ର ସାକ୍ଷରତା ପୁରସ୍କାର ମଧ୍ଯ ଦିଆଯାଇଥ୍‌ଲା | ବିଶ୍ଵ ଭାରତୀ 
ବିଶ୍ବବିଦ୍ୟାଳୟର ସର୍ବୋଚ୍ଚ ସମ୍ମାନ ‘ ଦେଶିକୋରମ” ମଧ୍ଯ ତାଙ୍କୁ ପ୍ରଦାନ କରାଯାଇଥୁଲା । 
୧୯୮୭ ନଭେମ୍ବର ୨୩ରେ ଶ୍ରୀ ନବକୃଷ୍ଣ ଚୌଧୂରୀଙ୍କ ୮୭ ତମ ଜୟନ୍ତୀ ଅବସରରେ 
ଭୂବନେ ଶ୍ଵରଠାରେ ଅନୁଷ୍ଣିତ ଉତ୍କଳ ନବଜୀବନ ମଣ୍ଡଳ ବାର୍ଷିକ ସମାରୋହରେ ତାଙ୍କୁ 
ମଣ୍ଡଳର କର୍ମୀ ଓ ଶୁଭେଛୁ ଙ୍କ ତରଫରୁ ଏକ ଥଳି ଭେଟି ଦିଆଯାଇଥ୍ଲା | ଥଳି ଭେଟି ଓ 
ପୁରସ୍କାର ମାନଙ୍କରୁ ପ୍ରାପ୍ତ ଅର୍ଥ ତାଙ୍କ ସ୍ବପ୍ନର ସଂସ୍ଥାମାନଙ୍କ ଉନ୍ନତି କଳ୍ପେ ଓ ତାଙ୍କ ଆଦରର 
କର୍ମୀମାନଙ୍କ କଲ୍ୟାଣ କଳେ ଖର୍ଚ ହେବା ନିମିତ୍ତ ସେ ଦାନ କରିଦେଇ ଯାଇଛନ୍ତି | ସେହି 
ଅର୍ଥକୁ ମୂଳ ପାଣ୍ଡିକରି ୧୯୮୯ରେ ମାଳତୀ ଦେବୀ-ନବକୃଷ୍ଣ ଚୌଧୂରୀ ଟ୍ରଷ୍ଟ ଗଢ଼ାଯାଇଛି | 

ମାଳତୀ ଦେବୀ ( ନୂମା) ଓ ନବବାବୁ (ବାପି) ଏକ ଅନନ୍ୟ ଯୋଡ଼ି । ଶ୍ରୀମାନ 
ରବି ସାହୁଙ୍କ ଭାଷାରେ ସେମାନେ ଏଜ @ ଅମ୍ିନ୍ସ ଅର୍ବ ନାରୀଶ୍ଵବର | “ ଉଭୟେ ଉଭୟଙ୍କର 
ପରିପୂରକ | ମାଳତୀ ଦେବୀ ନବବାବୁଜ୍କର ଅନୁଗାମିନୀ ନଥ୍‌ଲେ, ଥଲେ ସହଗାମିନୀ” । 
କେହି କାହାରି ବଶ୍ୟତା ସ୍ଵୀକାର କରିନଥୂ୍‌ଲେ କି କରାଇ ନଥ୍ଲେ | ତାଙ୍କ ପୁତୁରା ପୂଜ୍ୟ 
ମ୍ଵାନମୋହନ ଚୈଧୂରୀ ନୂମାଙ୍କ ଦେହାନ୍ତ ପରେ “ସର୍ବୋଦୟଂ ପତ୍ରିକାରେ ଲେଖୁଥ୍‌ଲେ 
“ ସ୍ଵାଧୀନ ଭାତରରେ ଓଡ଼ିଶାରେ କଂଗ୍ରେସ ସରକାରରେ ଦାଦା ମନ୍ତ୍ରୀ ଥ୍‌ବାବେଳେ ରାଜ୍ୟ 
ସରକାର ନିଶାନିବାରଣ ଲାଗୁକରିବାକୁ ଅସମ୍ମତ ହେବାରୁ ଖୁଡ଼ୀ ଅନେକ ଦିନଯାଏ ଦାଦାର 
ସରକାରୀ ବାସଭବନରେ ରହି ନଥୁଲେ । ମାତ୍ର ଏସବୁ ସତ୍ତ୍ଵେ ଉଭୟଙ୍କର ବିଚାର ଓ 
ଭାବନାରେ ଏକ ସୁଗଭୀର ଏକ୍ୟ ଥ୍ବାଯୋଗୁ ଉଭୟ ଅଭିନ୍ନ ହୃଦୟ ହୋଇ କ୍ରାନ୍ତି ପଥର 
ପଥ୍କ ହୋଇଥ୍୍‌ଲେ ।” ଅନେକ କ୍ଷେତ୍ରରେ ପୁରୁଷର ଅହଂ ସ୍ତ୍ରୀର ବ୍ୟକ୍ିତ୍ସକୁ ପ୍ରସାରିତ, 
ଉନ୍ନତ ହେବାକୁ ଦେଇନଥାଏ । ମାତ୍ର ବନ୍ଧୁ ଏବଂ ମାର୍ଗଦର୍ଶକ ନବବାବୁଙ୍କ ସ୍ପେହ ଓ 
ସହଯୋଗ ଯୋଗୁ ହିଁ ମାଳତୀ ଦେବୀ ନିଜ କର୍ମ କ୍ଷେତ୍ରରେ ଏତେ ଅଧ୍‌୍କ ଆଗେଇ 
ପାରିଥୂଲେ | ସ୍ଵାମୀ ସ୍ତ୍ରୀଙ୍କର ଏଭଳିଯୋଡ଼ି କ୍ୃଚିତ ଦେଖୁବାକୁ ମିଳିଥାଏ । ଗାନ୍ଧିଜୀ ଓ 
କସ୍ତୁରବାଙ୍କୁ ବାଦଦେଇ ଯେପରି ଭାରତର ସ୍ଵାଧୀନତା ଆନ୍ଦୋଳନର ସମୀକ୍ଷା ଅକଳ୍ପଥନୀୟ 
ସେହି ପରି ବାପି ନୂମାଙ୍କୁ ବାଦଦେଇ ଓଡ଼ିଶାର ପ୍ରଗତି ଶୀଳ ଆନ୍ଦୋଳନ ଗୁଡ଼ିକର 
ପର୍ଯ୍ୟାଲୋଚନା ଅଚିନ୍ତନୀୟ । ସ୍ବାଧୀନତା ଆନ୍ଦୋଳନ ହେଉ ବା ପ୍ରଜାମଣ୍ଡଳ ଆନ୍ଦୋଳନ 
ହେଉ, ଚାଷୀ ଆନ୍ଦୋଳନ ହେଉ ବା ଛାତ୍ର ଆନ୍ଦୋଳନ ହେଉ, ସର୍ବୋଦୟ ଭୂଦାନ -ଗ୍ରାମଦାନ 
ଆନ୍ଦୋଳନ ହେଉ ବା ନକସଲପନ୍ତଧୀ ଆନ୍ଦୋଳନ ହେଉ, ସର୍ବୋଦୟ ଭୂଦାନ -ଗ୍ରାମଦାନ 
ଆନ୍ଦୋଳନ ହେଉ ବା ନକସଲପନ୍ନୀ ଆନ୍ଦୋଳନ ହେଉ ଯେଉଁଠି ନିଷ୍ଠେସିତ ଓ ନିଷ୍ଠେସକର 


ଲଢ଼େଇ ଚାଲୁଥୁଲା ସେଠି ଏ ଯୋଡ଼ିଙ୍କର ଆବିର୍ଭାବ ଘଟୁଥ୍ଲା ! ଜୀବନ ପଣ କରି ସେମାନେ 
ନିଷ୍ପେଷିତ ପାଇଁ ଲଢୁଥ୍‌ଲେ । 
DOO AA AA IAAIAIAAAAAA AAA AAALAC 

- ଵିପୁଵର ବହ୍ନି ପ୍ରତିମା ମାଳତୀ ଦେବୀ = "୭ ameeesnCanOAOaTIAaOIAAOAN; 


ନୂମାଙ୍କ ବ୍ୟକ୍ତିତ୍ଵ କଥା ପଡ଼ିଲେ ତାଙ୍କ ଝିଆରୀ ପୂଜ୍ୟା ଅନ୍ନପୂର୍ଣ୍ଣା ମହାରଣା କହନ୍ତି, 

“ ମୋର ସ୍ଵତଃ ଆଖ୍‌ ଆଗରେ ଭାସିଯାଏ ରବୀଦ୍ଦ୍ରନାଥଙ୍କର ପ୍ରସିଦ୍ଧ 'ଚିତ୍ରାଙ୍ଗଦା' ନାଟକର 
ସେହି ମୁଖ୍ୟ ନାୟିକା ଚିତ୍ରାଙ୍ଗଦାର ଚରିତ୍ର । ମୋତେ ଲାଗେ ସତେକି ଖୁଡ଼ୀ ଚିତ୍ରାଙ୍ଗଦାର 
ଭାଷାରେ ନିଜର ପରିଚୟ ଦେଇଯାଇଛନ୍ତି : 

ମୁଁ ଚିତ୍ରାଙ୍ଗଦା 

ଦେବୀ ନୁହେଁ, ନୁହେଁ ଅବା ସାମାନ୍ୟା ରମଣୀ 

ପୂଚା ଯଦି କରିବାରେ ଚାହଁ, ମୁଁ ନୁହେଁ ସେ ¬ 

ମୁଁ ନୁହେଁ, ମୁଁ ନୁହେଁ 

ପୋଷା ଯଦି ମନାଇବା ଚାହଁ, ମୁଁ ନୁହେଁ ସେ - 

ମୁଁ ନୁହେଁ, ମୁଁ ନୁହେଁ 

ପାର୍ଶ୍ତେ ଯଦି ରଖ ମୋତେ 

ସଙ୍କଟ ପଥରେ ଅବା ଦୁରୂହ ଚିନ୍ତାରେ 

ସହାୟ ହେବାକୁ ତୁମ କଠିନ ବ୍ରତରେ 

ଯଦି ସୁଖେ ଦୂଃଖେ ମୋତେ ସହଚରୀ କର 

ତେଵେ ତୁମେ ପାଇବ ହିଁ 

ପରିଚୟ ମୋର । 

ନୂମା ଜାହାରି କେଢେ ପୋଷା ମାନି ନାହାର୍ତି । କାହାରି ଭପରେ କେବେ ପ୍ରଭୁତ୍ୃ 

ଢାରି କରିନାହାନ୍ତି । ନଵକୃଷ୍ଣ ଚୌଧୁରୀଙ୍କଠାରୁ ବାଳି ରାଭତ ଛାତ୍ରାବାସର ଅବୋଧ 
ଅନ୍ତେବାସୀଯାଏ, ତାଙ୍କର ସହଯୋଛ୍ଧା କର୍ମୀ ଭଉଣୀଟିଠାରୂ ତାଙ୍କର ଅଗଣିତ ପ୍ରଶଂସକଙ୍କ 
ପର୍ଯ୍ୟନ୍ତ ସମସ୍ତଙ୍କୁ ସେ ଜଣେ ସାଥୀର ସ୍ଵେହ ଓ ସମ୍ମାନ ଦେଇଯାଇଛନ୍ି । କାହାରି ଆଗରେ 
ନୂହେଁ କି ପଛରେ ନୁହେଁ ସାଥୀରେ ଚାଲିଛନ୍ତି । ଏବେ ବି ତାଙ୍କର ଅମର ଆତ୍ମା ଆମ 
ସହିତ ହାତଧରି ଚାଲିଛି ପାର୍ଶ୍ଵରେ” । ବାସ୍ତବରେ ନୂମା ଥ୍‌ରେ ସାଥୀପରି ସାଥୀଟିଏ । 


TOTO chcy} Poor nn nant 

ସହାୟକ ପୁସ୍ତକ ଓ ସ୍ମରଣିକା : 
। ମାଳତୀ ଦେବୀ : ଚଉଦଟି ଚିତ୍ରପଟ - ସଂପାଦନା : ଶୈଳବ ରବି ( ଗ୍ରନ୍ଧୁ ମନ୍ଦିର, କଟକ ) 
। ଶ୍ରୀ ନବକୃଷ୍ଣ ଚୌଧୁରୀ : ଏକ ଜୀବନୀ - ଚିରଞ୍ଜନ ଦାସ ( ଦି ଇଉନିଭର୍ସ, କଟକ ) 
। ବିପୁବୀ ଢଳନାୟକ ନବକୃଷ୍ଣ ଚୌଧୁରୀ -ବଳରାମ ମହାନି ( ଭାରତ ଭାରତୀ, କଟକ ) 
। ବାଟହୁଡ଼ି, ବାଟ ଖୋଜି - ରବାନ୍ଦ୍ର ପ୍ରସାଦ ପଣ୍ଡା ( ଭାରତ ଭାରତୀ, କଟକ, ୧୯୯୭) 
। ନୂମା: ଏକ ସଂକଳନ ( ମାଳତୀ ଦେବୀ-ନବକ୍ଷ୍ଠ ଚୌଧୁରୀ ଟ୍ରଷ୍ଟ ଅନ୍ନଗୋଳ, ୧୯୯୮) 
। ମାଳତୀ ଦେବୀ ଚୌଧୁରୀ : ଏକ ଶ୍ରବ୍ବାଞ୍ଜଳି ( ଅନୁଗୋଳ ଜିଲ୍ଲା ସାହିତ୍ୟ ସଂସଦ, 
ଅନୁଗୋଳ, ୧୯୯୯) 
ମାଳତୀ ଚୌଧୁରୀ - ଅନୃପୂର୍୍ଧା ମହାରଣା ( ରାଜ୍ୟ ଜନ ଶିକ୍ଷା ସାଧନ କେନ୍ଦ୍ର ଭୁବନେଶ୍ବର, 
9୨୦000) 
୮ । ଅନିର୍ବାଣ - ପଦ୍ଧଚରଣ ନାୟକ ( ଫ୍ରେଣ୍ଡସ୍‌ ପବିସର୍ସ, କଟକ - ୨, ତୃତୀୟ ସଂସ୍କରଣ) 
୯ । ବାପିଙ୍କ ଜୀବନ କଥା — ରମାକାନର ନାଥ ( ଚୌଧୁରୀ ସେବା ପ୍ରତିଷ୍ଠାନ, କଟକ, ୨୦୦୧) 
୧୦ । ଏମିତିବି ମୂଖ୍ୟମନ୍ତ୍ରୀ ଥୁଲେ - ପଦୃଚରଣ ନାୟକ ( ସୃୟଂ, ଭୁବନେଶ୍ବର- ୧୪,୨୦୦୧) 
୧୧ । ପିଲାଙ୍କ ବାପି - ଢୟନାରାୟଣ ଦାସ 
© 
ଵିପୂଵର ବଵହ୍ଲିପ୍ରତିମା ମାଳତୀ ଦେବୀର ପ୍ରଥମ ସଂସ୍କରଣ ପ୍ରକାଶ ପାଇବା ପରେ 
ପ୍ରକାଶିତ ପଠିତଵବ୍ୟ କେତେକ ପୁସ୍ତକ ଓ ସ୍ମରଣିକା 
୧ । ପଞଥୁକୃତ୍‌ ¬ ଶୈଳଜ ରବିଙ୍କ ମାଳତୀ ଦେବୀ : ଚଭଦଟି ଚିତ୍ରପଟ ପୁସ୍ତକର ପରିବର୍ଵିତ 
ସଂସ୍କରଣ( ଲୋହିଆ ଏକାଡ଼େମୀ ଟ୍ରଷ୍ଟ ଭୂବନେଶ୍ବର, ୨୦୦୪, ଟ୭୫କା) 
୨ । ବହ୍ନିମାନ୍‌ ¬ ପ୍ରଫୁଲ ଦାସ, (ଲୋହିଆ ଏକାଡ଼େମୀ ଟ୍ରଷ୍ଟ ଭୂବନେଶ୍ବର, ୨୦୧୦, 
ଟ୩୫ ୦ଙ୍କା) 
୩ । ନୁମା : ଶତବାର୍ଷିକୀ ସ୍କୃତିଚାରଣ — ( ମାଳତୀ ଚୌଧୁରୀ ଜନ୍ମ ଶତବାର୍ଷିକୀ ଉଦ୍‌ଯାପନୀ 
ସମାରୋହ ସ୍ପରଣିକା ) 
୪ । ସ୍ନେହ ସାହସ ଓ ସେବାର ପ୍ରଚିମୂର୍ଭି ମାଳତୀ ଚୌଧୂରୀ, ଏମ୍‌. ଏ. ଓାହିଦ୍‌ ( ସୁବର୍ଣ୍ଣ ଶ୍ରୀ 
ପ୍ରକାଶନୀ, ବାଲେଶ୍ବର, ୨୦୦୯, ଟ୧୦୍ା) 
୫ । ବିପୁବିନୀ ମାଳତୀ ଦେବୀ (ନୂମା), ପୁରୁଷୋରମ କାମିଳା, ( ଶ୍ରୀମତୀ ମମତା ସାହୁ, 
୨୦୧୧, ଟଞଃ ଙ୍କା) 
୬ । ବହ୍ନି ବଳାଜା ( ସ୍ମରଣିକା ), ମାଳତୀ ଦେବୀ ଜନ୍ଧ ଶତବାର୍ଷିକୀ କମିଟି, ଅନୁଗୋଳ 
୭ । ଭିନ୍ନ ଦୃଷ୍ଟି : ଭିନନ ଦିଗନ୍ତ ¬ ( ମାଳତୀ ଦେବୀଙ୍କ ସମ୍ପର୍କରେ ତିନୋଟି ଅଭିଭାଷଣ), 
ଅନୁଗୋଳ ଜିଲ୍ଲା ସାହିତ୍ୟ ସଂସଦ, ଅନୁଗୋଳ | 
© 


Pps TO 


ଓ ୪6 x 3 oo 


\® 


Digitized by srujanika@gmail.com 


Digitized by srujanika@gmail.com 


ନୁମା କୁଟୀର 


“ ଭ୍ରାରଡର ନିଶ୍କେସିତ ଜନତା ଯୁଗ ଯୁଗ ଧରି ନାନୀ ବାଟରେ ଆଘାତ ସହି ପଡି 
ଗହିହନ୍ତି । ଯେଉଁଦିନ ଆପାତ ଆଉ ନ ସହି ଆପାତ କରିପାରିବ, ସେହି ଦିନ 
ସେମାନଙ୍କର ମୁକ୍ତି ହେବ # ତା” ପୂର୍ବରୁ ନୁହେଁ ।” 


- ମାଳତୀ ଦେବୀ 


( ନୂମ। : ଏକ ସଂକଳନ, ଝ୯୯୮,ପୃ. ୧୫୦ ) 


oh prakashani 


ME › ଅନୁଗୋଳ 


ମୂଲ୍ୟ - ୧୦ ଟଙ୍କା 


